

ప్రథమ ఆవృత్తి - మే 1944  
ద్వితీయ ఆవృత్తి - జూన్ 1945

## ని వే ద న

తరతరముల నుండి  
శాస్త్ర దాస్యము  
చేయుచున్న దీన  
హరిజనులవిమోచ  
నకై, తమ తనూ  
ధనప్రాణము లర్పిం  
చుచున్న ఏ సంఘ  
సంస్కర్తలుకలరో

వారి

హృజ్య పాదపద్మములకు

---

---

లక్ష్మీ వవర్ ప్రెస్, తెనాలి.

---

---

# పరిచయం

గోపీచంద్

ఈ గ్రంథకర్త కొప్పురపు సుబ్బారావుగారు నాటక కర్తలుగా, మ్యూజిక్ డైరెక్టరుగా ఆంధ్రలోకానికి చిరపరిచితులూ, ప్రఖ్యాతులున్నా; కాని, వీరికాత్మజ్ఞానం విమర్శనా పటిమ మాత్రం ఆంధ్రలోకానికి కొరతే అనుకుంటాను.

నేనీగ్రంథం చదవటం పూర్తిచెయ్యగానే, వీరు ఇంత పొండిత్యం ఆనేశం ఇన్నాళ్లు తమలో ఎట్లా ఇముడ్చుకొని దాడులాగలిగారా అని ఆశ్చర్యపడ్డాను. ఈ గ్రంథంవల్ల వీరు నిశ్చయంగా ఆంధ్రలోకానికి అపారమైన సేవ చేశారని నేను తలుస్తున్నాను. సహృదయంతో ఈ గ్రంథాన్ని చదివిన ప్రతి ఒక్కరూ నాతో ఏకేభవిస్తారని నానమ్మకం. ధర్మాచరణ మానుకొని, ఇతరులను దాస్యం ప్రతిపాదించటమే అదృష్టంగా పెట్టుకొని, చీటికీమాటికీ పూర్వధర్మా అను మంత్రాలను మరే పునశ్చరణ చేస్తూ కూర్చునే ఆకారవాదులను, శుష్కవాద వ్రీయులను, బహు చక్కని జవాబు యుక్తియుక్తంగా చెప్పి, సుబ్బారావుగారు హిందూసంఘానికి అత్యంతమేలు చేశారని అంగీకరించక తప్పదు.

మానవ సంఘానికి స్త్రీత్యం అనేదిలేదు. అదికాలంనుంచీ పరిణామం పొందుతూనే వచ్చింది. కల్పా తంపాకూ పరిణామం చెందుతూనే వుంటుంది. అది నిత్య నూతనం. ధర్మశాస్త్రం అట్లా కాకపోవటంవల్ల ఒక కాలానికి ఉపయోగకరంగా వున్నది, మరొకకాలానికి నిరుపయోగంగానో, హానికరంగానో తయారవటం కద్దు. ఎప్పటికప్పుడు, సంఘంలో, మానవ ఆదర్శంలో, జరిగే ఈ మార్పునే అరవిందులు తమ గీతావాక్యంలో ఇట్లా చెప్పారు—

“మానవుడు అదిలో వ్యక్తిసుఖమే పరమావధిగా పెట్టుకున్నాడు. అందుకు అనుకూలమైన ధర్మాలు బయలుదేరినై. తరువాతిమెట్టు తుటుంబం. అప్పుడు తుటుంబంకోసం స్వనుఖాన్ని పరిత్యజించటం ప్రశంసనీయమైంది. తరువాతిమెట్టు వంశం. అప్పుడు వంశంకోసం స్వనుఖాన్నీ, తుటుంబక్రేయస్సునీ కూడా లెక్కచెయ్యకపోవటం ప్రశంసనీయమైంది. తరువాతిమెట్టు జాతి. దాని తరువాత దేశం. దానితరువాత ప్రపంచం.”

ఒక మెట్టులోనుంచి రెండవమెట్టులోకి వచ్చేటప్పుడు సంఘర్షణ, యుద్ధం, జననమృతం తప్పదు.

ఈ విధంగా మానవసంఘ పరిణామం జరిగేటప్పుడు ఒక దశకు ఉపయోగపడిన ధర్మాలు, మరొక దశకు పనికిరాకపోవటం సహజమే ! ఇందులో ప్రకృతి నిరుద్ధంగానీ, వైపరీత్యంగానీ ఏమీలేదు.

నేడు మన పండితులలో ఎక్కువమంది ఈ సత్యాన్ని గ్రహించటంలేదు. ధర్మశాస్త్రాల్లా, శీలిశాస్త్రాల్లా ఎదుట వుట్టియోగం, వాటి ప్రయోజనం విమిటో మరిచిపోయి తమ స్వార్థానికి పరివేషకూ ఉపయోగిస్తున్నారు. దీన్నే సుబ్బారావుగారు ఈ గ్రంథంలో ఆశీకపాండిత్యం అనీ ఆత్మోపమ్య రాహిత్యం అనీ ఉదహరించారు.

అసలు ధర్మం ఎందుకు వుట్టింది? సగ్గుణశ్వాసం కోసం గదా? నలుగురు కలిసి 'మన-కొన్ని ధర్మాలను పాటిస్తేనేగాని నుఖంగా, ఒకడుడుకు లేకుండా బ్రతకలే' అని నిర్ణయించుకొని తమ నుఖజీవన-కోసం ధర్మాలను విస్మరచుకుంటారు. సగ్గుణం పోతామంటే, ఈ ధర్మాలను విస్మరచుకున్న స్థితిని దాటి పునః, ఈ ధర్మాల్లో-ఒకప్పుడు సుఖానికి శ్రేయస్సును కూర్చిన ఈ ధర్మాల్లో-అపరాధాన్ని కలుగజేస్తయ్. అ.తే ఈ ధర్మాలన్నీ ఆధర్మాలై అన్నమాట! అప్పుడు నూతనధర్మాల అవసరం సంఘానికి కలుగుతుంది.

ఇప్పుడు 'అబద్ధం ఆడకూడదు' అనే ధర్మం వుండవలసింది. ఇదిచాలా మంచిధర్మం. సత్యంచెప్పటం చాలామంచిది. ప్రతివాడూ అబద్ధం ఆడుతూ వుంటే మానవుల్లో ఒకరిమీద ఒకరికి నమ్మకమే వుండదు. సుహృద్భావమే వుండదు. సుహృద్భావమే నశిస్తుంది. సగ్గుణం ఆలకల్లోతమై పోతుంది. నిజమే! కాని సత్యంచెప్పటంవల్ల ఒక నిరపరాధికి అపకారంమాత్రమే జరిగేటట్లుయితే మాత్రం అసత్యం చెప్పటమే మానవధర్మం అవుతుంది. ఇట్లాగే, అహింస పరమ ధర్మం. కాని ఒక దుర్మార్గుడు మనలను హింసించటానికి పూనుకున్నప్పుడు మాత్రం సామదానభేదంబోధోపాయాల్లో, మనలను కాపాడుకోవటమే పరమ ధర్మం. "సముచితహింసన మరయ నహింస" అనికూడా భారతం చెపుతూ వుంది ఇంతేకాదు. "పరహితము నేయబూనిన పురుషుడు, పాపంబునేసి పొందడకీడు" అనికూడా చెపుతూవుంది.

ఈ అపవాదాలనుబట్టి, ధర్మశాస్త్రాలు సగ్గుణ శ్వాసంకోసం ఏర్పడ్డవిగాని, వీడవకోసం కాదని మనకు నులభంగా గ్రాహ్యమౌతుంది. మనం ధర్మశాస్త్రాల కోసం వుట్టలేదు. మనకోసం ధర్మశాస్త్రాలు వుట్టినై. ధర్మానికి దానంతటదానికి విలువలేదు—ఫలితాన్నిబట్టి కలుగుతుంది. ఈ సంగతి ఈ గ్రంథంలో సుబ్బారావుగారు, మిక్కిలి ప్రతిభావంతంగా వ్రాశారు. ఇదెవ్వరూ—సగ్గుణశ్వాసం కోరేవారు—కాదనలేనిధర్మం. ఈ ధర్మానికి అపవాదంకూడా లేదు.

"ముందు ఆకలి, తర్వాత ధర్మం" అంటున్నారు సుబ్బారావుగారు. ఇది నూతనాశ్రయం. మానవుడు కొన్నాళ్ళు జీవించి వుంటేనే ఏదైనా. జీవించటం

మొట్టొకటి. దీనికి మించిన భగ్గంలేదు. విశ్వామిత్రుడున్న కరువులో తిండి దొక్క మాటపల్లెలో ఒక్కమాంసం దొంగిలించి, తిని, జీవించాడు. ఇది అభర్గంకొదా అని ప్రశ్నించిన మాటవానికి “జీవితం మరణా వ్యర్థం జీవన్ భగ్గమవచ్చుయ్యా” అని జవాబుచెప్పాడు. ‘మరణించటంకంటే జీవించటం మేలు. జీవించివుంటే భర్గం చెయ్యగలంగాని మరణించి చేసే చేయండి?’ అని.

ఇందులో తప్పులేదు — “సాగరక్షణం పరమభర్గం.” కనుక ‘మందు మావపులు సుఖక్షణంగా జీవి. చే ఏర్పాటు చెయ్యండి. తర్వాత జీవించి ఎంచెయ్యాలి, దేన్న సాధించాలి చెప్పండి’ అంటున్నారు నుబ్బారావు గారు. ఆర్థిక సమావేశాన్ని ముందు, ఆధ్యాత్మికచింత తర్వాత. అంతేగాని కాస్తాగ్రంథంతో మెదలుకే మోసంలేకండి! ఈ ఆధిప్రాయంతోనే వివేకానంద స్వామిలు కూడా, “నాదేశంలో ఆకలితో మూలిగే ఒక పక్కవున్నా, దాని కడుపుచిచ్చు చల్లార్చటమే నామతం,” అన్నారు. ఇది గ్రహించక, సుఖానికి ఆర్థిక సౌఖ్యం ఏర్పడక ముందే, ప్రజలందరికీ అవారందరికీ సదుపాయం కలగక ముందే, ఆధ్యాత్మికచింతలా పడటం వల్ల మన దేశానికి ఈ దుర్దృతి పట్టించని నా విశ్వాసం.

ఈ గ్రంథంలో నుబ్బారావుగారు, సాంఘిక ఆర్థికదృష్టి లోపించటం వల్ల వచ్చే కాస్త్రదాస్యాన్ని, దానివల్ల కలిగే అగచాటనూ, కన్నులకు కట్టిపట్టు వర్ణించారు. దీనివల్ల కాస్త్రదాస్యాన్ని ప్రచారంచేసే వారిలో ఏకాద్విమంధికనా అనుభవించేవారిలో ఏకాద్విమంధికనా కనువిప్పు కలిగితే వారు కృతార్థులైనట్లే.

వారు చెప్పినట్లు ఈ గ్రంథం వ్రాయటానికి కారణం పెద్దలను తిరస్కరించటంకాదు. పండితులను దూషించటమూకాదు. సంఘశ్రేయస్సుచూత్రమే...

సంఘహితమే ఆదర్శంగా పెట్టుకున్న ఈ గ్రంథం ఉత్తమగ్రంథం— ప్రజల ఆదరాభిమానాలను తిప్పక చూరగొంటుంది. వివిధ కాస్త్రావలొదనంచేసి భర్గాభర్గాలు మకలామకలాలనుబట్టి నిర్ణయింపబడతమని, నిరూపించిన నుబ్బారావుగారు ధన్యులు.

కాస్త్రదాస్యం అంధ్రదేశాన్నేకాక యావద్భారతదేశాన్ని వీడినప్పుడు జాడ్యం అవటంవల్ల, ఈ గ్రంథం త్వగలో ఇతర భాషల్లోకి తర్జుమాకాగలదని అనిపిస్తాను. సంఘ సంస్కర్తలు ఇందుకు పూనుకోవాలని నామనవి. ఇంత కంటే నేను ఎక్కువ చెప్పవలసిన అవసరంలేదు. ఇప్పటికే కాలాతీతమైంది.

నుబ్బారావుగారి మాటలు విసాలని మీరు చాలా కుతూహలతోవుండి  
వుంటారు. ఇక శేష నిష్క్రమిస్తున్నాను. అయితే నుబ్బారావుగారు ప్రవేశ  
జిస్తున్నారు.

నూతాశ్రమం,  
తెనాలి.

గోపీచంద్

## ఒక్కమాట

కొన్నాళ్ళకితం—ఈ శాస్త్రదాస్యంలోని కొన్నికొన్ని ఊహల్ని ఆపు  
డప్పుడు అది సంగ్రహంగా మన పత్రికల్లో ప్రచురిస్తూవచ్చాను. ఆ ప్రచురణాలు  
పరిశీలించినట్లుహాటి మన సనాతన—ఆధునాతనుల్లో, అవి తీవ్రవాదప్రతివాదా  
లను రెచ్చగొట్టినందుకు నిదర్శనంగా, వారివారి దూషణ భూషణ ఖండన  
మండనాలతో నిండిన లేఖలు, కొన్నాళ్ళపాటు ఈ రచయితను గుక్కరిప్పకొ  
కుండా చేశాయి. ఆదాయవ్యయాలు అంచనావేసి చూస్తే, దీవనలన్ని ఖర్చయి  
పోయి తిట్లు నిలవలేలినయ్యే. మరి, నిండా మునిగిలే చలేవుండదు కాబట్టి ఈ  
'శాస్త్రదాస్యా'ని సంపూర్ణంగా ఈ నాడు ఆంధ్రలోకానికి అందిస్తున్నాను.

శేను కోరినవెంటనే దీనికి విఫలమైన వీరిక వ్రాసియిచ్చిన గోపీచందు  
గారికి చాలా కృతజ్ఞుడి. ఈ గ్రంథరచనకు నన్ను ప్రేరేపించిన ఉద్దేశాలను  
గుర్చి, వారే తమ అమృతలేఖనితో వివరించారు. కాబట్టి శేను ఏమిచెప్పినా  
ఇక చర్చిత చరణమే.

ఈ గ్రంథాన్ని వాడుకభాషలో వ్రాయాలని అనుకున్నాను: పాఠగ  
లేదు. ఎందుకంటే గ్రంథవస్తువు శాస్త్రచర్చ—శాస్త్రచర్చ చేసేటప్పుడు భాష  
కూడా కొంచెం మడిగట్టుకుంటే బాగుంటుందని తోచింది. కాబట్టి గ్రామ్య  
తర శైలిలోనే వ్రాశాను. ఇదీ శాస్త్రదాస్యమే! మరి—అనివార్యంఅయింది!

ఈ గ్రంథంలో కొన్నికొన్ని పారిభాషిక పదాలకీ స్లోకాలకీ వరస  
అంకెలు వేసి, వాటిని గ్రంథాంతంలో 'టీక' అనే శీర్షికక్రింద వివరించాను.  
కొన్నిసమయము ఇది సహాయపడగలదని ఆశయం.

కొప్పరపు నుబ్బారావు

## ద్వితీయ ఆవృత్తి

ఈ 'కాత్రుదాస్యం' ప్రథమావృత్తి ప్రతులన్నీ, ముద్రించిన కొలది కాలంలోనే ఖర్చయిపోయినయ్. ఇంత అచిరకాలంలో, దీని ద్వితీయావృత్తికి అవకాశం కలిగించిన ఆంధ్ర మహాజనుల ఆదర సత్కారాలకు ధన్యవాదాలు.

18-6-45

కొప్పరపు సుబ్బారావు.

## సాంకేతికములు

ఆప. — ఆపస్తంబ గృహ్యసూత్రములు

ఋగ్వ. — ఋగ్వేదము

వి. బ్రా. — వికరేయబ్రాహ్మణము

గీత. — భగవద్గీత

గీ. భా. — గీతాభాష్యము

(కాంక్షరము)

చ. వి. — చతుర్వింశతిమతము

చాటు. — చాటువులు

జాబా. — జాబాలోపనిషత్తు

తై. ఆ. — తైత్తిరీయారణ్యకము

తై. ఉ. — తైత్తిరీయోపనిషత్తు

దివో. — దివోదాసీయము

నిర్ణ. — నిర్ణయసింధువు

ప. మా. — పరాశరమాధవీయము

ప. స్మృ. — పరాశరస్మృతి

బోధా. — బోధాయన ధర్మ

సూత్రములు

భాగ. — భాగవతము ,

మను. — మనుస్మృతి

మ. భా. — మహాభారతము

మార్క. — మార్కండేయపురాణము

మితా. — మితాక్షరి

యాజ్ఞ. — యాజ్ఞపత్యస్మృతి

నాయు. — నాయుపురాణము

విష్ణు. — విష్ణుపురాణము

శత. — శతపథబ్రాహ్మణము

సూత. — సూతసంహిత

స్కాంద. — స్కాందపురాణము

స్మృ. చం. — స్మృతిచంద్రిక

స్మృ. ము. — స్మృతిముక్తాఫలము

స్మృ. ర. — స్మృతి రత్నాకరము

హేమా. — హేమాద్రి ప్రాయశ్చిత్త

కాండము

# శ్రీ రీ క ల నూ చి క

ఖండనాథ్యాయము

పుట

1 దాసోఽహం	1
2 చక్రము - శుగ	1
3 సంస్కృతలు - సనాతనులు	2
4 నిజము - నిర్గుణము	3
5 భక్తికాస్త్రములు	4
6 భక్తినిరయము	4
7 తరతమములు	5
8 సనాతన భర్తృరక్షణము	5
9 శేషు	6
10 బ్రాహ్మణుడు	6
11 బ్రాహ్మణత్వము	7
12 బ్రాహ్మణుని విధులు	8
13 ఆంశపుత్రి	13
14 పట్టణవాసము	14
15 కూడ్రనేత	14
16 కూడ్రపానీయము	15
17 కూడ్ర సాహచర్యము	16
18 వేదవిక్రయము	17
19 క్షీరవిక్రయము	18
20 సమద్రయాసము	19
21 కారాగృహవాసము	20
22 వాహనములు	21
23 అబ్రాహ్మణవృత్తులు	22
24 బ్రాహ్మణ వీరసటపలు	24
25 ఆంధ్రులు - ఆంధ్రధూమి	24
26 ఇతరధూమలు	25
27 బ్రాహ్మణులు-బ్రిటిష్ రాజ్యము	27
28 సివిల్ క్రిమినల్ చట్టములు	28
29 అపశ్రుతి - అపతయ	29
30 గమయ	29
31 బ్రాహ్మణుడు-భక్తియ్యతి	32

32 ఒక క్రొత్తచట్టము	32
33 క్షత్రియుడు	36
34 వైశ్యుడు	37
35 కూడుడు	37
36 మీరు ?	37
37 కొన్ని యుపద్రవములు	38
38 అశీక పాండిత్యము	41
39 అత్తాపమ్యరాహిత్యము	41
40 ఆర్యధిక్కారము	42

మండనాథ్యాయము

41 సంతబసివి	44
42 మహోద్దండక	47
43 హిటర్ - ముస్సోలిని	48
44 కవిత్వము - వైశ్యము	49
45 దొంగసృష్టి	52
46 అలాయస్వాహ !	53
47 ఏది భర్తము ?	54
48 శుశ్రూషుని కథ	56
49 భర్తాభర్త సమస్య	62
50 భర్త నిర్వచనము	63
51 కొంతబద్ధ	65
52 కొంత	66
53 భర్తాకముష్టి	67
54 వాసరవంశము	67
55 డేగలు! డేగలు!	69
56 ఫలితము	71
57 ఎవరు బాధ్యులు ?	72
58 కర్తవ్యము	73
59 స్వస్తి	74
60 కథ	75
టీక	85

# ఖండానాధ్యాయము

## 1. దాసోఽహం

నేనొక హిందువుడను: కాని, కడజాతియని మీచే నిర్వచింపబడిన 'అంటరాని' కులములో జన్మమెత్తి యున్నాను. మీ గ్రామమునకు వెలుపల నాయుల్లు—మీ వీధికి వెలుపల నా పర్యటనము — మీ సంఘమునకు వెలుపల నా స్థానము. నా జీవితపరిస్థితుల వైపరీత్యము నిజముగా మేర నతిక్రమించినది. దేశవ్యవహారముల వంక జాతునా అవి నా యధీనమున లేవు—ఖండాంతరవాసుల నిగ్రహానుగ్రహములు వానిని శాసించుచున్నవి. నా ఆత్మకల్పమును జూచుకొని తృప్తిపొందుదునా ఆ కల్పమునకు ఉచితఫలము నా యధీనమున లేదు — కలవారి ఆర్థిక సిద్ధాంతముచే అది శాసించబడుచున్నది. పోనిండు. నా హిందూసంఘములో నాకోరిన స్థానమునకైన యత్నించి చూతునా, ఆ సంఘధర్మము నా యధీనమున లేదు. అది శాస్త్రముల యధీనము. ఆ శాస్త్రములు పండితాధీనములు. ఆ పండితులు పెక్కురు కేవల పాండిత్యదృష్టికి అధీనులు—కొందరు స్వాధికారస్థాపనా వేశమునకు అధీనులు—కొందరు సత్యగోపన వ్యసనమునకు అధీనులు. తమ పాండిత్యమును సంఘకళ్యాణమునకై వినియోగించుచున్న ఉదారస్వభావులు — అల్పసంఖ్యాకులు—అచ్చటచ్చట లేకపోలేరు. వారికి మూకైవారములు.

## 2. చక్రము - ఈగ

ఈ రాజకీయ ఆర్థిక సాంఘిక ధర్మములు మూడును మూడు చక్రములవలె పరిభ్రమించుచున్నవి. ఆ పరిభ్రమణము



మీద నా అధికార మేమియు లేదు. తరతరములాదిగా అవి తమంత తాము తమ ఇచ్చవచ్చిన గతిభేదములతో అట్లే పరిభ్రమించుచున్నవి. వానిపై వ్రాలిన ఒక ఈగనువలె అవి నన్ను తమతోపాటు తిప్పకొనిపోవుచున్నవి. నామీద అధికారము గల ఒక ముగ్గురుమూర్తులు ఆకాశములో నున్నారట! వారి యునికి సత్యమో అసత్యమో కాని మరొక ముగ్గురు దేవులు ఇహలోకములో నాకు అనుక్షణము ప్రత్యక్షదర్శన మిచ్చుచున్నారు. నా రాజకీయదేవత, ఖడ్గసంపన్నుడైన ఖండాంతరవాసి. నా ఆర్థికదేవత, లక్ష్మీసంపన్నుడైన భూస్వామి. నా సాంఘికదేవత, శాస్త్రసంపన్నుడైన వైదికశిఖామణి. ఒకటవ రెండవ దేవతలను ఎట్లో ప్రసన్నమొనర్చుకొనగలననుధైర్యము నాకు కలిగినది. మూడవ దేవతయెడల మాత్రము అట్టిధైర్యము బాత్తుగా కలుగుటలేదు. కారణము—బలాంధులకన్న ధనాంధులకన్న మతాంధులు బహుశతినలు-కసాయాలు!

### 3. సంస్కర్తలు-సనాతనులు

‘హరిజనులకు స్పృశ్యత’ ‘హరిజనులకు సంఘసభ్యత్వము’ ‘హరిజనులకు దేవాలయప్రవేశము’ అను నవజీవనాశయములతో బ్రచారముసేయ సాహసించుచున్న నేటి మన సంఘసంస్కర్తలను, ఈ పండితుల శాస్త్రవాదము—అపధానమందు నిషేధాక్షరివలె—అడు గడుగునకు నిలువరించుచున్నది. ఒక్క హరిజనసంస్కర్తలనేకాదు—అనేకముఖముల బారలుసాచ యత్నించుచున్న మన సంఘ సంస్కరణోద్యమము నంతటిని ఈ శాస్త్రవాదము ఎచ్చటికెచ్చట ప్రతిఘటించి నిరోధించుచున్నది. ఈ పండితులు నేడు ‘వర్ణాశ్రమ స్వరాజ్యసంఘము’ లనియు ‘సనాతన ధర్మరక్షకసభ’ లనియు ‘వైదిధర్మస్థాపనపరిషత్తు’

లనియు విధవిధములైన సంస్థలను నెలకొల్పి తీవ్రప్రచారము సేయుచున్నారు. ఏమని? 'అంటరానితనము వైదికధర్మ సమ్మతము' 'వర్ణవిభేదనిర్మూలనము సనాతనధర్మ విరుద్ధము' 'ప్రౌఢ వివాహములు ఆర్యధర్మవ్యతిరేకములు' 'విధవా వివాహములకు శాస్త్రాధికారము లేదు' అని. వీరి వాదమంతయు దేనిపై ఆధారపడి యున్నది? శాస్త్రములపై. శాస్త్రవాదమునేగాని హేతువాదమును వీరింగీకరింపరా? శాస్త్రవాదమునకు అడ్డురాని యెడల హేతువాదమును వీరింగీకరింపవచ్చును. అడ్డువచ్చునెడల అంగీకరింపరు. వీరికి శాస్త్రవాదము ప్రధానము; హేతువాద మప్రధానము. ఈ విషయమున మన నీతిశాస్త్రకారులు వారిపక్షమే పలుకుచున్నారు.

1. ఆర్థశాస్త్రాత్మకతతో ధర్మశాస్త్ర మితిసితిః—యాజ్ఞ.

కాబట్టి శాస్త్రవిచారమే మనకు ప్రధాన కర్తవ్యము. హేతువాద మనంతరము.

#### 4. నిజము-నిష్ఠురము

ఈ వ్యాసోద్దేశ్యమును సులభముగా సాధించుటకై ప్రశోత్తరవద్ధతని అవలంబించితిని. కాని పృచ్ఛకుడు నిజముగా హరిజనుడు కాడు : పృచ్ఛితుడు నిజముగా బ్రాహ్మణుడును గాడు. ఇర్వురును ఊహాప్రపంచములోని వ్యక్తులే. అయినప్పటికిని ఈ వ్యాస విషయిక చర్చా సందర్భములో అందునందు కొందరను గూర్చి నిష్ఠురముగా వ్రాసె ననునిండకు ఈ వ్యాస కర్త గురికావచ్చును. నిజమాడుట నిష్ఠురమే! మరి—అబద్ధమాడుట ఆత్మవంచనము.

## 5. ధర్మశాస్త్రములు

మనమిప్పుడు దేనినిగూర్చి విచారింపవలసియున్నది? ననా తనధర్మము—అనగా, వేదసమ్మతమైన ధర్మము—అనగా, వైదికధర్మమును గూర్చి. ఆ వైదికధర్మమునుగూర్చి తెలుసుకొనుటకు మన మేగ్రంథమును చదువవలెను? ఒకటికాదు—ఒక వేయిగ్రంథములు చదువవలెను—శ్రుతులు<sup>1</sup> స్మృతులు<sup>2</sup> ఇతిహాసములు<sup>3</sup> పురాణములు<sup>4</sup> వేయునేల? | పాచీన వాఙ్మయము నంతయు తిరుగవేయవలసి యుండుము.

## 6. ధర్మనిర్ణయము

ఇన్ని వందల గ్రంథములనుండి ఏదేని యొకానొక ధర్మమును నిర్ణయించుటెట్లు? మనువు చెప్పుచున్నాడు—

2. ప్రత్యక్షం చానుమానంచ శాస్త్రంచ వివిధాగమమ్

త్రయం సువిదితం కార్యమ్ ధర్మసిద్ధి మభిప్సితమ్||

3. ఆర్థం ధర్మోపదేశంచ వేదశాస్త్రావిరోధినా

యస్తక్మేజానుసంధత్తే స ధర్మఃవేద సేతరః|| (మను)

అనగా, ఋషిప్రోక్తమై ధర్మోపదిష్టమై వేదశాస్త్రసమ్మతమై ఏది ప్రత్యక్షానుమానములనంబడు తార్కిక సాధనములకు లభ్యమగుచున్నదో అదియే ధర్మము; ఇతరము కాదు. దీనివలన రెండు ముఖ్యవిషయములు తేటపడుచున్నవి. ఒకటి-ధర్మము వేదశాస్త్రములవలన విజ్ఞేయమనియును; రెండు- అది ఆ వేద శాస్త్రముల నుండి తర్క్య (సాధ్య) మనియును. అట్లులైన మనమా తర్కమునకు ఇప్పుడు పూనుకొనవలసి యుండుమా? లేదు. ఆ పనినిగూడ మన పూర్వులే మనకొరకు చేసిపెట్టినారు. వారే తర్కించి తమ నిర్ణయములను ఆశ్రుతి స్మృత్యాదుల యందే ప్రతిపాదించి యున్నారు.

## 7. తరతమములు

ఆ శ్రుతిస్మృతిపురాణాదులకు గూడ మన పెద్దలు తరతమప్రామాణ్యమును విధించియున్నారు.

4. ధర్మం జిజ్ఞాసమానానామ్ ప్రమాణం పరమం శ్రుతిః  
ద్వితీయం ధర్మశాస్త్రంతు తృతీయం లోకసంగ్రహః-(నును)

అనగా, ధర్మనిర్ణయమునకు శ్రుతులు ఉత్తమ ప్రమాణములు; ధర్మశాస్త్రములు మధ్యమ ప్రమాణములు; లోకసంగ్రహము (లోకాచారము) కనిష్ఠప్రమాణము. కావున, సనాతన ధర్మవిచారము సేయ నుద్యమించువారు ఈ మూడింటిని ఆయా తరతమప్రామాణ్యమునుబట్టి పరామర్శింపవలసి యుందురు.

## 8. సనాతనధర్మరక్షణము

శ్రీశంకరభగవత్పాదులు తమ శీతాభాష్య (ఉపోద్ఘాత) మునందు సెలవిచ్చుచున్నారు—

ఈ శంకరులవారు అసాధారణ మేధావంతులు, వైదిక ధర్మ పునరుత్థాపన మహాచార్యులు. వీరు — “వేదములందు బ్రహ్మతో, తదంగములందు గర్భునితో, తదరవివేచనమునందు శుక్రునితో, తత్కర్మనిరూపణమునందు జైమినితో, తత్సూత్ర వివరణమునందు వ్యాసునితో సమాను”లట.

5. వేదేబ్రహ్మసమ, సదంగనిచయే గర్భోపమ, సత్కర్మాధా  
తాత్పర్యాద్యవివేచనే గురుసమ సత్కర్మ సంక్షేపనే  
అసీజైమినిరేవ, సూత్రనిచయస్యోపసంవర్ణనే

వ్యాసేనైవసమ, స్మశంకరగురుర్జైమితాం మానసే|| (చాటు)  
అట్టి శంకరులవారు వైదికధర్మరక్షణమునుగూర్చి ఏమని సెలవిచ్చుచున్నారు ? వినండి—

6. బ్రాహ్మణత్వశ్యాహి రక్షణే రక్షితస్యాత్ వైదికోధర్మః

తదధీవత్వాత్ వర్ణాశ్రమ భేదానామ్॥

(గీ. భా.)

కాబట్టి వర్ణాశ్రమవ్యవస్థ అంతయు బ్రాహ్మణత్వముమీదనే ఆధారపడియున్నది. ఆ బ్రాహ్మణత్వ మెంతకాలము సురక్షితమై యుండునో, అంతకాలము సనాతనధర్మమునకు పతనము కలుగదు. ఏనాడు బ్రాహ్మణత్వ మప్రభంశమునొంది యథోగతమగునో ఆనాడు సనాతన వైదికధర్మము నశించినదేయగును. కావున సనాతనధర్మ మంతటికిని బ్రాహ్మణత్వమే ప్రాణమనుట విస్పష్టము.

### 9. నేడు

కాబట్టి, ఈ సనాతనధర్మస్వరూప మెట్టిదో తెలిసికొనుటకు, సనాతనబ్రాహ్మణత్వమెట్టిదో తెలిసికొనక తప్పదు. ఆ సనాతనబ్రాహ్మణత్వప్రమాణముతో అధునాతనబ్రాహ్మణత్వమును పరీక్షింపక తప్పదు. అస్పృశ్యతా విచారమునకు ఇన్ని గాధలే? ఇన్ని తర్కములే? అను ప్రశ్న రావచ్చును. ఆ ప్రశ్నకు “సనాతన ధర్మోద్ధార”కులే సమాధాన మియవలెను. ఏలయన, అస్పృశ్యతానివారణప్రతిఘటనము కొరకు శాస్త్రములను బయటకులాగినది వారేకదా? కాన, ఇక నిపుడు బ్రాహ్మణత్వవిచారము.

### 10. బ్రాహ్మణుడు

వర్ణములు మనుష్యకల్పితములు కావట. శ్రీకృష్ణుడు స్వయముగ నిర్వచించుచున్నాడు—

7. చాతుర్వర్ణ్యమ్ మయాసృష్టమ్ గుణకర్మవిభాగశః- (గీతా)

అందు, బ్రాహ్మణవర్ణము బ్రహ్మముఖమునుండి యుత్పన్నమైనదట.

8. బ్రాహ్మణోస్య ముఖమాసీత్ — (బృగ్స)

## 11. బ్రాహ్మణత్వము

సృష్ట్యాది నేటివరకు ఈ ప్రపంచమున నెన్నియో జాతులు ఎన్నియో మతములు పుట్టినవి—గిట్టినవి. కాని ఈ భారతఖండమున దక్క ఏ యితరఖండమునందైన ఏ మతమునందైన ఏ సంఘమునందైన ఇట్టి బ్రాహ్మణత్వము— ఇట్టి వినూత్నవర్ణసృష్టి— కలదా? లోకైక నిరుపమానమైన ఇట్టి బ్రాహ్మణత్వమును కాపాడి తన్మూలమున సనాతనధర్మమును సురక్షితము చేయుటకై మన మహర్షులు ఎట్టి కఠిన నియమములను ఎట్టి కఠోరశాసనములను విధించియుండిరో వినుడు!

## 12. బ్రాహ్మణుని విధులు

బ్రాహ్మణుడు అహరహము సంధ్య నుపాసింపవలెనట. ఆజన్మాంతము అగ్నిహోత్రము నాచరింపవలెనట.

9. ఆహరహస్సంధ్యామపాసీత్— (ఆప)

10. యావజ్జీవమగ్నిహోత్రం జహాయత్— (తై. ఆ)

11. ఔపాసన పఠ్యాగీ సురాపీ త్యుచ్యతే బుధైః— (షేమా)

సంధ్యకొరకు బ్రాహ్మణుడు శుచి అశుచి అను భేదమునుకూడ పాటింపనక్కరలేదట.

12. శుచిర్వా ప్యశుచిర్వాపి

కాలే సంధ్యాం సమాచరేత్—

(షేమా)

“కతా పారాశరాః స్మృతాః”<sup>5</sup> అను న్యాయము చొప్పున మీకు ప్రమాణాగ్రగణ్యమైన పరాశరస్మృతి యేమి చెప్పు

చున్నదో వినుడు.

13. నోపతిష్ఠేత యః పూర్వే నోపాస్తే యశ్చ పశ్చిమామ్  
స శూద్రవత్ బహిష్కార్యః సర్వస్మాత్ ద్విజకర్మణః॥
14. అగ్ని కార్యపరిభ్రష్టాః సంభోపాసన వర్జితాః  
శేదంచయేనధీయానాస్తే సర్వే వృషలాః స్మృతాః-(పం. స్మృ.)

అనగా, “సంధ్య నుపాసింపనివారును, వేదములు పఠింపని వారును, అగ్నికార్యములు (దక్షిణాగ్ని గార్హ పత్యాహవనీయములు) సేయనివారును, శూద్రులతో సమానులు. అట్టివారిని శూద్రులనువలె బహిష్కరింపవలెను.” — అట్లు బహిష్కరింపబడుటకు ఇచ్చగింపని వారికి మన శాస్త్రములు విధవిధములైన ప్రాయశ్చిత్తములను శాసించుచున్నవి. వ్యాస మహర్షులవార నెలవిచ్చుచున్నారు—

15. సంధ్యాదికర్మలోకేతు ప్రాయశ్చిత్త మభోజనమ్  
దిశద్వయే త్రిరాత్రం స్యాత్ కృచ్ఛార్ధంతు దిశత్రయే॥
16. దశాహేకృచ్ఛ్రమేకంస్యాత్ ఊర్ధ్వంచాంద్రాయణంభవేత్  
చాంద్రాయణం పరాకంచ మాసా మార్గ్వం విధేయతే॥
17. తతోఽప్యేవం ప్రకల్పం స్యాత్ వ్యాసస్యపవనం తథా-(స్మృ. మ)

అనగా, ఒక దినము సంధ్యవార్పని బ్రాహ్మణునకు అభోజనము' ప్రాయశ్చిత్తము. రెండుదినములు సంధ్య నుపాసింపనివాని మూడురాత్రులు అభోజనము ప్రాయశ్చిత్తము. మూడుదినములుపాసింపనివానికి నగము కృచ్ఛ్రము' ప్రాయశ్చిత్తము. పదిదినములు పాసింపనివానికి ఒక నిండుకృచ్ఛ్రము ప్రాయశ్చిత్తము పదిదినములు మించినవానికి చాంద్రాయణము' ప్రాయశ్చిత్తము. నెలదినములు సంధ్యవార్పని బ్రాహ్మణుడు చాంద్రాయణముతోపాటు పరాక' మనంబడు మరొక ప్రాయశ్చిత్తమున

గూడ ఆచరింపవలెను. ఇంతేకాదు—సంధ్యాగ్నులను విడిచిన నామమాత్రబ్రాహ్మణులకు ఎందరు మహర్షులు ఇంకను ఎట్టి కఠిన నియమములను విధించుచున్నారో వినుడు.

18. యో నపవిధ్యేత్ స కృచ్ఛ్రిమ్ ద్వాదశరాత్రం చరిత్యా  
పునరాధేయం కాంచేత్—(వసిష్ఠేన-స్మృతిరత్నాకరే)
19. అగ్న్యత్నాదీ సంవత్సరమ్ ప్రాజాపత్యం చరేత్  
గాంచ దద్యాత్— (శంకేన-తత్త్వైవ)
20. ద్వాదశాహతిక్రమే త్ర్యహ ముపనాసో  
మాసాతిక్రమే ద్వాదశాహ ముపనాసః—  
సంవత్సరాతిక్రమే మాసోపనాసః  
పయో భక్షణంచ— (భరద్వాజేన-తత్త్వైవ)
21. సంవత్సరోత్సన్నేగ్నిహోత్రే చాంద్రాయణంబ్రత్యా  
పునరాదధ్యాత్—  
ద్వివరోత్సన్నే చాంద్రాయణం సోమాయనంచ జరాత్  
త్రివరోత్సన్నే కృచ్ఛ్రిమభ్యస్య పునరాదధ్యాత్—  
(హరిలేన-తత్త్వైవ)
22. సంధ్యాహోత్రశుచిర్నిత్య మనరః సర్వకర్మసు  
యత్క్రించేత్ పురులేకర్మసత్సఫలభాగ్ భవేత్— (మితా)
23. నోపతిష్ఠంతి యే సంధ్యామ్ స్వస్థాపనాను వైద్విజాః  
హింసంతిహి సతా దేవం భగవంతం దివాకరమ్ (పా-హ)

“వర్ణాశ్రమ” వాదులారా! “సనాతన ధర్మోద్ధార”కులారా! ఇన్ని ప్రమాణముల నిచ్చట మేమేల సంగ్రహించితి మనగా, సనాతన వైదికధర్మమునకు బ్రాణసమానములైన ఈ సంధ్యాది విధులపట్ల మీ రెంతవరకు జాగరూకులైయున్నారో పరిశీలించుటకే! ఈ పరిశీలన మిక్కిలి సులభము. ఏలయన పాశ్చాత్య విద్యాలయములందు జదువుచున్న వేలకొలది బ్రాహ్మణయువకులు లేరా? సర్కారువారి కాత్యాలయములందును ఇతర



కార్యాలయములందును పనిచేయుచున్న వేలకొలది బ్రాహ్మణ గృహస్థులు లేరా? ఈ విద్యార్థులలో ఈ గృహస్థులలో నూటికి తొంబదుగురకు సంధ్యజ్ఞాపకమే లేదు. జ్ఞాపకమున్న ఆ పదుగురలో నిద్దరైనా యథావిధముగా నుపాసింపరు. ఇక, అగ్ని కార్యములు నూటికి నూరు పూర్ణానుస్వారములు. మరి, మీ శాస్త్ర వాదము ప్రకారము ఈ వేలకొలది బ్రాహ్మణులనెల్ల మీరు బహిష్కరింపవలదా? ఏల బహిష్కరించుటలేదు? సంధ్యా గ్నులు విసర్జించిన బ్రాహ్మణుడు సర్వకర్మలకు ననర్హుడు కదా! వానిచే మీరు కర్మలెట్లు చేయించుచున్నారు? సంవత్సరముల తరబడి సంధ్యాగ్నులులేమి, కృచ్ఛ్ర చాందాయణ పరాకాడి వివిధ ప్రాయశ్చిత్తములకు గూడ నతీతులైన యీ వేలకొలది బ్రాహ్మణులను ఏల వెలిబెట్టలేదు? ఇందరిని వెలిబెట్టుటకు మీకు ధైర్యసాహసములు కలవా? కలిగినను సాధ్యమా?— పోనిండు. “ఇతరుల కర్మాచరణమునకు మేము బాధ్యులము కాము. మేముమాత్రము స్వయముగా అన్నిధర్మములను అన్ని కర్మములను యథావిధిగా నాచరించు చున్నాము” అని మీ ‘వర్ణాశ్రమోద్ధారకు’ లందురు కాబోలు. మంచిదే. కాబట్టి, మీ ధర్మాచరణవైఖరిని గూడ యొక్కింత పరీక్షింతము. మీకు శ్రీకృష్ణభగవానుడు ఏమి విధించుచున్నాడో వినండి!

24. శమోదమ ప్రపశ్యాచమ్ త్వాంతిరార్జవమేవచ

జ్ఞానం విజ్ఞానమాస్తిక్యమ్ బ్రాహ్మం కర్మ స్వభావజమ్-(గీతా)

శమము అనగా అంతరింద్రియ నిగ్రహము, దమము అనగా బహిరింద్రియ నిగ్రహము, తపము, శౌచము అనగా శుచితత్వము, త్వాంతి అనగా (మానసికమైన) ఓర్పు, ఆర్జవము అనగా సరళ వర్తనము, జ్ఞానము అనగా మోక్షసాధనమైన బుద్ధి, విజ్ఞాన

మనగా శాస్త్రాదులయందు పరిజ్ఞానము, ఆస్తిక్యము అనగా దేవుని యునికియందు విశ్వాసము—ఈ తొమ్మిదియు బ్రాహ్మణునకు స్వభావసిద్ధములైన లక్షణములు. ఇక మనువు ఏమి శాసించుచున్నాడో వినండి!

25. అధ్యాపనం చాధ్యయనమ్ యజనం యాజనం తథా

దానం ప్రతిగ్రహం చైవ బ్రాహ్మణానా మకల్పయత్—(మను)

అధ్యాపనము అనగా వేదాధ్యయనము చేయించుట, అధ్యయనము అనగా వేదములను స్వయముగా నభ్యసించుట, యజనము అనగా యాగములు స్వయముగాచేయుట, యాజనము అనగా ఇతరులచే యాగములు చేయించుట, దానము అనగా పరులకు (అయాచితముగా) దానముచేయుట, ప్రతిగ్రహము అనగా పరులవలన (అయాచితముగా) దానము గైకొనుట—ఈ యారును బ్రాహ్మణునకు సనాతనధర్మ విహితమైన కర్మలు. ఇక, శ్రుతు లేమని శాసించుచున్నవో వినండి!

26. బ్రహ్మచర్యం పరిసమాప్య గృహీభవేత్, గృహీభూత్వా

వసిభవేత్, వసిభూత్వా ప్రవ్రజేత్—

(జాబా)

అనగా మొదట బ్రహ్మచర్యము, విదవ గార్హస్థ్యము, పిమ్మట వానప్రస్థము, అనంతరము సన్యాసము, ఈ నాల్గును బ్రాహ్మణునకు సనాతనధర్మవిహితమైన ఆశ్రమములు. మరి, పండితులారా! అస్పృశ్యతానివారణమును ప్రతిఘటించుటకు నడుములు బిగించిన యో “వర్ణాశ్రమ”వాదులారా! శాస్త్రములందలి ప్రత్యక్షరమును పొలులుసహా మన కనుల్లంఘనీయములని వాదించుచున్న యో “సనాతనధర్మోద్ధార”కులారా! చేతులు జోడించి యడుగుచున్నాము — మీలో నేడెందరు తపస్సంపన్నులున్నారు? మీలోనేడు నూటికి పదుగూరైన యాజకాధ్యాపకులున్నారా? మీలో నేడు నూటికి ఐదుగూరైన యజనాధ్యయన

నైస్తికులున్నారా? మహాశ ముఖ్యవిషయము—మీలో శాస్త్రీయమైన బ్రహ్మచర్యాశ్రమమును ఎందరు పరిపాలించుచున్నారు? ఎందరు వేదవిహితమైన గృహస్థాశ్రమమునం దున్నారు? గృహస్థాశ్రమానంతరమున నెందరు అడవులు పట్టినారు? అడవులుపట్టిన పిదప నెందరు సన్న్యసించినారు? నాయనలారా! వానప్రస్థాశ్రమస్వీకారమును మీరేల చేయుటలేదు? అది కడుంగడు సులభమేకదా! మన దేశమున అడవులకు కరవు వచ్చెనా? నల్లచుల ఎఱ్ఱముల వింధ్య మొదలగు మహారణ్యములు మనకు దిగ్గరనే యున్నవి కదా? మీ కొరకేకాబోలు మన సర్కారువారు ఆ అడవులను ప్రత్యేకచట్టములద్వారా జాగ్రత (రిజర్వ్) చేసిపెట్టినారే! ఆ అడవులలోనికి చక్కని రైలుమార్గములు కూడ నున్నవే! అయ్యలార! మేము హాస్యమునకు అడుగుటలేదు—త్రికరణశుద్ధిగా, ఏకాగ్రచిత్తముతో ప్రశ్నించుచున్నాము. ఏ సనాతనధర్మము హరిజనులకు అస్పృశ్యతను విధించుచున్నదని మీరు ఘోషించుచున్నారో, ఆ సనాతనధర్మమే మీకు బ్రహ్మచర్యాది చతురాశ్రమములను యజనాది షట్కర్మలను శమదమాది నవవిధసాత్త్విక లక్షణములను విధించుచుండగా మీరేల ఆ ధర్మశాసనములను ఉల్లంఘించుచున్నారు? “చక్రవర్తులు శాసనమునకు అతీతులు” అను న్యాయము ననుసరించి, మీరుకూడ ఈ సనాతన ధర్మసామ్రాజ్యమునకు చక్రవర్తులరై, ఈ ధర్మశాసనములకు అతీతులైనారాయేమి! కాబాలరనుట మాకు నిర్ధారము. మరి—మీరేల యుల్లంఘించుచున్నారో, మేమే ఈ వ్యాసమునందు మహాశతావ్రుత చెప్పెదము. ఇంతలో, మీ నేటి సనాతనధర్మాచరణవైఖరిని ఇంకను విపులముగా పరీక్షించుదము.

### 13. ఉంఛవృత్తి

వ్యవసాయమును వాణిజ్యమును బ్రాహ్మణునకు నిషిద్ధములనియు, అతడు ఉంఛవృత్తిచేతనే కడుపునించుకొనవలెననియు మనువు చెప్పుచున్నాడు—వినండి!

27. ఋతముంఛశిలం జ్ఞేయం ఆస్మరం స్వా దయాచితమ్  
మృతతుయాచితం భైక్షం ప్రమృతం పర్షణం స్పృహమ్॥

28. సత్యాన్యతంతువాణిజ్యం లేనాసి నిలుజీవ్యతే  
సేవాశ్వవృత్తిరాఖ్యాతా తస్మాత్తాం పరివర్జయేత్-(మఱి)

‘అన్యతం కృషిః’ అనగా వ్యవసాయముచేయుట అన్యతము వలె పాపహేతువు కాబట్టి అది బ్రాహ్మణునకు నిషిద్ధము. ‘సత్యాన్యతంతు వాణిజ్యం’ అనగా వ్యాపారము కొంత సత్యముతోను కొంత అసత్యముతోను జరుపబడును గాన అదియుగూడ బ్రాహ్మణునకు నిషిద్ధము. మరి బ్రాహ్మణునకు ఏది ధర్మము? ‘ఋతముంఛశిలం జ్ఞేయం’—అనగా ఉంఛవృత్తి యొకటే సత్య బద్ధమైనదికాబట్టి దాని నవలంబించుటే బ్రాహ్మణధర్మము. ఉంఛవృత్తి యన నెట్టిది? కళ్ళము నూర్చగా చెవిరి, దాని చుట్టు పడియుండు గింజలను ఏనుకొని బ్రతుకుటయే ఉంఛవృత్తి<sup>10</sup> అయ్యులార! కఠోరమైన ఈ ఉంఛవృత్తిచే బ్రతుకులు కడతెరుట కష్టనాధ్యమని మీరెంత మొత్తుకొన్నను. శాస్త్రములు వినిపించుకొనక “ఉంఛవృత్తిచే జీవనము జరుగనియెడల పండ్లుతిని బ్రతుకండి! అవి దొరుకని యెడల దుంపలు మెక్కి బ్రతుకండి! అవియు దొరుకనియెడల నీరుత్రావి బ్రతుకండి!” అని కొంచమైన మొగమోటములేకుండ చెప్పుచున్నవి.

29. శక్యాంచే దుంఛశిలేన వృత్తిః  
ఫలేన మాలేనచ వారిణాచ—

(మ. భా.)

మరి మీ “వైదికధర్మోద్ధార”కులలో నెందరు, మీ “సనాతన ధర్మరక్ష”కులలో నెందరు, ఈ సనాతనధర్మము నవలంబించి యున్నారో దయచేసి ఒక్కొక్కరి సెలవిచ్చెదరా?

### 14. పట్టణవాసము

బ్రాహ్మణునకు పట్టణవాసము పరిత్యాజ్య మట !  
సనత్కుమారుని వాక్యము వినండి !

30. తెలయంత్రేక్షయత్రాదేః శబ్దో యావత్ ప్రవర్తతే

తావత్కాలం న భోక్తవ్యమ్—

(స్కం. రం.)

అనగా, “నూనెగానుగలు, చెరకుగానుగలు మొదలగు యంత్రములవలన జనించు ధ్వని యెంతకాలము బ్రాహ్మణునిచేవికి వినబడుచుండునో, అంతకాల మాత్రమే భోజనము సేయరాదు.” దీనింబట్టి—నేడు మన పట్టణములలో వెలసిన వందలకొలది ఫ్యాక్టరీయంత్రముల సంకలనోపయహారము పట్టణమంతట ప్రతిధ్వనించుచుండుటచే, ఆ పట్టణములలో నిండ్లు కట్టుకొని యున్న మీ “సనాతనధర్మోద్ధార”కు లెల్లరు అహరహము ఉపవసింపవలెను. లేదా, ఆ పట్టణములను విసర్జించి ఆ ధ్వని వినబడనంతటి దూరప్రదేశములో నిండ్లు కట్టుకొనవలెను. కాదా, భోజనవేళకు పూట పూట ఊరివెలుపలికి వచ్చి భోజనము సేయవలెను. లేనియెడల ఈ సనత్కుమార వాక్యమును బట్టి మీ లెల్లరు అనాచారదూషితులగుచున్నారు. మరి ఈ సనత్కుమారవచనమునకు మీరేల స్వస్తిచెప్పినారు ?

### 15. శూద్ర సేవ

భోధాయనమహర్షి యాదేశము వినండి !

31. యదేకరాత్రేణ కరోతి పాపమ్

కృష్ణం వర్ణం బ్రాహ్మణః సేవమాసః

చతుర్థకాల ముదకాభ్యుపాయా

త్రిభిర్వై స్తదపహంతి పాపమ్—

(స్కం. ము.)

వ్యాఖ్య—“కృష్ణావర్ణః శూద్రః, తదాజ్ఞా కరోభూత్వా వృత్త్యర్థం సేవమానో బ్రాహ్మణో, వర్షత్రయే చతుర్థకాలే మితభోజీ త్రిషవణస్నాయీ ఏక దివసేనవాక్యతమ్ పాపమ్ హంతీత్యర్థః.” అనగా, వృత్తికొరకు ఏ బ్రాహ్మణుడు ఒక్కరాత్రికాలమందైనను శూద్రుని సేవించుచున్నాడో, అతడు ఆ ఒక్కరాత్రి పాపమునుండి విముక్తుడగుటకు, మూడేండ్లు — ప్రతియేడును మూడేసినెలల చొప్పున—మితభోజనమును త్రిషవణ<sup>11</sup> మనంబడు శుద్ధిస్నానమును ఆచరింపవలెను. మరియు, శూద్రులచే నేడు స్థాపింపబడిన యంత్రాలయములలో కర్మాగారములలో కార్యస్థానములలో, మరియు—శూద్రన్యాయవాదులయొద్ద, శూద్రధనికులయొద్ద, వివిధములైన సేవాకృత్యములు సేయుచు, వారి యాజుల నొదల ధరించుచు వారి కనుసన్నల సకలకార్యములు నిర్వర్తించుచు జీవించుచున్న వేలకొలది బ్రాహ్మణులు నేడు మన సంఘమునందు ఉన్నారు. వీరి ఈ శూద్రసేవ, ఒకనాటిదే కాదు—అహోరాత్రములు, ఆజన్మాంతము నలుపు సేవ. మరియు “వర్ణాశ్రమాధార”కులారా! ఈ బ్రాహ్మణు లందరిచే మీరు పూర్వోక్తస్మృతిధర్మానుసారమైన ప్రాయశ్చిత్తములను ఏల చేయింపజాలకున్నారు ?

## 16. శూద్రపానీయము

దేవలమహర్షి యాజ్ఞాపన వినండి !

32. అతీవ తృప్తితో విప్రః స శూద్ర స్తోదకం పిబేత్ ||

33. శూద్రహస్తేన యో భుక్తే పానయం వా పిబేత్క్యచిత్

అహోరాత్రోపి తో భూత్వా పంచగవ్యేన శుద్ధ్యతి—(స్కం. ర.)

అనగా—“ఎంత ఆకలియైనను ఎంత దప్పికలిగినను బ్రాహ్మణుడు శూద్రునిచేతి యన్నమునుగాని పానీయమునుగాని స్వీకరింపరాదు. స్వీకరించెనేని, అతఁడు ఒక పగలు ఒక రాత్రి ఉపవసించి తదుపరి పంచగవ్యము<sup>12</sup> చే శుద్ధి పొందవలెను.” మరి—అయ్యలారా! వైస్రాయిగారి అల్పాహారపు విందుల సందర్భమున బట్లరచే నందింపబడు టీ, కాఫీ, ఐస్ క్రీం మొదలగు పానీయముల ననర్గళముగా నాస్వాదించుచున్న మీ “సనాతనధర్మోద్ధారక” “వర్ణాశ్రమస్వరాజ్యసంఘ” యమ్. యల్. సీ. లు మొదలొని-నాటకమునాటి రాత్రి కుత్తుకలారుచున్న సందర్భమున, పీర్ సాహేబుగారి ఫిల్టర్ సోడాను ఫిర్యాదులేకుండ త్రాగుచున్న వందలకొలది బ్రాహ్మణముచకుల వరకు, ఎందరు ఆ పూర్వోక్త మహర్షి యాదేశము నుల్లంఘించుచున్నారో మేము చెప్పనక్కరలేదు. మరి, ఈ వందలకొలది బ్రాహ్మణుల నెల్లర పట్టుకొని పరుండ జెట్టి పంచగవ్యశుద్ధిని బలవంతముగానైన మీరేల చేయలేకున్నారు? నాయనలారా! మీ బలము మీ శాస్త్రముల బలము దుర్బలులైన యస్పృశ్యులపైననేగాని బలవంతులైన వీరి యెడల గుడ్డిగవ్వకైన మారదు కదా!

## 17. శూద్రసాహచర్యము

పరాశరమహర్షి యాదేశించుచున్నాడు—

34. శూద్రాన్నం శూద్రసంపర్కః శూద్రేణైవ సహసనం

శూద్రాత్ జ్ఞానాగమః కశ్చిత్ జ్వలంత మపి పాతయేత్—(స్మృ-ర)

కాబట్టి, శూద్రునియన్నము—శూద్రునిసంపర్కము—శూద్రుని ప్రక్క—కూర్చుండుట—శూద్రునొద్ద విద్య నభ్యసించుట—అను ఈ నాల్గును బ్రాహ్మణునకు వర్జనీయములు. అట్లగుట, మన శాసనసభలకుగాని మన పురపాలక సంఘములకుగాని మన

గ్రామ తాలూకా జిల్లాలకు సంబంధించిన ఎట్టి సభలకుగాని, ఏ బ్రాహ్మణుడును సభ్యుడుగా నిలువరాదు. నిలిచి గెలిచి యా సభలకు పోయినయెడల, నిత్యము నేదో యొకరీతిగ శూద్ర సభ్యులతో సహాసము తప్పదు. కాబట్టి, ఏ బ్రాహ్మణుడును ఆ సభలకు నిలువకుండునట్లు మీరు చేయగలరా? మరొకవిషయము—‘శూద్రాత్ జ్ఞానాగమః’ అని యనుటచే, శూద్ర గురువునొద్ద ఏ బ్రాహ్మణుడును విద్య నభ్యసింపరాదు. మరి— విశ్వవిద్యాలయములు మొదలొని వీధిబడులవరకు శూద్ర గురువులులేని పాఠశాలలు, నేడే సాధారణముగ గానరావు. కాబట్టి, ఆ పాఠశాలలందు చదువుచున్న వేలకొలది బ్రాహ్మణ విద్యార్థుల నెల్లర, ఈ పరాశర సూక్తిచే నిగ్రహించి ఏల మరల్ప జాలకున్నారు?

## 18. వేదవిక్రయము

ఉశాసనమహర్షి ఉద్దోషించుచున్నాడు—

35. శ్రుతివిక్రయణో యత్ర పరపూర్వః సముద్రగాః

అసమానా న్యజయగతి పతితాస్తే ప్రకీర్తితాః—

36. సముద్రయానీ కృత్వా యో ధ్యాసమయ ఛేదకః

వేదనిందా రతశ్చైవ తే వర్జ్యాః శ్రాద్ధకర్తృసు— (స్కంద)

ఇందలి ముఖ్యాంశ మేమనగా— వేదవిక్రయము చేసినచో బ్రాహ్మణుడు పతితుడై శ్రాద్ధకర్మలకు అనర్హుడగుచున్నాడు. మరి, అయ్యలారా! నేడు బాంబాయి కాశీ కలకత్తా పూనా మదరాసు మైసూరు మొదలగు మహానగరములందు ముద్రాలయములు నెలకొల్పి, నాగరి బంగాళీ మరాఠీ కన్నడ ద్రావిడ ఆంధ్ర మొదలగు లిపులలో, వేదములను వేదాంగములను<sup>18</sup>



ఉపనిషత్తులను నిర్భయముగా ముద్రించి ప్రకటించి విక్రయించి ధనమాజ్ఞించి జీవించుచున్న ఏ అసంఖ్యాక బ్రాహ్మణకుటుంబములు కలవో, ఆ కుటుంబములన్నియు యథాపూర్వముగ శ్రాద్ధకర్మలను చేయుచునేయున్నవి. మరి—ననాతన వైదిక ధర్మమునకు ప్రబల విరుద్ధమైన ఈ వేదవిక్రయమును మీరేల నిరోధింపజాలకున్నారు ?

## 19. క్షీరవిక్రయము

శ్రీ మహావిష్ణువు స్వయముగ సిద్ధాంతీకరించుచున్నాడు—

37. (తపోన సూద్రోభవతి బ్రాహ్మణః క్షీరవిక్రయత్—

[స్మృతిమక్తాఫలే, అహ్నిక కాండే, విష్ణుపురాణేచ])

అసగా, మూడుపూటలు క్షీరవిక్రయము చేసినమాత్రమున, బ్రాహ్మణుడు శూద్రుడగుచున్నాడు. మరి—మూడుప్రాద్దులు మున్నూట అరవదియైదు దినములు, తమ కాఫీహోటళ్ళలోని కాఫీ టీ కోకో మొదలైన వానియందు క్షీరము కలిపి, విక్రయించి, ధనమార్జించి జీవించుచున్న వందలకొలది తెలుగు శర్మలను, వేలకొలది అరవ అయ్యర్లను, శూద్రులనువలె మీరు బహిష్కరించుచున్నారా ? అట్టి హోటళ్ళలో కాఫీ మొదలైనవి సేవించుటచే శూద్రత్వము ప్రాపించిన లక్షలకొలది యితర బ్రాహ్మణులనుగూడ, బహిష్కరించుచున్నారా ? మీరును మీ శ్రుతి స్మృత్యాదులును ఏకమై ఈ బ్రాహ్మణులను ఈ క్షీరవిక్రయవృత్తినుండి, నేడుగాని—మరొక శతాబ్దమునకుగాని—మరలింప గలరా ?

## 20. సముద్రయానము

పరాశరమహర్షి ప్రవచించుచున్నాడు—

38. సముద్రయాన గమనమ బ్రాహ్మణశ్చ నశశ్చై  
సంభవేద్యది మేహేన శ్రవస్సంస్కార మర్హతి- [ప-స్లెఎ]

అనగా—బ్రాహ్మణుడు సముద్రయానము సేయరాదు. అజ్ఞాన వశమున నొకవేళ చేసినేని సంస్కారము పొందవలెను. మరి, పాశ్చాత్యవిద్యార్జనము కొరకో ప్రభుత్వ కార్యాధికముల కొరకో కేవల దేశాటనముకొరకో ఏటేట పెక్కు బ్రాహ్మణులు ఇంగ్లాండు మొదలగు ఖండంతరములకేగి వచ్చుచున్నారు. వీరిలో నూటికి నూర్గరు ఏ సంస్కారమును పొందకయే సంఘములో మరల గలియుచున్నారు. వీరు సంస్కారమును పొందిరా లేదా యను విషయము విచారించుట మాని, మీ “వైదిక ధర్మోద్ధార”కులు వచ్చి శ్రాద్ధకర్మలు చేయించుచున్నారు. వివాహాధికములకు వేంచేసి భూరిసంభావనలు స్వీకరించుచున్నారు. అమందానందముతో విందులారగించుచున్నారు. అయ్యలార! సముద్రయాన పాతకమునకేగాక, తన్మూలమున మరి రెండు పాతకములకు వీరు ఎరయగుచున్నారు. మొదటి పాతకము—సముద్ర జలములలో మూత్రపురీషములు విసర్జించుట; ఇది వేదనిషిద్ధము—

39. నాపుమాత్రపురీషం వా నిష్ఠీషం సమాచరేత్— [మార్కం]

40. నాపు మాత్రపురీషం పర్యాత్— [తై-ఆ]

రెండవపాతక మేమనగా, ఓడలో భోజనము చేయుట; ఇది కూడ వేదనిషిద్ధము— ఆపస్తంబమహర్షి యాజ్ఞాపించుచున్నాడు—

41. న నావి భుంజీత—

[అప]

మరి—యో వై దికధర్మోద్ధారకులార ! ఇకనుండి యే బ్రాహ్మణుడును సముద్రయానము సేయకుండునట్లును, చేసినప్పటికిని ఆ సముద్రోదకములలో మూత్రపురీషములు విడువకుండునట్లును మీరు సేయగలరా ?

## 21. కారాగృహవాసము

జై శృకు (చెరసాలలకు) పోయివచ్చిన బ్రాహ్మణులెల్లరు వై దికధర్మభ్రష్టులట ! మరీచిమహర్షి నుడుపుచున్నాడు—

42. మాసం కారాగృహేవాసో నాభిర్యాత్రా దినత్రయమ్

ప్లేచ్ఛావాసే తథాపక్షమ్ యో వసేత్ సతుపాతః— (సేమా)

గౌతమమహర్షి, నెలవిచ్చుచున్నాడు—

43. బల ద్భృందీకృతోయస్తు మేచ్చ చండాల దన్యుభిః

కారాగృహే మాసమాత్ర మపిత్వా కాయమాచరేత్

ప్రాజాపత్యంచ చాంద్రంచ చరేత్ సంవత్సరోపి తః—[స్మృ-ము]

అనగా— కారాగృహమునందు ఒక నెలదినములుండి వచ్చిన బ్రాహ్మణుడు, సంవత్సరకాలము ప్రాజాపత్య చాంద్రాయణాది ప్రాయశ్చిత్తములకు లోనగుచు కఠినోపవాసములతో కడుపులు కాల్చుకొనుచుండవలెను. ఇట్లుగుట— ఆత్మదేశముకొరకు నెలలు తరబడిగా ఏండ్లు తరబడిగా చెరసాలలలో వాసముచేసిన చేయుచున్న చేయగల వేలకొలది త్యాగమూర్తులెల్లరును, ఆ చెరసాలలలో ప్రభుత్వమువా హిసంగెడి పరిమితాహారముతో కడుపులు కాల్చుకొనుటయే గాక, ఇండ్లకు వచ్చినవెంటనే మీ శాస్త్రముల ననుసరించి ప్రాజాపత్యాది కఠిన ప్రాయశ్చిత్తములతో మరల కొంతకాలము కడుపులు కాల్చుకొనుచుండవలెను.

అనగా, ఆత్మదేశముకొరకు స్వార్థత్యాగమొనర్చువారికి ప్రభుత్వమువారిచే మొదటిశిక్షయు—ఏ సంఘముకొరకు త్యాగము చేసెనో ఆ సంఘముచేత రెండవ శిక్షయు ! నాయనలారా ! శాస్త్రములందలి ఒక్కొక్కయక్షరము ననుసరించి నడచుకొనవలెనన్నచో, ఎంతటి ఘోరఫలితము ప్రాపింపగలదో గమనించితిరా !

## 22. వాహనములు

వాహనములెక్కి తిరిగెడు మతగురువులు అస్పృశ్యులతో సమానులని మన శాస్త్రముల యభిప్రాయము. (వాహనమనగా యానము. 'వాహనం యానం యుగ్యం పత్రంచ వోరణం' అని యమరుడు. యానమ్మనకర్థము— 'యాత్యనేన యానమ్'— అనగా, దేనివలన నరుడు ప్రయాణము సేయునో అది యానము. అట్లగుట—ఏనుగులు గుఱ్ఱములు గాడిదలు మొదలగు జంతువులే గాక, మోటార్లు సైకిళ్ళు రైళ్ళు మొదలగునవికూడ యానములే అగుచున్నవి.) ఇట్టి యానములెక్కి తిరిగెడి మతాచార్యుల గూర్చి, శాస్త్రము లేమి చెప్పుచున్నవో వినుడు !

44. యానాహుధం యతి దృష్ట్య సచైతం స్నానమాచరేత్ ||

[స్నానం విధిర్న విచారకాండే]

అనగా, యానమెక్కి తిరిగెడు యతి కంటి కగుపడునేని ఉన్న వారము ఉన్నట్లుగా పోయి స్నానము చేయవలెను (అస్పృశ్య దర్శనమైనట్లు). మరి, ఈ వైదికధర్మవిధికి వ్యతిరేకముగా నేడు మోటార్లు రైళ్ళు ఏనుగులు అవి చాలక నరవాహనములు ఎక్కి ద్రిమ్మరుచున్న మీ “సనాతన ధర్మరక్షక” “హిందూధర్మ పునరుద్ధారక” ఇత్యాది భీకరబిరుదధారులైన “జగద్గురు”వుల నేమనవలెను ? అయ్యలారా ! సర్వసంగ పరిత్యాగులైన యతు

లకు, శీతోష్ణ సుఖదుఃఖాది ద్వంద్వరహితులైన యతులకు, పాద సంచారము యోగ్యమా—లేక, మోహార్లో మెత్తని పనువు లపై వీవులునేర్చి, 'శివోహం' 'శివోహం' అనుట యోగ్యమా? ఏమున్నది! శాస్త్రములు మీకు వంటయింటి కుండేశ్యమునవి! కాని, అస్పృశ్యులయెదుట మాత్రము ఆకొన్న సింగములవలె గర్జించుచున్నవి!

### 23. అబ్రాహ్మణ వృత్తులు

ఇతర వర్ణముల కేర్పడిన వృత్తులచే జీవించు బ్రాహ్మణులెల్లరు కులభ్రష్టులట. మనువు చెప్పుచున్నాడు—

45. పరం స్వధర్మో విగుణో న పారక్యం స్వసత్వితః

పరధర్మాక్రియాత్ విప్రః సద్యః పతితశ్చాతితిః—

[మను]

46. శ్రీయాన్ స్వధర్మో విగుణః పరధర్మా తస్య సుస్థితాత్

స్వధర్మే లిఖనం శ్రేయః పరధర్మో భయానకః—

[శీతా]

కాబట్టి—ఎంత చెడ్డదైనను బ్రాహ్మణునకు స్వధర్మమే ఆశ్రయ ణీయము. ఎంత మంచిదైనను పరధర్మము నిషిద్ధము. పరధర్మా లంబనమువలన బ్రాహ్మణుడు పలితుడగుచున్నాడు. ఇంకను వినుడు—

47. తలట శ్చిత్రకర్మాచ వాచసి శ్చర్మవిక్రయా

భిషక్పరజకశ్చైవ రూపాజీవీవ సూచికః—

48. సౌమిణో వర్ణిక శ్చైవ నిపాదేశసమాః స్సృతాః

కిర్మణా తేషు యో మోహాత్ బ్రాహ్మణో వర్తతే సదా—

49. ప్రాయశ్చిత్తేతు చరితే. పరిహర్యా భవేత్ బహిః

ఏతే బ్రాహ్మణచండాలాః సర్వే బ్రహ్మహణాః కిల—

50. తస్మాత్ దైవేచ పిత్రేచ పరితా సత్త్వ దర్శిభిః—

[ప. మా]

దీని సారాంశమేమనగా—వ్యభిచారము, చిత్రకళ, వడ్డివ్యాపారము, చెప్పలు కుట్టుట, వైద్యము, బట్ట లుడుకుట, వేశ్యా

వృత్తి, కుట్టుపని, కసాయి, రంగుల అద్దకము, “ఈ వృత్తులచే జీవించువా రెల్లరు, ‘నిష్కాజీన’ అనగా ‘చండాలురతో’ సమానులు. ఈ వృత్తులలో బ్రాహ్మణు డెంతమాత్రమును ప్రవేశింపరాదు. ప్రవేశించినేని, ఆ బ్రాహ్మణునిసోకిన దోషము ఎట్టి ప్రాయశ్చిత్తముచేసిన పరిహార్యముకాదు. అట్టివాడు ‘బ్రహ్మహణః’ అనగా ‘బ్రహ్మత్వమును హత్యచేసినవాడు’గా పరిగణింపబడుచున్నాడు. కావున అట్టి బ్రాహ్మణులను అస్పృశ్య సమానులుగా నిరసించి, వారిని ‘దైవేచ’ అనగా ‘దేవకార్య’ములందును ‘పితృచేచ’ అనగా ‘పితృకర్మ’ లందును పూర్తిగా బహిష్కరింపవలెను. అయ్యలారా! ఈ శాస్త్రోక్తధర్మమును యథావిధిగా పాలింప బూనినచో ఎట్టి విపరీతవ్యవస్థ సంభవింప గలదో చూడుడు! ఎట్లన—నేటి బ్రాహ్మణులలో, బూట్లు (చెప్పులు), మందులు, కుట్టుపని, చిత్తరువులు వ్రాయుట, ఈ మొదలగు వృత్తుల నవలంబించియున్న పెక్కురు గృహస్థులును, రాష్ట్రీయవిఖ్యాతి గాంచిన పెక్కురు వడ్డీవ్యాపారులును, (బ్యాంకర్స్-Bankers), అఖిలభారతయశస్సు నార్జించిన పెక్కురు భిషగత్తములును, అంతర్జాతీయ కీర్తివహించిన పెక్కురు చిత్రకళా ధురంధరులును, ‘ఏతే బ్రాహ్మణ చండాలాః సర్వే బ్రహ్మహణఃకిల’ అను సూక్తికి గురియై, ‘దైవేచ’ ‘పితృచేచ’ వర్జనీయులగుచున్నారు! ఔరా! శాస్త్రము లందలి ప్రత్యక్షరమును అనుసరించినచో ఎట్టి విపరీత ఫలితము సంభవింపనున్నది!

## 24. బ్రాహ్మణ నటి నటకులు

నాట్యవృత్తిచే జీవించు బ్రాహ్మణులను గూర్చి శాస్త్రము లేమి చెప్పుచున్నదో వినుడు!—

51. రజక శ్చర్మకారశ్చ సటోబురుడ ఏవచ  
కైవర్త మేదల్లిల్లాశ్చ సప్తైతేంత్యజా స్ఫుతాః— [మితా]
52. చండాలా ద్వివిధాః అంతరా బాహ్యశ్చ;  
అంతరాసి ద్వివిధాః; తత్రప్రథమే ఆచ్యాః  
రజకశ్చర్మకారశ్చ సటోబురుడ ఏవచ— [సోమా]
- ఏతే విప్రై ర్విజ్ఞాః ప్రయత్నతః— [తత్త్వేన]

ఈ శ్లోకముల యభిప్రాయమునుబట్టి చూడగా మన శాస్త్రములు నటవృత్తిని చండాలురకు మాత్రమే నిర్దేశించినవి. అందువల్లనే ఆ నటవృత్తి బ్రాహ్మణులకు 'వర్ణ్యాః ప్రయత్నతః' అని శాసించుచున్నది. మరి—చండాలురకే తగిన ఆనాట్య వృత్తి నవలంబించి జీవయాత్ర చేయుచున్న వందలకొలది నేటి బ్రాహ్మణ నటీనటులెల్లరు చండాల సమానులుగా పరిగణింపబడ వలసినదేనా? హరహర! శాస్త్రములందలి ప్రత్యక్షరము నకు విధేయులము కాబూనినచో ఎట్టి విచిత్రఫలితము ప్రాపింప నున్నది!

## 25. ఆంధ్రులు - ఆంధ్రభూమి

ఆంధ్రులు పుండ్రులు పుళిందులు శబరులు మొదలగు వారు దస్యులు (అడవిజాతులవారు) అనియు, వీరు విశ్వామిత్రుని సంతతివారనియు, ఐతరేయబ్రాహ్మణము నుడువుచున్నది—

53. తస్యనా విశ్వామిత్ర స్త్యైకశతఃపుత్రా ఆసుః | పంచాశదేవభ్యా  
యాంసో మధుచ్చందసః | పంచాశత్కన్యాయాం సప్తద్యౌ జ్యాయాం  
సోసతే వశలం మేనిరే | తా నమవ్యాజహారాం స్తాస్యః ప్రజాభక్షీ  
ప్తేతి | త ఏతేంద్రాః శ్రుండ్రాః శబరాః పుళిందామాత్రా ఇత్యు  
దంత్యా బహవో భవంతి వైశ్వామిత్ర దమ్యానాం భూయిషాః—  
[వి. బ్రా]

దన్యులకు నివాసమగుటచే ఈ యాంధ్రభూమిపై ఏ బ్రాహ్మణుడును అడుగిడరాదని శాస్త్రకారులు విధించినారు. అడుగిడునేని సంస్కారముచేగాని పుద్ధిపొందడట ! వినుడు !—

54 సింధు సావిత సారాష్ట్రం స్తథా ప్రశస్యంత వాసిః

ఆంధ్రవంశకలింగాంధ్రాః గత్వా సంస్కారమర్హతీ— [మితా]

కొందరు శాస్త్రకారులు 'తీర్థయాత్రాంవినాగత్వా' 14 అన్నారు; కాని, ఎట్లులైనను ఫలితి మొక్కలే. వలయస— ఏ భూమియందు దడుగిడుట సంస్కారమునకు హేతువగుచున్నదో, ఆ భూమియందు నేడు వేలకొలది బ్రాహ్మణులు శాశ్వతముగా నివసించుచున్నారు. మరి—సనాతనధర్మ విప్లవంనకుల మనియు, నవనాగరీకతావ్యామూఢుల మనియు, శ్రుతి స్మృతి పురాణ ధిక్కారకుల మనియు, మీచే నపహసించబడుచున్న మేమును మా అస్పృశ్యులును, పాపమో ! పుణ్యమో !, ఈ భూమి యందే పడియుండెదము ! మరి—మీ 'సనాతనధర్మోద్ధార' కులును, మీ 'వర్ణాశ్రమధర్మపోష'కులును దయచేసి నకుటుంబముగా ఎన్నడు రైలు ఎక్కెదరు ?

## 26. ఇతరభూములు

ఒక్క ఆంధ్రభూమియేగాక మన భారతఖండములో మూడువంతుల భూమి మీ 'ధర్మోద్ధార'కులకు వర్జనీయము ! 'నేతి' 'నేతి' (న+ఇతి) 15 యనుచు మన మహర్షులు తుదకు జీవాత్మను గుర్తించినారు. 'నేతి' 'నేతి' యనుచు మేముకూడ మీకు నివాసయోగ్య భూభాగమును నిరూపించుచున్నాము. శాస్త్రములన్నియు నేకగ్రీవముగ ఏమని ఘోషించుచున్నవో వినుడు !



55. సింధు సావీర సారాప్తి మావంత్యం దక్షిణాపథమ్  
 ఏర్పయ-త్రావిసాగత్వా పునస్సంస్కార మర్హతి— [స్సృతి-చం]
56. సారాప్తి సింధు సావీర మవంతిం దక్షిణాపథమ్  
 ఏతాని బ్రాహ్మణోగత్వా పునస్సంస్కారమర్హతి— [బోధా]
57. త్రిశంకా య్వజ్జయేత్ దేశం సర్వం ద్వాదశయోజనం  
 ఉత్తరేణ మహానద్యా దక్షిణేనతు కీకటాక్  
 దేశస్యైకంఽవో నామ శ్రాద్ధకర్మణి వర్జితః— [నిర్ణ]
58. కిరాతేషు కలింగేషు కొంకణేషు ఖసేష్వపి  
 సింధో రుత్తరకూలేషు వర్ణదాయాశ్చ దక్షిణే  
 పూర్వేణ కరితోయాయా నదేయం శ్రాద్ధ ముచ్యతే— [నిర్ణ]
59. సింధు సావీర సారాప్తిం స్తథా ప్రత్యంతవాసినః  
 అంగవంగకలింగా (ంద్రాం) శ్చగత్వాసంస్కారమర్హతి— [మితా]

కాబట్టి, మీరు శ్రాద్ధకర్మలుచేయుటకు నిషేధింపబడిన  
 భూభాగము లెవ్వియనగా—

1. దక్షిణాపథము—అనగా ఆంధ్ర ద్రవిడ కేరళ చోళ పాండ్య కొంకణ  
 కైంకణ మహారాష్ట్రది దక్షిణ భారతఖండ మంతయును—
2. ఓడ్ర కలింగములు—అనగా నేటి ఒరిస్సాయను, చెన్నరాజధాని  
 ఉత్తరభాగమును—
3. అవంతి సారాప్తి సింధు సావీరములు—అనగా నేటి బొంబాయి  
 రాజధాని ఉత్తరభాగమంతయును—
4. ఉత్తరసింధుభూములు—అనగా నేటి బెలూచిస్తాన్ ప్రాంటియర్  
 పరగణాలును—
5. అంగవంగములు—అనగా నేటి బెంగాల్ బీహార్ రాష్ట్రములును—

ఈ భూభాగములన్నియు శ్రాద్ధకర్మాచరణమునకు నిషేధింప  
 బడినవి. ఇక—నిషేధింపబడక మిగిలిన భూభాగ మెద్దియని పరి  
 శీలింపగా, ఇచ్చిమమున సింధువు మొదలొకని తూర్పున  
 పాట్నా వరకును, ఉత్తరమున హిమాలయము మొదలొకని

దక్షిణమున ఉజ్జయిని వరకు గల ప్రదేశముమాత్రమే యని తేటపడుచున్నది. (ఈ ప్రదేశమునందే వ్రాచీనుల యార్యావర్తమున్నది.) కావున ఇదితక్క- పరిశిష్ట భారత భూభండ మంతయు మీకు శ్రాద్ధకర్మాచరణమునకు నిషేధింప బడినది. అట్లగుట, అశ్రాద్ధమైన యీ భూభాగములందు మీ 'వైదికధర్మోద్ధార'కు లింకను శ్రాద్ధకర్మలు చేయుచుండుటచే నవి యశాస్త్రియములును అధర్మదూషితములునై తన్మూలమున మీ పితరులు లుప్తపిండోదకక్రియు లగుచున్నారని మా యనుమానము ! కాబట్టి సనాతన ధర్మాచరణబద్ధకంకులరగు మీరెల్లరు సకుటుంబముగా ఆర్యావర్తమునకు ఎన్నడు రైలు ఎక్కెదరు ? శాస్త్రములను గ్రుడ్డిగా అనుసరింప బూనినచో మీకు ఈ ఆర్యావర్త ప్రయాణము అవశ్యకరణీయ ముట నిస్సందేహము !

## 27. బ్రాహ్మణులు - బ్రిటిష్ రాజ్యము

మీ 'సనాతన ధర్మోద్ధార'కులు శూద్రరాజ్యమునందు నివసించరాదు. మనువు శాసించుచున్నాడు—

60. న శూద్రరాజ్యే నివసేత్ నా ధర్మికజనావృతే

న పావండిగణాక్రాంతే నో పస్పష్టేత్వైశ్చైవభిః— [మను]

మరి, నేడు మీరు నివసించియున్న ఈ రాజ్యము శూద్రరాజ్యము కూడ కాదే ! శూద్రులకన్న అంత్యజులకన్న హీనులని చెప్పబడిన గోమాంస భక్షికులగు మేచ్చుల రాజ్యమే !

61. గోమాంసభక్షతో యస్తు లోక బాహ్యుః ప భావశే

సర్వాచారవిహీనోపా మ్లేచ్ఛ ఇత్యభిధీయతే—

[జాతి వివేకే - సూతసంహితా మాం]

కాబట్టి, మీరు మీ సనాతన ధర్మమును రక్షించుకొనుటకై, మీ పురాణబౌంబులను మీ స్మృతిశతఘ్నులను మీ శ్రుతి

మిషీ గన్నులను బ్రేల్చి ఈ బ్రిటిష్ వారిని ఓడ యెక్కింతురా!  
 లేక మీరే ఓడ యెక్కుదురా! పాపము! మీకు ఓడయెక్కెడి  
 అధికారముకూడ లేదు! ఏలయన 'సముద్రయానగమనం  
 బ్రాహ్మణస్య న శాస్యతే' యనికదా మీ శాస్త్రముల యాదే  
 శము! దీనింబట్టిచూడ, త్రిశంకుస్వర్గమున <sup>16</sup> వ్రేలాడుటయే  
 మీకు కర్తవ్యమనుట స్పష్టము!

### 28. సివిల్ క్రిమినల్ ప్రొసీజర్ చట్టములు

ఈ బ్రిటిష్ సరిపాలనములో నేడు అమలునందున్న సివిల్  
 క్రిమినల్ చట్టములు మీ సనాతన ధర్మమునకు ఎంతవిరుద్ధములో  
 యోచించితిరా? శ్రుతిస్మృతులు ఏమని యాజ్ఞాపించుచున్న  
 వనగా— “బ్రాహ్మణుడు తనకన్న తక్కువ కులమువానిని  
 జంపినచో అతనికి శిక్ష, రాష్ట్రబహిష్కారము. తక్కువ కులము  
 వాడు బ్రాహ్మణుని జంపినచో అతనికి శిక్ష, శిరచ్ఛేదనము!  
 బ్రాహ్మణుడు వ్యభిచరించినచో 500 పణములు <sup>17</sup> శిక్ష. ఆ  
 యపరాధమే క్షత్రియుడొనర్చినచో 100 పణములును, అదిగాక  
 గార్దభమూత్రముతో స్నానమును ఆపైన శిరోజఖండనమును,  
 శిక్ష. ఆ వ్యభిచారమే శూద్రుడొనర్చినచో ఏ యంగముచే  
 నతడు వ్యభిచరించెనో ఆ యంగమును ఖండించుటయే శిక్ష!”  
 (బోధాయన, 1-18, 19). అనగా మన శాస్త్రముల ప్రకారము  
 శిక్షానిర్ణయము అపరాధుని యపరాధమునుబట్టికాదు— అప  
 రాధుని కులమునుబట్టి చేయవలెను! మరి— నేటి మన సివిల్  
 క్రిమినల్ చట్టములు బ్రాహ్మణ బ్రాహ్మణేతర భేదమును  
 పాటింపక అన్నికులములవారిని సమానముగ శిక్షించుచున్నవే!  
 ఇందువలన మీ సనాతన వైదిక ధర్మమునకు విపరీతమైన

ప్రమాదము సంభవింపలేదా? మరి— ఈ బోధాయనుని ముందిడుకొని, మన పరిపాలకులతో మీరు భండన మేల చేయకున్నారు? ఏమున్నది! బలవంతులైన వీరియెదుట మీరు భీరులు! దుర్బలులైన అస్పృశ్యుల యెదుట మాత్రము అసహాయ శూరులు!

## 29. అప్రశుతి - అవలయ

అయ్యలారా! మీరు అసహాయశూరులై విజృంభించి, హరిజనసంఘ సంస్కర్తలగు నిందించుచు నపహసించుచు, వారిపైన శాస్త్రములందలి నోకములను శరపరంపరలుగా గుప్పించు, అప్పుడప్పుడు మహత్తర వీరావేశముతో నొసంగుచుండు మీ గంఢీరోపన్యాసములను వినగా వినగా, ఆ సేతుహిమవన్నగ పర్యంతమైన యీ భారతఖండమందు ఆ వేదోక్త ననాతన ధర్మము నేడు సుధామధుర కంఠస్వరముతో విజయగీతికల నాలాపించుచున్నట్లును, ఆ మధురాలాపములో ఈ హరిజన సంఘ సంస్కర్తల విలాప మొక్కటే అసహ్యమగు నప్రశుతిగా వినిపించుచున్నట్లును స్ఫురింపక మానదు. కాని, ఆ వేదోక్త ననాతనధర్మము నేడు 'అ' మొదలు 'క్ష' వరకును అప్రశుతిలో నాలాపించుచు అవలయలో తాళమువేయుచున్న విషయమును మీ రంగీకరింపరు; అంగీకరించినచో మీకు అన్పృశ్యతా నివారణమును ప్రతిఘటించు నధికారమె ట్లుండును ?

## 30. నెమరు

శ్రీ శంకర భగవత్పాదులవారి సూక్తి రత్నమును మరల నొక్కసారి నెమరువేయుదము—

62. బ్రాహ్మణత్వస్యహి రక్షణే రక్షితస్యాత్ నైదికోధర్మః

త దధీనత్వాత్ వర్ణాశ్రమ భేదానామ్—

[గీ.భా]

అనగా, వర్ణాశ్రమధర్మమంతయు బ్రాహ్మణత్వముమీద నాధారపడి యున్నది— ఆ బ్రాహ్మణత్వము సురక్షితముగా నున్నంత కాలము వైదిక ధర్మమునకు హాని కలుగదు. కాబట్టి, బ్రాహ్మణుడు తన ధర్మమును వేదోక్తరీతిగా నెరవేర్చుచున్నంతకాలము, తక్కిన మూడువర్ణములవారు కూడ తమ ధర్మములను యథావిధిగ నిర్వహించుకొందురు. ఏలయనగా—ధర్మాచరణమునందు తక్కిన మూడువర్ణముల వారికిని బ్రాహ్మణుడే మార్గదర్శి— బ్రాహ్మణుడే గురువు— బ్రాహ్మణుడే ప్రమాణము. అట్టి బ్రాహ్మణుడే ధర్మచ్యుతుడైనప్పుడు, తక్కిన వర్ణములవారు కూడ తమ తమ ధర్మముల నతిక్రమించుటయు తన్ములమున అశేష వైదికధర్మమునకు హాని సంభవించుటయు అసహజము కానేరదు. అందువల్లనే శంకరభగవత్పాదుల యమోఘసూక్తి మనకు వునఃస్మరణీయమగుచున్నది—

63. బ్రాహ్మణత్వచ్యుతిరక్షణే రక్షితస్యాత్ వైశోధర్యః- (గీ. భా)

మరి— అయ్యలారా! వర్ణాశ్రమవిధులకు కట్టుకంటబడైన ఈ బ్రాహ్మణత్వమును— సనాతనధర్మమునకు జీవగట్టయైన ఈ బ్రాహ్మణత్వమును మీరేలరక్షించుకొనుటలేదు? మీ బ్రాహ్మణత్వమును మీరు రక్షించుకొనినగదా సనాతనధర్మమునకు సంఘములో స్థానమేర్పడుట? తక్కిన బ్రాహ్మణులసంగతి యెట్లున్నను, “వర్ణాశ్రమ ధర్మపోష”కుల మనియు “సనాతన ధర్మ పునరుద్ధార”కుల మనియు బయల్పడలిన మీరైనను ఈ సనాతనధర్మమును స్వయముగ నాచరింపవలదా? అయ్యలారా! బ్యాంకులలో వేలకొలది ధనమును భార్యాపుత్రుల కొరకు భద్రపరచి, మేడలలో హంసతూలికాతల్పములపై అధునాతన నాగరీకతాసంలభ్య సదుపచారములతో హాయిగ జచ్చు

టయా వానప్రస్థము!! సన్న్యాసము!!! “ఓ బ్రాహ్మణులారా! మీకు సత్యమే ధనము. సమత్యమే సంపద. శీలమే కలిమి. నిగ్రహమే నిధి” అనుచు ఆ వ్యాసుడు— ఆ జ్ఞానవృద్ధుడు— ఆ భారతవిజ్ఞానపితామహుడు నెత్తి నోరు బాదుకొనుచున్నాడు.

61. నైతాద్యశం బ్రాహ్మణ స్వాస్తీ విత్తం || యదైకతా సమతా  
సత్యతావ | శీలం సితి ర్దండనిదాన మార్జవం ,  
తత స్తత శోషరమః క్రియాభ్యః — [గీ. భా]

ఓ “ సనాతనధర్మపునరుద్ధార ”కులారా! మీరు సత్యప్రేరితులే యగుదురేని స్వార్థత్యాగులే యగుదురేని, రండు! అరువది సంవత్సరములు గతించిన ప్రతిబ్రాహ్మణగృహస్థుడును, సంతానమును వీడి మిడ్డెలువిడచి మేడలువిడచి మాన్యములు విడచి వడ్డివ్యాపారములు విడచి రండు! దండకారణ్యమునందు బ్రవేశింపుడు! పిదప సన్న్యాసమును స్వీకరింపుడు! అంతేకాదు. ఇంకను రండు! ఎన్నివేల బ్రాహ్మణవిద్యార్థు లిప్పుడు పొట్ట కూటికై పాశ్చాత్య విద్యాభ్యాస మొనర్చుచున్నారో వారినెల్లర ఆ పాఠశాలలనుండి ఈక్షణమే తొలగించుడు! ఈ పాశ్చాత్యవిద్య మీకు ప్రతిప్రోక్షమా? ఇది యజనమా? యాజనమా? అధ్యయనమా? అధ్యాపనమా? ఇంకను రండు! ఎన్నిలక్షల తాకికోద్యోగములు చేసి ఎన్నివేల పరవర్ణీయవృత్తులందు ప్రవేశించి ఎంతధనమును సంపాదించినారో, ఆధనమంతయు సనాతన ధర్మవిరుద్ధముగా సమార్జింపబడిన పాపభూయిష్ట ధనము! దాని నంతయు బంగాళాఖాతములో పారవేయుటకు మీరు సంసిద్ధులా? అయ్యలారా! ఈ వృత్తులు శ్రీకృష్ణుడు మీకు శాసించిన ‘శమ’ మునకు దగునా? ఆ ‘దమ’ మునకు దగునా

ఈ వృత్తుల వలన మీ రాజించిన ధనమంతయు ఆ 'తపస్సు' వలననే వచ్చినదికాబోలు! విపరీతము! "వర్ణాశ్రమధర్మోద్ధార" కులారా! శాస్త్రములన్నింటిని దెచ్చి యస్పృశ్యుల నెత్తిపై గొట్టనేల? అవి యస్పృశ్యతా ధర్మశాసనమునకు మాత్రమేనా? బ్రాహ్మణధర్మశాసనమునకు గాదా? ఆ శాస్త్రముల నితరులకు బోధించుటయేనా మీ పని? స్వయముగా ననుష్ఠించుటకు గాదా?

### 31. బ్రాహ్మణుడు - ధర్మచ్యుతి

అస్పృశ్యతను నివారించబూని గాంధిమహాత్ముడు సనాతన ధర్మమును తగులబెట్టుచున్నాడని మీరు ఘోషించుచున్నారు. మా ఘోష యేమనగా, మహాత్ముడును అస్పృశ్యతా సమస్యయు రాకపూర్వమే, మీకై మీరు దానిని తగులబెట్టుకొన్నారు, అని. మీలో నూటికి నూర్గురు ఆశ్రమవిహీనులు. నూటికి నూర్గురు తపశ్శ్రద్ధలు. నూటికి తొంబదుగురు నిషిద్ధ పరవర్ణీయవృత్తిస్థీకారులు. నూటికి తొంబదుగురు సంధ్యోపాసనవర్జితులు. అయ్యలార! అన్నవిక్రయముచేయు మీ వంట పూటియిండ్లు, క్షీరవిక్రయముచేయు మీ కాఫీహోటళ్ళు, ధన విక్రయము (వడ్డీవ్యాపారము) చేయు బ్యాంకులలో మీ షేర్లు, కన్యావిక్రయముచేయు మీవివాహములు, సర్వవస్తు విక్రయము చేయు మీ యంగళ్ళు! ఆహా వైదికమతము! వర్ణవ్యవస్థ!! సనాతన ధర్మము!!!

### 32. ఒక క్రొత్తచట్టము

అయ్యలారా! ఒక మహత్తరవిషయమును గూర్చి మీ రాలోచించుకొనుడు— శారదాచట్టము, విధవా వివాహ

చట్టము, సివిల్ వివాహచట్టము, అస్పృశ్యతా నివారణచట్టము, ఈ మొదలగు చట్టములెల్ల “మాననాతనధర్మమునకు విరుద్ధములు” అని ఘోషించుచు, మీరు మన సర్కారువారికి బంపిన విజ్ఞాపనములును, ఆ సందర్భమున మీరుచేసిన యాందోళనమును, చూపిన యట్టహాసమును, కనుపరచిన పట్టుదలను, సర్కారువారు ఆమోదించి మీ విజ్ఞాపనప్రకారము ఆచట్టముల నన్నింటిని నేటితో రద్దుచేసినారని అనుకొందము. రద్దుచేసిన యనంతరము సర్కారువారికి ఒక సక్రికొత్త యాలోచన కలుగ వచ్చుననుకొందము. “ఏ న్యాయముచేత మాలమాదిగలచే సనాతనధర్మమును (అనగా అంటరాని తనమును) పాలింపజేయుచున్నామో, ఆ న్యాయముప్రకారమే బ్రాహ్మణులచేతగూడ ఆ సనాతన ధర్మము నాద్యంతము శాస్త్రోక్తరీతిగా ఏల పరిపాలింప జేయరాదు?” —అని యాలోచించి, “చాతుర్వర్ణ్యధర్మపునరుద్ధారణచట్టము” నొకదానిని నిర్మించినారనుకొందము. అట్టి చట్టము నిర్మించు సధికారము పాలకులకు లేదని మీరు వాదించు రేమో? శాస్త్రముల యాదేశము వినండి—

65. ‘ నా విష్ణుః పృథివీ పతే : ’

[చాటు]

66. ‘ విష్ణోరంశేన జాయంతే

పృథివ్యాం చక్రవర్తినః : ’

[చాయ 57-72]

రాజులు విష్ణ్వంశసంభూతు లట! మానవులకు రాజే విష్ణువట! మరియు ఏ రాజ్యమందలి ప్రజలచే వర్ణాశ్రమధర్మములు యథావిధిగా ఆచరింపబడుచుండునో ఆ రాజ్యమున కధిపతియైన రాజు నుఖయు, ఇహమునందును పరమందునుగూడ ధన్యజీవియు అగునట.

67. వర్ణధర్మా స సీదంతి యస్యరాష్ట్రే తథాశ్రమాః

శాస్త్రాస్తస్యనుఖంతాత పరత్రేహచ కాశ్వకమ్—[మార్కం. 24-31]



వర్ణాశ్రమధర్మముల నతిక్రమించి తనప్రజలు వర్తించు నెడల, అట్టి మూఢులను తర్జించి, వారిచే ఆ ధర్మములను మరల ఆచరింపజేయునట్టి రాజు స్వర్గమున కర్హుడట—

68. ఉత్పథగ్రాహిణో మూఢాః స్వధర్మాచ్ఛలితాన్ సరాన్  
యఃకరోతి నిజేభశ్చ సరాజా స్వర్గమృచ్ఛతి—

69. ఏవమాచరతేరాజా చాతుర్వర్ణస్యరక్షణమ్  
సనుభి విహరత్యేష శక్రస్యైతి స లోకతామ్—

[మార్కం—24—31, 34]

తన ప్రజలు స్వధర్మము నాచరించుచున్నారో లేదోయని తెలుసుకొనుటకై, రాజు తన చారులను నియోగించుట అవశ్యకర్తవ్యము.

70. మారుతః సర్వభూతేషు నిసాధశ్చరతే యథా  
ఏవంచరే స్సృషశ్చరైః పారామాత్మ్యో బంధుషు—

[మార్కం—24—28]

ఎవడు స్వీయవర్ణాశ్రమధర్మమును ధిక్కరించునో వాడు రాజదండనమునకు పాత్రుడట. అట్టివానిని ఉపేక్ష సేయక వానిచేత ఆ ధర్మమును మరల పాలింపజేయుటకై, రాజు ఎట్టి కఠినచర్యను గైకొన్నను తప్పలేదట.

71. సయాతి బ్రహ్మలోకంహి యవదింద్రాశ్చతుర్దశ  
యోఽనుల్లఃస్థ్యుస్యకం ధర్మం స్వవర్ణాశ్రమసంజ్ఞితం॥

72. సరోశ్యధాప్రవర్తతే సదండ్యో భూభృతో భవేత్  
యేచ స్వధర్మసంత్యాగా త్సపం మర్వంతి మానవాః॥

73. ఉపేక్ష తస్మా నృపతేష్టమూర్తం ప్రయాత్యధః  
తస్మాద్రాజ్ఞాప్రయత్నేన సర్వేవర్ణాః స్వధర్మతః  
ప్రవర్తంతేశ్యధా దండ్యాః స్థాప్యాత్సైవ స్వకర్మను—

[మార్కం—25—34, 36]

కాబట్టి, మనచేత వర్ణాశ్రధర్మములను పాలింపజేయుటకై మన నేటి సర్కారుకు సంపూర్ణాధికారము కలదని నిర్ధారిత మగుచున్నది. అందువలన, పూర్వోక్తమైన “చాతుర్వర్ణ్యధర్మ పునరుద్ధారణ చట్టము” నొక దానిని మన సర్కారువారు నిర్మించి రనియే అనుకొందము. ఆ “పునరుద్ధారణచట్ట” నిబంధనలకు బద్ధులై అస్పృశ్యులును బ్రాహ్మణులునుగూడ, ప్రవర్తించుచున్నారో లేదోయని పరీక్షించుటకై సర్కారు వారిచే నియమింపబడు రక్షకభటులును సి. ఐ. షీ లును మిమ్ము ఈగలవలె ముసురుకొందు రనుకొందము. అప్పుడు ఆ చట్టమునకు విరుద్ధముగా దేవాలయప్రవేశమునకై యత్నించు ప్రతి మాలవానికి శిక్ష—బ్రాహ్మణవీధిలో నడచిపోవు ప్రతి మాదిగవానికి శిక్ష—ఊరి నడుమనున్న బావులలో నీరుతోడు ప్రతి చండాలునకు శిక్ష. మరి— అదే చట్టమునకు విరుద్ధమగుటచే, ఆశ్రమ స్వీకారముచేయుని ప్రతి బ్రాహ్మణునకు శిక్ష—శమదమాదులులేని ప్రతి బ్రాహ్మణునకు శిక్ష—సంధ్యాగ్నులు సేయని ప్రతి బ్రాహ్మణునకు శిక్ష—వడ్డి వ్యాపారముచేయు ప్రతి బ్రాహ్మణునకు శిక్ష—అన్న క్షీరశుత్యాదులను విక్రమించు ప్రతి బ్రాహ్మణునకు శిక్ష—వేయునేల? అట్టి “చాతుర్వర్ణ్యధర్మ పునరుద్ధారణ చట్టము”ను సర్కారువారు నిర్మించి, దాని నిబంధనల ప్రకారము మీ యపరాధములనెల్ల శిక్షింప మొదలు పెట్టినయెడల, మీలో నూటికి నూర్గురు న్యాయస్థానముల కెక్కుటయు శిక్షితులగుటయు సంభవింపక తప్పదు. అట్టి చట్టమును నిర్మింపబోవనచో అప్పుడు సర్కారువారితో మీరేమని మొరపెట్టుకొందురో మాకు తెలియును. “విక్టోరియా సప్తమ ఎడ్వర్డు పంచమ జార్జి మొదలగు పాలకులుచేసిన వాగ్దానము ప్రకారము మీరు ఘో

హిందూ మతవిషయములందు ఎంతమాత్రము జోక్యము కలిగించుకొన గూడదు." అని. కాబట్టి, పాలకులు జోక్యము కలిగించుకొనుటకు పెనుదీయుదురు. ఇక, మీ విషయమై జోక్యము కలిగించుకొనుటకు ఎవరున్నారు? మిమ్ము శాసించుటకు ఎవరున్నారు? ఎవ్వరును లేరు! వింత! మీచేత వర్ణాశ్రమధర్మములను పాలింప జేయుటకై ఏ ప్రభువైన నడుముకట్టినా సహింపరు! మీరు మాత్రము, ఆ నోరులేని నిర్భాగ్య హరిజనులచే ఆ సనాతనధర్మమును విధ్యుక్తముగా పరిపాలింప జేయుటకు నడుములు బిగించినారు! ఏ ధర్మశాస్త్రములందలి సర్వోత్తమశాసనములను మీరు లంఘించుచున్నారో, ఆ ధర్మశాస్త్రములందలి యధమాధమ శాసనములను ఆ హరిజనులపై ప్రయోగించుటకు ఉద్యుక్తులైనారు! అహా మీ ధర్మనిరతి! నత్యనిష్ఠ!

### 33. క్షత్రియుడు

అగ్రజాతిగా జన్మించి ఈ అమూల్య సనాతనధర్మమును రక్షించు బాధ్యతగల్గిన మీరు పూర్తిగా ధర్మభ్రష్టులైనప్పటికిని, మీకన్న తక్కువ వర్ణములవారని చెప్పబడుచున్న క్షత్రియులైతే శూద్రులు ఆ సనాతన ధర్మమును అంతో యంతో నేటికిని ఆచరించుచునే యున్నారు. నేటి క్షత్రియుని సంగతి యోజితము. శ్రీకృష్ణభగవాను డేమని శాసించుచున్నాడు?

74. శార్ఙ్గతేజోధృతి ర్నాక్ష్యం యుద్ధేచాప్యపలాఢం

దాసమీశ్వరభావశ్చ ఖ్యాత్యం కర్మశ్చభావజం- (గీత, 18-43)

కాని, జయాపజయములు దైవాధీనము లగుటచే నేడతనికి స్వతంత్రరాజ్యములేదు. అందువలన ప్రజారక్షణమును లేదు.

### 34. వైశ్యుడు

వైశ్యునకు శాస్త్రోక్తధర్మము లెవ్వియనగా—

75. కృషిగౌరవ్యవాణిజ్యం వైశ్యకర్మ స్వభావజం- (గీత, 18-44)

అనగా—వాణిజ్యము, కృషి, పశురక్షణము, ఇవి వైశ్యునకు విధ్యుక్త ధర్మములు.

### 35. శూద్రుడు

శూద్రుని విధులెవ్వియనగా—

76. పరిచర్యాత్మకం కర్మ శూద్రస్యాపి స్వభావజం- (గీత, 18-45)

ఈ విధి ననుసరించి నేటికిని మీ సంఘమునకు ఆతడు పరిచర్య చేయుచునే యున్నాడు. మీ మురికిగుడ్డలనుదుకు రజకుడై, మీకు క్షురకర్మచేయు నాపితుడై, మీ దుస్తులుకుట్టు సాచికుడై మీ చెప్పలు కుట్టు చర్మకాసుడై, మీ సాత్రాధికములనిర్మించు లోహకారుడై, మీకు బూలదండలు సమకూర్చు మాలికుడై, మీ పైరులు పండించు హాళికుడై, మీ యాభరణములు సేయు స్వర్ణకారుడై, మీ మేడలు మిద్దెలు నిర్మించు శిల్పియై, ఇట్లాకటి కాదు—ఒక లక్ష విధముల మీసంఘమునకు సేవచేయుచునే యున్నాడు. అందువలన నేటి శూద్రుడొక్కడే సనాతన హిందూ ధర్మమును అక్షరశః ఆచరించుచున్నాడనియు, అతడొక్కడే “నిజమైన హిందువుడను నేను!” అని సగర్వముగా ముక్తకంఠముతో చెప్పుకొనుటకు అధికారము కలవాడనియు నిశ్చంకముగ చెప్పవచ్చును.

### 36. మీరు?

ఇక మీరో? ఏ ధర్మశాస్త్రము పై నుదహరింపబడిన ధర్మములను లవరవర్ణములవారికి<sup>1</sup> విధించియుండిరో, ఆ ధర్మ

శాస్త్రలే ఆ శాస్త్రమునందే ఆ యధ్యాయమునందే ఆ స్లోకములకు ప్రక్కస్లోకములందే చూపి విధించుచున్న యజన యాజనాది పక్ష్యర్థలను, బ్రహ్మచర్యాది చతురాశ్రమములను, శమదమ తః శ్మశానాది సమీప సాంప్రద్యిక లక్షణములను ధిక్కరించి, సనాతనధర్మ సామ్రాజ్యము చలయు అరాజకముగా నొనర్చినారు. అంతేకాదు— టూ యగ్రజాతీయవృత్తులువినా అవరజాతీయవృత్తు లన్నింటిని ఆచరించుచున్నారు. ఇచ్చట ఒక ప్రతివాదముతో విగారు మమ్మెదుక్కొనవచ్చును. దానిని గూడ పరామర్శితము.

### 37. కొన్ని యువద్రవములు

“ఇతరవర్ణముల కేర్పడిన ధర్మములను అవలంబించుటకు శాస్త్రములు మాకు అధికారము నొసంగుచున్నవి. కాబట్టి, పరవర్ణీయధర్మ స్వీకారము మాకు తప్పకాదు”—అని మీ ‘ధర్మోద్ధార’కులు పాదింపవచ్చును. సరే. పరవర్ణీయధర్మస్వీకారమును మీకు శాస్త్రము లెప్పుడంగీకరించుచున్నవి? మీకు ప్రామాణికాగ్ర గణ్యమైన పరాశరస్మృతి యేమి చెప్పుచున్నదో వినుడు!

77. దేశభిక్ష ప్రవాళిదా స్థానికు వ్యసనేష్యసి  
రక్షేదేవి (ప్రదేవి) పశ్చాత్తద్ధం సమాశ్రయేత్—

78. ఏనకేనచ ధర్మేన పృథివా నానుజేసవా  
ఉద్ధరేత్ ఏవ మాతాః సమర్థో ధర్మ మాచరేత్—

79. ఆపత్కాలే సముక్తికే శాచాచారంతు చింతయేత్  
శుద్ధి సముద్ధరేత్ పశ్చాత్ స్వస్థోభర్తు సమాచరేత్— [పరా]

దీని సారాంశము—కొన్ని కొన్ని యువద్రవములందు బ్రాహ్మణుడు తన దేహమును రక్షించుకొంటున్నట్లే ఎట్టి ధర్మాతిక్రమణ

మైన చేయవచ్చును. ఆ యువద్రవములు గతించిన పిమ్మట, మరల నతడు స్వధర్మము ననుష్ఠించుకొనవచ్చును. ఆ యువద్రవము లెవ్వయినగా, దేశభంగము—ప్రవాసము—వ్యాధి—వ్యసనము. మరి—నేడేమి యుపద్రవము వచ్చినది ? దేశభంగ మేమి ప్రాపించినది ? ప్రవాస మెట్టిది తటస్థించినది ? ఇది ప్రశాంతమైన బ్రిటిష్ పరిపాలనమే ! మీ దేవాలయముల నేల మట్ట మొనరించి, మీ తలలపై 'జిజియా' <sup>19</sup> పన్నువిధించిన మహమ్మదీయ పాలనము కాదే యిది ! ఈ బ్రిటిష్ పాలకులు మీ యాశ్రమముల జోలికి రవ్వఁబడెనరా ? ఏ ప్రవాసమును లేక మీరు సుఖముగ స్వదేశముగదే యున్నారే ! అమూలనుండి ఈ మూలవరకు దేశమును తుడిచివేయుచున్న మహామారి మొదలగు వ్యాధులు లేవే ! ఒకరి యాటంకము లేకుండ నిశ్చల చిత్తములతో మీరు మీ యాశ్రమ చతుష్కమును కర్మవట్కమును సాత్త్వికనవకమును ఆచరించు కొనుటకు ఈ బ్రిటిష్ పరిపాలనమును మించిన అనుకూల పరిపాలనము వేరొండు లేదే ! మరి, ఏల యతిక్రమించినారు ? అస్పృశ్యతానివారణోద్యమమును ప్రతిఘటించుచు, “సనాతనధర్మోద్ధర”ణమును గూర్చి మహోపన్యాసము లొనంగెడి మీలో, ఎందరు వానప్రస్థులో ఎందరు వట్కర్మనిరతులో ఎందరు తపస్సంపన్నులో లెక్క వేసి చూచినయెడల మీ యాత్మ శుద్ధియు మీ సనాతనధర్మ సిద్ధియు లోకమునకు దేటపడును. అయ్యలారా ! ఆశ్రమముల నధోగతి పాలుజేసి, వట్కర్మలను మహర్షుల కప్పగించి, శమదమతపస్సులను శ్రీశానభూమికి బాంధ్రదోలి, వీటికన్నిటికిని మూలసాధనమైన ఇంద్రియ నిగ్రహమునకు సమాధికట్టి, విషయైక ప్రవిష్టులై వ్యసనైకలాలసులై ధనదాహదగ్గులై సుఖజీవ ఖుబ్బులై, మీ

సత్యజీవనమునకు—మీ వేదోక్త ప్రవర్తనకు—మీ యగ్రజాతి  
 త్వమునకు — మీ మార్గదర్శకత్వమునకు — మీ యశేష  
 హిందూ సంఘ గురుత్వమునకు—ఉత్తర దక్షిణాధ్రువములంత  
 విరుద్ధములైన ఈ పాశ్చాత్యవిద్యలు—ఈ లాకికోద్యోగములు—  
 ఈ ధన సంచయనము—ఈ ధాన్యసంగ్రహణము—ఈ వడ్డీలు—  
 ఈ వ్యాపారములు—ఈ వ్యాజ్యములు — ఈ మేడలు—ఈ  
 మిద్దెలు... ఔరా! ఇది యెట్టి సనాతనధర్మము!... అయ్యలారా  
 చేత కమండలువు—నొనట విభూతి—శిరమున శిఖ—భుజ  
 మున జోలి—కటిని కొపినము—కనుల బ్రహ్మతేజము—మన  
 సున అహింస—వాక్కున సత్యము—కాయమున నిగ్రహము—  
 మరల నవధరించి, మీ కోటిమంది బ్రాహ్మణులు కోటి 'భూదే  
 వతా' స్వరూపములతో ఈ భారత భూమిపై మరల విహ  
 రించుచు, కోటి బ్రహ్మతేజః కిరణములచే ఈ భూమిని పరరాజ  
 దుర్నిరీక్యముగ నొనర్చుచు, కోటి కంఠధ్వనులతో ఋక్సామ  
 గానముల నాలాపించుచు, కోటి గురుకులాశ్రమములలో  
 ముక్తోటి హిందువులను ఆత్మదేశోద్ధరణ ఆత్మ సంఘోద్ధరణ  
 ఆత్మధర్మోద్ధరణ విద్యలయందు సుత్తీర్ణులను గావించుటకన్న  
 పరమమైన పవిత్రమైన సనాతన ధర్మము మీకు వేరొందు  
 కలదా? ఆకుటిండ్లలో నివసించుచు ఉంఛవృత్తిచే జీవించుచు  
 ఈ పవిత్రధర్మమును అతిసుకరముగా అనాయాసముగా మీ  
 రాచరింపతగునే!... అకటా! ఆ సనాతనధర్మమెక్కడ! మీ  
 రెక్కడ! నిర్మలమైన నిర్భరతేజో భరితమైన నిఖల మానవ  
 కళ్యాణ సంధాయకమైన ఆ ప్రాచీనధర్మమే మీయందు నేడు  
 కలదేని, పంచ మహాఖండములును మీకు జోహారు లొన  
 రింపవా? ఈ ప్రాచీన భూమిపై దట్టముగ నేడు గ్రమ్ముకొని

యున్న అంధకారమెల్ల ఈ క్షణమునందు పటాపంచలు కాదా? ... అయ్యలారా! మీ సుఖలాలనత్వమే మీ ప్రాచీనధర్మ చ్యుతికి ప్రధానహేతువైనది. మీరు—వశ్యవాక్కులును సిద్ధకర్మములును తేజఃపుంజములును జితేంద్రియులును అగు మహర్షుల యంశమునం దవతరించిన వ్యసన హిమాలయములరు! అరిష్టద్వర్గదండ కారణ్యములరు! ఐహికవాంఛా మహాసాగరములరు! ... నాయచలారా! మీ యింద్రియ నిగ్రహ రాహిత్యమునకు మేము నిందింపము. ఏలయన, ఇది కలికాలము—ప్రవృత్తి పరమైన యుగము. కాన, మీరు ఆ సనాతన ధర్మమును ఆచరింపజాలకపోవుట ఒక వింతకాదు. మరి—వింతయేమనగా, మీరు దానిని ఆచరింపజాలకున్నను, మీ వలెనే ఆచరింపజాలని ఇతరుల యెడల మీరు ప్రదర్శించుచున్న అలీక పాండిత్యము, ఆత్మోపన్యస రాహిత్యము, ఆర్యధిక్కారము అను నీ మూడును మాకు వింతలుగా దోచుచున్నవి.

### ౩౮. అలీక పాండిత్యము

పూర్వోక్తరీతిని మీరు మీ సుఖలాలనత్వముచే ప్రాచీన ధర్మమును విడనాడి, పరవర్ణి యవృత్తిస్వీకారాదులైన వేలకొలది యధర్మములలో బ్రవేశించి, ఆ యధర్మముల కన్నింటికి సధర్మతను సంఘటించు శాస్త్రప్రమాణములను పెదకివెదకి ఏర్పికూర్చి “ఇవిగో మాకు శాస్త్రప్రమాణములు!” అని మీరు వాదించుటయే అలీక పాండిత్యము.

### ౩౯. ఆత్మోపన్యస రాహిత్యము

ఆత్మోపన్యసరాహిత్య మనగా తన కష్టసుఖముల వంటివే ఇతరులవి అని భావించుకుండుట. అనగా— శాస్త్రములందలి



ప్రత్యక్షరము ననుసరించి వర్తించుటనేడు మీ కంత కష్టమో అన్నస్మ్యులకు గూడ అంతేకష్టమని గ్రహింపజాలకపోవుట. ఇదియే ఆత్మోపమ్య రాహిత్యము.

#### 40. ఆర్యధిక్కారము

ఇక ఆర్యధిక్కారము— ఈ ప్రాచీనార్యజాతిని నిదుర నుండి మేల్కొల్పి మరల నుత్తేజితముగా నొనర్చుటకై అన్న శ్యతా నివారణాది సాంఘిక మహోద్యమములందు పనిసేయు చున్న వేలకొలది సంఘసంస్కరణాభిలాషులను—అపహసించి, ప్రతిఘటించుట యేదికలదో అదియే ఆర్యధిక్కారము. అయ్యలార! ‘జగద్గురు’ బిరుదములు ధరించి ఏన్గులపై నెక్కి ద్రిమ్మరు మీ మత గురువులలో పెక్కురయందు ఈ ఆర్య ధిక్కారమను దుర్వ్యసనము నేడు మూర్తీభవించియున్నది. అహంకారముచే పోతరించిన వీరు ‘కర్తాహం’ అని విట్టివీగుటలో ఆశ్చర్యములేదు.

80 అహంకార విమూఢాత్మా కర్తాహ మితిమన్యతే— (గీ. భా)  
అయ్యలార! ఈ ‘జగద్గురు’ వులలో నెవ్వరు “సత్యంవద, ధర్మంచర, సత్యాత్ నప్రమదితవ్యం, ధర్మాత్ నప్రమదితవ్యం, ఏష ఆదేశః, ఏష ఉపదేశః”<sup>20</sup> అను వేదశాసనమును ఔదల ధరించి స్వయముగా ననుష్ఠించు చున్నారో, వారికి మా ప్రణామములు. వీరిలో నెవ్వరు సమగ్ర వేదాంతపరిజ్ఞానులై, ‘యద్దృశ్యమ్ తన్నశ్యమ్’<sup>21</sup> అను నూక్తిని సాక్షాత్కార మొనర్చుకొని, ఈ మానవసంఘముతో నెట్టి జోక్యమును కలిగించుకొనక, ఈ సంఘమును దీని సంస్కర్తలను దూరదూరముగ విసర్జించి పోవుచున్నారో, వారికి మా సాష్టాంగములు. వీరిలో నెవ్వరు “కలా సంఘే శక్తిః”<sup>22</sup> అను నూక్తిని విశ్వసించి, ఆ

సంఘమును ఉజ్జ్వలవంతముగా జేయుటకై నేను పాటుపడుచున్న పేలకొలది సంస్కర్తలను 'విజయోస్తు' అని యాశీర్వాదించుచున్నారో, వారికి మా కైవారములు. వీరిలో నెవ్వరు "యస్తు సర్వాణి భూతాని ఆత్మస్యేవానుపశ్యతి, సర్వ భూతేషు చాత్మానం తతోనవిజగుప్సతే" యని సర్వభూత సమత్వమును చాటుచున్న ఉపనిషత్సూక్తిని విశ్వసించి, దీనహరిజనులనుగూడ నిజసోదరులుగా పరిగణించి, వారిని 'త్వమేవాహం' 'త్వమేవాహం' <sup>28</sup> అను నామంత్రణముతో గాఢాలింగనము సేయుచున్నారో, అట్టివారికి మా జోహారులు. కాని—వీరిలో నెవ్వరు, 'భిక్ష' లనుపేర శిష్యులవలన ధనసంగ్రహణము సేయుచు— 'సేవ' లనుపేర పడుచులచే నొడళ్లు షట్టించుకొనుచు— 'బోధ' లనుపేర కాంతలతో నేకాంతముసేయుచు— 'ఉపవాసము' లనుపేర వెన్న జన్ను మీగడ పాలు హల్వా మొదలగు బలకర పదార్థములతో కండలు పెంచుచు—పగలు సన్నాసము, రాత్రి సంగము—పగలు జోగులు, రాత్రి భోగులు—ఈ విధముగా ఎవరు నటించుచున్నారో, అట్టి కలుషవర్తనులకు, కాషాయవసన గౌరవ ఘాతకులకు, మా ధికార సహస్రములు! ... కాని, మన దౌర్భాగ్యవశమున ఈ చివర తరగతి వారి సంఖ్యయే అంతకంతకు ప్రబలుచున్నది. నేడు వీరు పుట్టకొక్కులవలె పొటకరించి దేశ మందంతట దీటుకొని తీరిడించుచున్నారు. ఈ తరగతి 'జగద్గురు'వులు, శంకరాచార్య ముద్రచే జెల్లుబడియగుచున్న కృత్రిమ (ఫోర్జరీ) నాణెములు. వీరు, మతముపేరిట మూఢజనులను మోసపుచ్చి బ్రతుకుచున్న కలి పురుషుని యగ్రసంతానము. వీరిలో ఇంద్రియ నిగ్రహము హుళిక్కి, సత్యనిష్ఠ పూర్ణానుస్వారము, అహింస గగన

కుసుమము. వీరు ఆహంకార కూపములు—ఆడంబర హిమాలయములు. ఎల్లప్పుడును ప్రజలు తమకే వశులై తాము చెప్పునదే ధర్మమని నమ్మువారలై, తమకు వివేక దాస్యము చేయుచుండవలెనని వీరియాశ.

## మండానాధ్యాయము

### 41. సంతబసవి

అయ్యలార ! మేము పండితదూషకులముకాము. పెద్దలను తిరస్కరించుటయే మామతముకాదు. ఏజాతి, తన పెద్దలను తన పండితులను తన యాచార్యులను తన వైజ్ఞానికులను గౌరవించుకొనడో ఆజాతికి పురోన్మద్ధి కలుగ నేరదనియే మా నిశ్చితాభిప్రాయము. కాని పెద్దలనగా తలనెరిసినవా రెల్లరు పెద్దలు కాజాలరని మా విన్నవము.

81. న తేన పుద్ధో భవతి యేనాస్య పరితం ౪౮:

యోవైయువాప్యభీయానస్తం దేవాఃస్థవిరం విదుః (మ. ౩)

“జ్ఞాననమృద్ధుడగునేని తల నెరియకున్నను యువకుడే పెద్దలకు పెద్ద”. ఇక పండితుడన నెట్టివాడు? “అగ్ని మీడే పురోహితమ్ యజ్ఞస్య దేవమృత్విడమ్” అను ఋక్కు మొదలొని “అన్నమైతే నేమిరా మరి సున్నమైతే నేమిరా” యను గంగదాసుగారి తత్త్వము ఎరకుగల అశేషవాఙ్మయమును, అగస్త్యప్రాశన చేయగలిగిన చండ మేధావంతులెల్లరు బండితులగుదురా ?

82. పండా అత్సవిషయామద్ధి క్యేహం తేహి పండితాః

ఎవడు తన్నుతా నెరుంగజాలునో అతడే పండితుడు. అట్టి పండితునకు ప్రథమలక్షణము, సర్వసమత్వదృష్టి.

83. విద్యావేదములను పఠింపి బ్రాహ్మణే గవి హస్తీ  
శునిజైవ క్విపాశేవ పండితాః సమచర్షకః

ఇక పుట్టగోచులు పెట్టుకొన్న బోడిసాములెల్లరు పుణ్యాబోధకులగుదురా ?

84. “తలు బోడులైన తలపులు బోడులా ?”

అనుచు మహానుభావుడైన వేమన ముచ్చటైన అచ్చ తెనుగులో ముద్దుముద్దుగ చెప్పినాడు. ఇంక శంకరుడో ? గర్జించుచున్నాడు—

85. ‘ఇటిలో ముండి లుంఛితకేశః  
కాశాయాంబర బహుకృతశేషః  
పశ్యన్నపిచ నపశ్యతి మూఢో  
హృద్విగ నిమిత్తో బహుకృతశేషః

ఇక—ఆచార్యులన నెట్టివారు ? దుశ్శాలువలు, మకర కుండలములు, పట్టెవర్ధనములు (లేక త్రిపుండ్రములు), పావుకోళ్లు, చక్రాంకితములు (లేక లింగముద్రకలు), సంచారములు, శిష్యబృందములు, ఏనుగు, అంబారి, ‘అయ్యవారు’, ‘ఉత్తవము’, ‘అర్చన’, ‘సేవ’, ‘భిక్ష’, ఇత్యాదులు ఇత్యాదులు—ఇవియా ఆచార్య లక్షణములు ? వ్యాసుడు చెప్పచున్నాడు—

86. అత్రేష్ట ప్రాపకా ధర్మా ఆచార్యైరుపనిశ్యతే  
పృథాహ్యజ్ఞానిపాత్యైసి ఆత్మవంతోహ్యవంధికాః—

87. సమ్యగ్విజితా ఋషవస్తావాచార్యాన్ ప్రసక్షతే—

88. స్వయమాచరతే యస్మాదాచారం స్థాపయత్కపి  
అచినోపి శాస్త్రార్థాన్యమైః సన్నియమైర్యుక్తః—

తాను ఇతరుల కుపదేశించు ధర్మములను ఎవడు స్వయముగ తన జీవితమునందును తన వర్తనమునందును అనుష్ఠించుచున్నాడో అతడే ఆచార్యుడు. అట్టి ఆచార్యత్వమునకును దంభత్వ లోలుపత్వములకును చుక్కయెదురు. మరి—ఊరే గింపులు బూరగొమ్ములు పూలపల్లకీలు పుణ్యాంగనలు పోలీలు పులిహోరలు బొబ్బట్లు, ఇవి 'అలోలు' పత్వమునకును 'అదంభ' కత్వమునకును సాక్ష్యములా? కాకున్నచో ఈ 'అయ్యవార్లు' ఎవరు? ఈ 'జగద్గురు'వు లెవరు? వారిచుట్టు మూగిన ఆ మూకలు ఎచ్చటివి? ఆ మూకలు ఆచరించుచున్న ఆ సాష్టాంగములకు అర్థమేమి? అదిగో! ఆయన అభయ హస్తమెత్తి యాశీర్వాదించుచున్నాడు. అల్లవిగో! ఆ మూకలు ఆనంద జ్వరాతిరేకమున ఆపాదమస్తకము కంపించుచున్నవి. అవిగో! కరతాళధ్వనులు మిన్నుముట్టినవి! బూరగొమ్ములు భాంకరించినవి! అరుగో పుణ్యాంగనలు! అవిగో హారతులు—దీపములు—ధూపములు—తన్మయతలు—అపస్మారము—ఆవేశములు—మూర్ఛలు! ఆమెకు 'శ్రీకృష్ణుడు ప్రత్యక్షమైనాడట! ఈమెకు 'విఠల్' ప్రసన్న' మట! ఆమె 'గిన్నెలోని నాయనమును కుసుమ హరనాధుడు అట్టై త్రాగి పోయె' <sup>24</sup> నట! అరరే! ఏమి యీ విపరీతము!!—గోవులాటి నా హిందువుడా! మంజు మంజులములైన హిమగిరి సానువులందలి పచ్చికబయళ్ళలో మేసి మేసి, మధుర మధురములైన గంగా సింధువుల రేవులలో త్రావి త్రావి, సుగంధగంధిలములైన స్వేచ్ఛా మలయ సమీరముల నాస్వాదించి యాస్వాదించి, మోరయెత్తి, ముజ్జగములు మార్మోగునట్లు 'అహంబ్రహ్మస్మి!' <sup>25</sup> యని అంకవేసిన నీ వెక్కడ? ఈ 'అయ్యవార్లు' సంతలో—ఈ 'చిల్లరసరుకు' దుకా

ణముల మ్రోల 'బేనా' ననుచు తలయాడించుచున్న ఈ సంత బసివి <sup>26</sup> యెక్కడ ?

## 42. మహాద్దండశక్తి

అయ్యలారా ! “సనాతన ధర్మబోధ”కులైన ఈ ఆచార్య బ్రువులును, “సనాతన ధర్మపునరుద్ధార” కులుగా బయల్పడలిన మీరును ఏకమై, పెక్కుశతాబ్దములనుండి ఈ దురదృష్ట భారత జాతిచే ఎట్టి కఠోరదాస్యము చేయించినారో తలచుకొన్న యెడల—హృదయ విదారకము !... నేను బేపానన మంత్రము కూడ మరచిపోయిన బ్రాహ్మణులు పెక్కురున్నారు—కాని, ప్రతిపూటయు భోజనవేళ అనాలోచితముగా అప్రయత్నముగా వారి చేయి విస్తరిచుట్టు ప్రదక్షిణము చేయునేల ? యజ్ఞోపవీత ధారణము చాలించిన బ్రాహ్మణులు పెక్కురున్నారు—కాని, ఆచారవంతుల యిండ్లకు భోజనమునకై పోయి అక్కడ మడి బట్టలతో కూర్చుండవలసిన ఘట్టము తటస్థించినపుడు, తమకు జండెము లేనినంగతి జ్ఞప్తికి వచ్చి కలవరపడెదరేల ? పితృకర్మల యందు నమ్మకము లేని బ్రాహ్మణులు పెక్కురున్నారు—కాని, వారి పితరుల యాబిక్తము వచ్చినపుడెల్ల దానిని శ్రద్ధతో నాచరింపవలె ననియే తహతహ పడెదరేల ? వారు అల్లారుముద్దుగా కనిపించిన బిడ్డలెవరైన కాలధర్మము చెందినపుడు, ‘ఏ యనాచారము చేసినందువలన భగవంతుడు తమకీశ్చ విధించెనో’ యను భయముచే ఆపాద మస్తకము కంపించెదరేల ? అంతే కాదు —బ్రాహ్మణుడు శూద్రునియింట అన్నముతినుటకై ఎంత భయపడునో, శూద్రుడుకూడ బ్రాహ్మణునిచే తనయింట నన్నము తినిపించుటకు అంతకన్న నెక్కువ భయపడు నేల ? బ్రాహ్మణుడు మాలవాని నంటుటకు ఎంత భయపడునో, మాల

వాడుకూడ బ్రాహ్మణుని స్పృశించుటకు అంతకన్న నెక్కువ భయపడునేల? 'ఇవియెల్ల మూఢాచారములని నా యంతరాత్మ నాకు బోధించుచున్నది. కాబట్టి నేను వీనిని తృణప్రాయములుగా ధిక్కరించెదను'—అని నీవు ఎంత ధైర్యము వహించి నప్పటికిని, ఏదో యొక అపూర్వ అదృశ్యశక్తి నీ చెవియొద్ద చేరి 'ఓయీ మూఢా! ఈ ధర్మములు నీ వాచరింపక తప్పదు. లేనియెడల—జాగ్రత్త!' అనుచు అహరహము నీకు పిరికిమందు పోయునేల? ఇవి ఆచరింపనియెడల 'ఏమి నెత్తి యడచునో' యను అనుమానము పెనుభూతమై నిన్ను వేధించు నేల? ... చిత్రాతి చిత్రము! నీ కనులకుగాని చెవులకుగాని ఘ్రాణమునకుగాని రసనకుగాని తనువునకుగాని, ఆ మాలవానియందు ఎట్టి వైపరీత్యలవ లేకము కూడ గోచరింపకున్నను, ఆతడు నిన్ను ఇట్టే తాకినంత మాత్రమున ప్రచండ ఝంఝూ మారుతమునకు కదలబారు వృక్షమువలె నా మూలాగ్రముగ కంపించెదవు! విపరీతము! నీ పంచేద్రీయములకు స్వయముగా గోచరింపని ఈ అతీంద్రియ — అలోకసామాన్య — భయోత్పాతమునకు నిన్ను గులాముచేసిన ఆ ప్రచండశక్తి యెక్కడనుండి వచ్చినది? నీ బుద్ధిని ముగ్ధ మొనరించి, దాని స్వతంత్రవిచారమును నిర్బంధించి, దాని స్వేచ్ఛాప్రచారము నరికట్టి, దానికి అనంగీకారములైన పనులను దానిచేతనే చేయించుచున్న ఈ లోకైక మహోద్బంధ శక్తి యెక్కడనుండి వచ్చినది?

### 43. హిట్లర్ - ముస్సోలిని

హిట్లర్ ముస్సోలిని మొదలగు నియంతల పరిపాలనము అత్యంత దౌర్జన్య భూయిష్టమనియు, అది మానవజాతి పురోన్మద్ధికి హానికరమనియు మనము విన్నాము. కాని, ముప్పది

కోట్ల హిందువుల నైతికజీవనముపై — ప్రపంచ జనసంఖ్యలో  
 అరవపాలు సరుల యాధ్యాత్మిక జీవనముపై — ఈస్మృతులు,  
 శాస్త్రములు, ఆచారములు వందలకొలది యొడ్లనుండి చెలా  
 యించుచున్న ఏకైక నిర్భిన్న నిరంకుశాధికారము ముందు,  
 ఆ హిట్లర్ ముస్సోలినీల నిరంకుశత్వ మెంత! ఆ హిట్లర్  
 ముస్సోలినీలు లక్షలకొలది మానవుల తిరిగి పుట్టి పూరించి వారిని  
 కఠోరమైన రాజకీయ దాస్య శృంగులతో నిగ్బంధించియుండ  
 వచ్చు — వారి తనూధన మానముల పరిచియుండవచ్చు.  
 కాని, మన శాస్త్రములో? ఆ తనూధనమానము లన్నింటి  
 కంటే సమూల్యమై, పశుజన్మమునకును మానవజన్మమునకును  
 గల భేదమును నిరూపించెను బుద్ధిని — పివేశమును — మనీషను —  
 అట్టమగునకు దిగవ్రొక్కి, వారికి స్వతంత్ర యోజనా దౌర్బల్య  
 మును ఘటించి, ఇంకను గొన్ని తరములనరకు ద్రెంచుకొనజాల  
 సంతటి దుర్దంత శాస్త్రదాస్య శృంగులతో వారిని కట్టివైచిన  
 ఈ దారుణదౌర్జన్యము ముందు, ఆ హిట్లర్ ముస్సోలినీల దౌర్జ  
 న్యము, వీసెరాయి దెబ్బముందు విననకర ప్రహరమువలె వెల  
 వెల బోవుచున్నది.

#### 44. కవిత్వము - పైత్యము

ఇంతటి నిర్భిన్న నిరంకుశాధికారముతో భారతజాతిని  
 పాలించుచున్న ఈ శాస్త్రము లెక్కడనుండి వచ్చినవి? వీని  
 రచయిత లెవ్వరు? ఇవి మనకు ప్రమాణములా? వీనియందు  
 ప్రతిపాదించబడిన వెల్ల సనాతనధర్మములా? ఈ మొదలైన  
 ప్రశ్నలకు సమాధానముగా, ఈ శాస్త్రములు సరికరస్వరూపము  
 లనియు, వీనియందు 'తాళపాకవారి కవిత్వమును మా పైత్య  
 మును' విరివిగా మిశ్రమమమై యున్నదనియు, ఇవి అన్యోన్య



విరుద్ధములైన ధర్మములను ప్రతిపాదించుచున్నవనియు, మేము మానోటితో ఎంత వాదించినను “వైదిక ధర్మోద్ధార”కుల పవిత్రత్రవణముల కది బధిరశంఖారావప్రాయమే యగుననుట నిస్సంశయము. మరి—ఇక—ఎవరిచేత సమాధాన మిప్పించినచో వారికినచ్చును? ఎవడు భారతజాతి నమగ్ర విజ్ఞానమునకు ఆది ఆచార్యుడో, ఎవని యమోఘవాక్కు “వ్యాసప్రోక్తము”<sup>27</sup> అను సామెతకు లక్ష్యమై ఎత్తుకెత్తు బంగారమువలె తూగుచున్నదో, అట్టి వ్యాసునిచే సమాధానమిప్పించిన కొంతవరకునచ్చునేమో! అప్పటికిని నందియమే! ఏలయన—

89. ‘తెలిసియుఁ దెలియని నరుడెల్ల బ్రహ్మదేవుని వశమే!’

అనికదా ధర్మచారి వాపోయినాడు. అయినను ఆయన అభిప్రాయము లెప్పుక తెలిసికొందము. భారతవర్షమునకు నాలుగు యుగములట—కృతత్రేతాద్వాపరకలులు.

90. చత్వారి ఛాతీపక్షే యుగాని కవయో విదుః-

91. పూర్వమే కృతయుగమ్ నామ తతస్త్రేతావిధీయతే

ద్వాపరశ్చకలిశ్చైవయుగాశ్చేతాని కల్పయేత్ - [నాయు 57-52]

కృతయుగమునకు శాస్త్రమనునది లేనేలేదట — త్రేతలోనే శాస్త్రము ప్రారంభమైనదట. కాని, ఒక్కటి మాత్రమే—అదే వేదము.

92. ఏవోపవశ్యతుషాపద స్త్రేతాస్విహ విధీయతే- [నాయు 53-10]

వ్యాసుడు ద్వాపర యుగారంభమున ఆవేదమును నాలుగు భాగములుగా విడదీసెనట.

93. వేదవ్యాసైశ్చతుర్థాత్యుత్యతే ద్వాపరాదిభిః- [నాయు 58-11]

రానురాను, ఆ నాలుగు ప్రామినుకులందలి యంతర్భాగమును దెలిసికొనలేక, కొందరు ‘ముపిపుత్రు’ లు— ‘పండితపుత్రు’ లకు.

ప్రతులా!- వానికి అపార్థములు కల్పించియు వికృతార్థములు కల్పించియు విపరీతార్థములు కల్పించియు, ఎవరికి తోచినట్లు వారు, మంత్రములనియు, బ్రాహ్మణములనియు, స్మృతులనియు భిన్న భిన్న సాంప్రదాయములతో భిన్న భిన్న దర్శనములతో వరస్పర విరుద్ధములైన ప్రతిపాదనలొనరించి వైదిక వాఙ్మయము నెల్ల పెకలించుకొన శక్యముగానంతటి పెనుకొంపిలో దిగ దింపెదరట.

94. ఋషిపుత్రై పువర్వేవాభివృద్ధితే దృష్టిగర్భమైః  
మంత్రబ్రాహ్మణవివ్యాపైః స్వరవర్ణవివృద్ధయైః-

95. సహితా ఋగ్యజుస్సామూం సహస్యంతే శ్రుతద్వితీః  
సామాన్యద్వైకృతా చైవ దృష్టిభిన్నైః శ్రుతిత్వవిత్-

96. సామాన్యవిపరీతార్థైః కృతం శాస్త్రమలం త్విదమ్  
అధ్వర్య వస్యప్రస్తావై ఒహుధాన్యాకలమ్ కృతమ్-

97. తద్దేవాధర్వ ఋక్సామూం వికల్పైశ్చాప్యసంక్షయైః  
వ్యావలంబ్యాపరేకాశ్చ క్రియతే భిన్నదర్శనైః- [వాయు 53]

ద్వాపరమునం దారంభమైన ఈ భిన్నదృష్టి, కలియుగమునాటికి మరింత సంకరస్వరూపము జెందునట.

98. స్మృతిశాస్త్రప్రభేదాశ్చప్రస్థానాని పుర్వకపుర్వక  
ద్వాపరేవ్యభివర్తంతే మతిభేదాస్తథా నృణామ్-

99. తేషాం భేదాః ప్రభేదాశ్చవికల్పాశ్చాప్యసంక్షయైః  
ద్వాపరే సంప్రవర్తంతే విశిష్టతత్వైః కలః-

వరస్పర సామరస్యములేక ఈ శాస్త్రమొకటియు ఆశాస్త్రము వేరొకటియు చెప్పిన పేతువుచేత ధర్మము దురవగాహమైన నట. అందువల్ల ఏది ధర్మము ఏది అధర్మము అని విస్పష్టముగా నెరుంగుటకు వీలులేక ధర్మాధర్మవిచారమంతయు తలనొప్పికి కారణమగునట.

100. కరకర వినిపింపు నైశ్చల్యము దిబ్బమున

అమంధశోక్తి వ్యాధుఁడేటి నిశ్చయ వాఙ్మయములే- [వాయు, 100]

ఇచ్చట మేము దహించిన వాయుపురాణమును “వైదిక ధర్మోద్ధార”కులు ప్రమాణముగా నంగీకరింప లేమో? అంగీకరింప నిచో వ్యాసునియెడల మహాపచారమగును. ఏలయన, వ్యాస మహర్షి నాలుగువేదములను పరిష్కరించినపిమ్మట, పంచమ వేదమును పేరుతో ఇతిహాస పురాణములను (స్త్రీ శూద్రాదులకు ప్రత్యేకముగా ను కరించుకట్టు) విరచించెనట.

101. ముగ్ధజాతి మృగరాజ్యా వహన్ శ్రావణదృశ్యతాః

ఇతిహాస భావించి అచిహాసేది శిర్షతా

ఏమిట మృగరాజ వ్యాధిఁ పుష్కలమిది-

[భాగ]

అంతేకాదు—“వేదము లెన్ని చదివినను వేదార్థము పురాణ సాహాయ్యముచేతనే లెస్సగా తెలియుననియు, ఎనడు పురాణమును తృణీకరించునో వానివలన తనకు అపద (అనర్థము) సంభవించునను భయముతో వేదము వానినుండి దూర దూరముగా పారిపోవు” ననియు వ్యాసమహర్షి నుడువుచున్నాడు—

102. యోచిన్యా చ్చిత్తుకో వేదాక్ సాంగోపనిషత్వోద్విజః

కేత్తురాజం సంహృత్య వైవ సన్యాస్తిచక్షణః—

103 ఇతిహాసపురాణాభ్యాం వేదం సముపబృంహయేత్

విభేత్యబ్రువం ద్వివో మామయం ప్రహరిష్యతి—

[వాయు 1—200. 1, 2]

అట్లగుట పురాణములెల్ల వ్యాసప్రోక్తములనియు, అవి “వైదిక ధర్మోద్ధార”కులకు శిరసా అవధార్యములనియు తేటపడినది.

## 45. దొంగస్వప్న

కాబట్టి—అయ్యలారా! మన స్మృతులలో పురాణములలో ఇతిహాసములలో వ్రేలుపెట్టని విద్వాంసుడులేడు. ఛంద

స్సునేర్చిన ప్రతికవియు, ధర్మబోధకుడనని బయల్పెడలిన ప్రతి యాచార్యుడును, ఎవరికితోచినల్లోకములను వారు వాసి, ఆల్లోకములకు 'నూతడవాచ' 'శౌనకడవాచ' 'వైశంపాయనడవాచ' అని బొట్టుపెట్టి వానిని లోకాదరణకు పాత్రములుగా ఆయా శాస్త్రములలో నూరేగించినారు. ఈ దొంగసృష్టి, లోకమునండలి ఏ యితరవాఙ్మయమునందుగూడ ఇంత విరివిగా ఇంత నిర్భీకముగా చేశుబడి యుండలేదు. ఈ దుర్గతి మన స్మృతిపురాణేతిహాసాదులకేగాను; ప్రాజదువులను పేరిట పరమపూజ్యములైన శ్రుతులకు గూడ పట్టినది. ఎవడోయొక కడుపుకక్కుర్తి పండితుడు, 'అల్లా' పేరిట ఒక యుపనిషత్తును సృష్టించి దానిని వైదికవాఙ్మయములో జేర్చినయద్భుత సాహసకార్యమును మీరెరింగి యున్నారని మా తలంపు.

#### 46. అల్లాయస్వాహా !

ఉదాహరణపూర్వకముగా ఆ "అల్లోపనిషత్తు"ను ఇచ్చట వివరించుచున్నాము.

164. ఓమ్ ఆస్మల్లాం ఇల్లామిత్రా వరుణో దివ్యనికత్రా ఇల్లిల్లా వరుణో రిజాపునర్దదుః వాయుమి మిత్రో ఇల్లాం ఇల్లిల్లాం వరుణోమిత్రో రేజ కామాః హోతామిన్ద్రో మహాసురిద్రా అల్లో శ్యేష్ఠమ్ శ్రేష్ఠమ్ పరమమ్ పూర్ణమ్ బ్రహ్మణమిల్లమ్ అల్లోరమర మహామతరకం పశ్య అల్లో అల్లం అథల్లవుక మాకం అల్లాంవుకమ నిశ్శేషకమ్ అల్లోయజ్ఞేన హుత హుత్వం అల్లా సూర్యచంద్రసంవత్సరత్రాః అల్లో ఋషీణాంశ్చ దివ్యైంద్రాయ హోవ యేయామ పమాణుః అంతరిక్షా అల్లో పృథివ్యా అంతరిక్షం విశ్వరూపం దివ్యానిధాతే ఇల్లిల్లా వరుణో రాజపునర్దదుః ఇల్లేకవర ఇల్లాకవర ఇల్లిల్లాతి ఇల్లిల్లాః ఇల్లా ఇల్లిల్లా అనాది స్వరూప అధర్వణో శాఖి హ్రూహీం

జనాశ్చ పశూశ్చ సిద్ధాశ్చ జలచరాశ్చ అదృష్టం కురుకురుపట్  
అనుర సంహరిణీమ్ ప్రీం ఆల్లారనుర మహామదరకం వీర్యశ్చ ఆల్లా  
అల్లం ఆలిలాతి ఇల్లిలాః.

నేటికిని మన వైదిక వాఙ్మయమునందు ఈ ఉపనిషత్తు ముద్రణా  
గౌరవము వహించియున్నది. ఏలయన, జ్ఞానము ముదిరిన  
పండితులు కొందరు 'అవ్యేతి ఇత్యత్ క్విప్ అవేభూషాయై  
గృహ్లాతి లాతి లా' అను వ్యుత్పత్తిని పురస్కరించుకొని, 'అల్లా'  
యను శబ్దమును అడుగంట త్రవ్వ, 'తల్లి' యను అర్థమును పెట  
పెటచెకలించి, 'అల్లా ఉపనిషత్తుకు విచిత్రమైన అంతరార్థమును  
చెప్పి దానిని నమర్చించినారు.

### 47. ఏది ధర్మము?

ఇట్టి అవరస్పృహితో నిండియున్న మన వాఙ్మయము  
నుండి, ఏది ధర్మమో ఏది కాదో తెలియగలుగుటలు? ఔను—  
ఏది ధర్మము? ఏది అధర్మము? ప్రశ్నలకు ప్రశ్న! ధయంకర  
ప్రశ్న! ఔను. ఏది ధర్మము? బ్రహ్మ తానుసృజించిన నర  
స్వతిని (అనగా తనకొమార్తెను) తానే వివాహమాడనట—  
ధర్మమా? అధర్మమా? నహుషుడు తన సొంత చెల్లెలను  
(విరజను) పెండ్లియాడి ఆమెయందు సంతతి గాంచనట—  
ధర్మమా? అధర్మమా? యముడు తన సోదరియైన యమిని  
భార్యగా స్వీకరించనట— ధర్మమా? అధర్మమా? ద్రావదికి  
ఏవురు మగలట— ధర్మమా? అధర్మమా? మృతసంజీవని  
కొరకై కచుడు శుక్రుని మోసగించనట— ధర్మమా? అధ  
ర్మమా? బ్రాహ్మణుడైన వసిష్ఠుడు క్షత్రియుడైన కల్యాణపాదుని  
పట్టపుగాణితో సంగమించి ఆమెయందు పుత్రునిగాంచి ఆతని  
వంశము నిలువబెట్టెనట—ధర్మమా? అధర్మమా? బ్రాహ్మ

ఋషుడైన దీర్ఘతమసుడు శ్రుతియుడైన బలిరాజు సర్థాంగియందు సంతానము గనుటయేగాక, ఆమె శూద్ర పరిచారికయందుగూడ సంతానము గనెనట—ధర్మమా ? అధర్మమా ? పురాణముల వరకు బోనేల ? ప్రత్యక్షముగా మన జీవితములలో దినదినము సంభవించుచున్న అనేక సంఘటనలనుగూర్చి విచారింపుడు. త్రికరణశుద్ధిగా ఎన్నిరీతుల కష్టించినను ఎన్నివిధముల యత్నించి నను పట్టెడన్నము దొరుకక పస్తులపై పస్తులతో ప్రాణావశిష్టుడైన దర్బద నారాయణు డొకడు, ప్రక్కయింటిలోని నిండు అన్నపుగిన్నెను తస్కరించుకొని పోవుచున్నాడు—ఇది ధర్మమా ? అధర్మమా ? సంఘములో ఏపనియు చేయని, మునిసిపాలిటీకి ఏపన్నులును చెల్లింపని ఒక సోమరిబైరాగి, నీవును నేనును కష్టించి ఆర్జించి పన్నులు చెల్లింపగా నేర్పడిన ఆ చక్కని కంకర బాటపై నడచిపోవుచు, ఆ నీటికొళాయిలో నీరు త్రావు చున్నాడు—ఇదిధర్మమా ? అధర్మమా ? ఎంత నిగ్రహించు కొన్నను, అంతకంతకు పొంగి పొరలిన వ్యసనోదేకముచే ఒక దురదృష్ట విధవ తన దేహమును అన్యధీన మొనర్చుకొను చున్నది—ఇది ధర్మమా ? అధర్మమా ? దైవముచే సర్వమానవుల కొరకు సృష్టింపబడిన ఈ భూమిలో కొన్నిభాగములను, 'ఇది నా అబ్బసొమ్ము' అని యాక్రమించుకొని యుండుట భూస్వాములకు ధర్మమా ? అధర్మమా ?—అయ్యలార ! శున శ్వేపుని కథ మీకు జ్ఞాపకమున్నదా ? ప్రాచీన వాఙ్మయమునందెల్ల ఆ కథ ఎంత మనోహరమో అంత విషాదకరము. అంతే కాదు—'ఇదేధర్మము—ఇదే అధర్మము. ఇదిగో ప్రమాణము—అదిగో ప్రమాణము' అనుచు జీటికి మాటికి బుడిబుడి యుపన్యాసములొసంగు చిట్టిపాట్టి పండితులనోళ్ళకు అది బండుకట్టు!

ఆ కథ నిచ్చట సంగ్రహించుచున్నాము— (విలేజేయ బ్రాహ్మణము నుండి).

### 48. కునశ్చేపుని కథ

“ఇత్యాదునివంగడమున హరిశ్చంద్రు డను ఒక రాజు కలడు. “అతనికి నూర్గురు భార్యలు; కాని ఒక్కభార్య యందైన సంతతి కలుగ లేదు.

105. హరిశ్చంద్రహ వైధ స విత్వాకోరానా పుత్రతపః.

తస్యహ శతంజాయా బధూపు స్తామ పుత్రం సతేభే—

అప్పుడు హరిశ్చంద్రుడు వరుణుని ఆరాధించి “ఓ వరుణా! నీ ప్రసాదమువల్ల నాకు మగశిశువు కలిగెనేని వానినే నీకు యజ్ఞ బలిగా నర్పింతును” అని యనెను. “అట్లే యగుగాక!” అని వరుణుడనుగ్రహించెను. తత్ఫలముగ హరిశ్చంద్రునకు రోహితు డను కుమారు డుద్భవించెను.

106. అర్హే సమువాచ వరుణం రాజాసముపధావ ‘పుత్రో మేజాయతాం

తేన త్వాయజా’ ఇతి ‘తథే’తి స వరుణం రాజావ

ముపససార. తస్యహ పుత్రోజజ్ఞే రోహిరోనామ —

పుత్రోత్సవ మహాసందములో మునిగి తేలుచున్న హరిశ్చంద్రు నొద్దకు వరుణుడువచ్చి ‘వాగ్దానము నెరవేర్పు’ మని యడిగెను. కానక కానక కన్న కొడుకును చేతులార జంపుకొనలేక, ఏదో యొక సాకుచెప్పి హరిశ్చంద్రుడు ఆ వరుణదేవుని పంపివేసెను. ఈ విధముగా ఆ వరుణుడు వచ్చుటయు, వచ్చినపుడెల్ల ఏదోయొక సాకుజెప్పి హరిశ్చంద్రు డతనిని బంపివేయుటయు కొన్ని యేండ్ల కాలము జరిగెను. ఇంతలో రోహితుడు పెద్దవాడయ్యెను. హరి శ్చంద్రు డతనిని యావరాజ్యమునకు అభిషేకించెను. ఇక సహింపజాలక వరుణుడు వచ్చి హరిశ్చంద్రుని జంకించి యడి

గెను. అప్పు డాతడు రోహితుని బిలిచి “నాయనా ! ఈ వరుణు నకు నిన్ను యజ్ఞ పశువుగా అర్పించెదనని నేను ఒడంబడితిని. నా వాగ్దానము నెరవేర్చుమా” యని ఆజ్ఞాపించెను. రోహితు డియ్యకొనక “నేను నెరవేర్చును” అని ఖండితముగా జెప్పి తన విల్లును అములను గైకొని అరణ్యములకు పోయెను.

107. ఇత్యుక్త్వా త్రిశూమంత్రయామాస తతః  
తై మహ్యం త్వ మదదా ద్భః తి ధ్వయాహ మిమం  
శుభాఇతి నహ నేత్యుక్త్వా భకరాదా యాన్య  
మపాతస్థా న సంవత్సర మరణే చచార—

అనిన మాట చెల్లించక మోసగించిన యా హరిశ్చంద్రుని “నీవు జలోదర రోగముచే పీడింపబడెదవు గాక !” అని శపించి వరు ణుడు వెడలిపోయెను.

108. ఆక హైక్ష్యం పశుశాసనం పశ్య హోమం శక్తే—

రోహితుడు ఆరేండ్లపాటు అడవులలో సంచార మొనరించి, తుదకు అజీగర్తుకను పేరుగల ఒక మహర్షిని కలిసికొనెను. ఆ యజీగర్తుడు కడుంగను వృద్ధుడు. అతనికి ఒక భార్యయు ముగ్గురు కొడుకులును ఉండిరి. తినుటకు అన్నములేక ఆ కుటుంబ మంతయు శల్యావశిష్టమై మలమల మాడుచుండెను.

109. వశంసంవత్సర మరణేచచార సోఽర్థ సా యవిషి  
మృషి మిశవయాపతే మిన్ద్రయ పేయాయ తస్యైహ  
త్రయఃపుత్రాఃతనుః శుశుపుచ్చుః శుశుశేరుః శుశులాంగుళః—

ఆ ముగ్గురు కొడుకులలో మధ్యవానిపేరు శునశ్శ్రీపుడు. రోహితు డజీగర్తుని జూచి “ఓ యజీగర్తా ! నీకు నూరు గోవు లొసంగె దను. ఈ నీ మువ్వరుకొడుకులలో ఒక్కనిని నాకు విక్రయిం పుమా” అని యడిగెను.



110. తంహోవాచ ఋషేహం తే కథంబదా

మృహ మేమా మేకే వాత్సానం నిష్క్రిణా ఇతి—

తండ్రికి పెద్దకొడుకుమీదను తల్లికి చిన్నకొడుకుమీదను ప్రీతి  
యగ్గలమని కదా లోకోక్తి! కాబట్టి పెద్ద కొడుకును బిగ్గ కాగి  
లించుకొని “నాయనా! నిన్ను విడజాలను!” అని తండ్రి  
యేడ్చెను. చిన్న కొడుకును బిగ్గ కాగిలించుకొని “నాయనా!  
నిన్ను విడజాలను” అని తల్లి యేడ్చెను. తుదకు ఇరువురు కలిసి  
మధ్యవానిని — అనగా శునశ్శేపుని — రోహితునకు విక్ర  
యించిరి.

111. స శ్శేష్టంపుత్ర నిగృహ్లాన ఉవాచ నన్విమ మితి

నోవివ మితి కనిష్ఠం మాతా తాహమభ్యమే

సంపాదయాంచక్రతుః శునః కేపే—

శునశ్శేవనహితుడై రోహితుడు తండ్రివద్దకు వచ్చెను. హరిశ్చం  
ద్రుడు వరుణుని బిలిచి “ఓ వరుణా! నా కొడుకునకు బదులు  
ఈ బుడుతను బలి యొనంగెద—నీకు అంగీకారమా?” అని  
యడిగెను. “క్షత్రియుని కంటే బ్రాహ్మణుడు శ్రేష్ఠుడు—  
కాన నా కంగీకారమే” యని వరుణుడు చెప్పెను.

112. సపితర మేవోవాచ తత హంతాహమనేనా

త్సానం నిష్క్రిణాఇతి స వరుణం రాజాన

ముపససా రానేన త్వాయజా ఇతి తథేతి

భూయాన్వైబ్రాహ్మణఃక్షత్రియా దితి వరుణశ్శవాచ—

బలియజ్ఞము ప్రారంభమయ్యెను. దానికి విశ్వమిత్రుడు  
హోతగా నిల్చెను—జమదగ్ని అధ్వర్యుడు—వసిష్ఠుడు—  
బ్రహ్మ—అయాస్యుడు ఉద్గాత—

113. తస్యహ విశ్వమిత్రో హోతాసీ జమదగ్నిరభ్యు

ర్వశిష్టోబ్రహ్మ యస్య ఉద్గాత—

ఆ దురదృష్ట శునశ్శ్రుతుడు మంత్రాదులచే యథావిధిగ సంస్కరింపబడినవాడై యష్టశాలకు తేబడెను—కాని, ఆ బుడుతను బలిస్తంభమునకు గట్టుటకై ఒక్కడైన సాహసింప కుండెను. అపుడు అజీగర్తుడే ముందుకువచ్చి <sup>29</sup> “ఇంకొక నూరుగోవు లొసంగినచో నేనే ఆ పనిచేసెదను” అని చెప్పెను. హరిశ్చంద్రుడు డంగీకరించి అతనికి మరొకనూరు గోవు లొసంగెను. అపుడు అజీగర్తుడు చేతులార తన కుమారుని ఆ బలిస్తంభమునకు గట్టివైచెను.

114. తస్మాత్పాకృతాయ నియోక్తారం న వివిదుః  
సహోవా చాజీగర్తః సౌమపసిర్గహ్య మపరం  
శతం దత్తాహమేషం నియోక్త్యామితి తస్మా  
అపరంశతందదు స్తౌ న నినియోజ—

కాని, మరల ఒక్కడైన ఆ బొట్టెను వధించువనికి ఒడంబడ య్యె. అపుడు, మరొక నూరుగోవులొసంగిన యెడల ఆ పనిని కూడ తానే చేయుదునని అజీగర్తుడు మరల చెప్పెను. హరి శ్చంద్రు డాతనికి మరొక నూరు గోవు లొసంగెను.

115. తస్మానియుక్తాయ విశాసితారం న వివిదుః  
సహోవా చాజీగర్తః సౌమపసిర్గహ్య మపరం  
శతం దత్తాహమేషం విశిష్యా మితి తస్మా  
అపరం శతం దదుః—

మరొక నూరు గోవులు స్వీకరించిన ఆ యజీగర్తుడు, కత్తి నూరుచు కొడుకును సమీపించెను. “అయ్యో ! వీరు నిజముగా నన్ను బలిగొందురుకాబోలు ! ఓ దేవతలార ! మీరైన నన్ను రక్షింపును” అనుచు ఆ దైవోపహతడు ఒక్కొక్క వేల్పును పేరుబెట్టి పిలువ నారంభించెను—

116. తస్మా అదహ శత్రుః కమః పోషో విశాః  
 వీయాతాః కమః కమః కమః కమః  
 మానవమిదం కమః కమః కమః కమః  
 దేవతా ఉపధాః కమః

అతని యార్తనాదమును వేల్పులెల్లరును వినియు బక్కరైన అష్ట  
 పదక మిన్నకుండిరి. తుదకు ఉష యను దేవత ఆ బాలునిపై  
 కరుణ వహించెను. ఆ దేవత యగుగ్రహము వలన అతని పాశ  
 ములు శకలశకలము లగుటయేగాక, హరిశ్చంద్రుని పీడించు  
 చున్న బలోదరరొగముపూడ ఆ దేవత మే ముచుపైపోయెను.

117. స ఉష సుత్యున వాః ఉత్తాన త్పుతః తగ్యహ  
 స్థుత్పుత్య ఉత్తాన త్పుతః తగ్యహ  
 విష్ణుకస్యోదరం కమః తుత్తాన త్పుతః  
 త్పుత్యాయం విహాః కమః కమః  
 విష్ణుక ఆస—

[వి. బ్రా]

సదస్యులెల్లరు ఆశ్చర్యచకితులైరి. శునశ్శేపుని కొనియాడి దీవిం  
 చిరి. అంతేకాదు—అతనినే హోతగా నియోగించి ఆ యజ్ఞ  
 మును (బలిలేకుండ) పూర్తిగావించిరి. ఇపుడు అజీగన్తునకు తన  
 కొడుకుమీద మరల ఆనకలిగి అతనిని తనవెంట గొనిపోవుటకు  
 ఉద్ద్యమించెను. కాని ఆ నిర్దయునివెంటబడి పోవుటకు శునశ్శేపుడు  
 నిరాకరించి అచటి సదస్యుల శరణు జొచ్చెను. వారిలో, విశ్వా  
 మిత్రునకు అతనియందు గాఢమగు సానుభూతి కలిగి, వానిని  
 తన యండకు చేరదీసి—‘దేవరాతు’ డను క్రొత్తపేరుపెట్టి దత్త  
 పుత్రునిగా స్వీకరించెను.” ఇది కథాసంగ్రహము. ఇందలి  
 సంఘటనలు అపూర్వములేకాదు— అమానుషములు. వీనిలో  
 ఏదిధర్మము? ఏది యధర్మము? కడుపుతీపికి అగ్గమైన హరిశ్చం  
 ద్రుడు వరుణుని గిడుంపజూచుట ధర్మమా—అధర్మమా?

ప్రాణమునందలి ప్రీతిచే రోహితుడు తృప్తియాజ్ఞను ధిక్కరించి పోవుట ధర్మమా—అధర్మమా? అకడ కృశించుచున్న అజీగర్తుడు కొడుకును అమ్మకొనుట ధర్మమా—అధర్మమా? హరిశ్చంద్రుడు తన కొడుకునకు బదులు మరొకని కొడుకును బలియొనంగబూనుట ధర్మమా—అధర్మమా? తాను తొలు దొత్త సంకీర్తించిన రోహితునిగాక, వానిస్థానే, మరొకనిని కబళింపబూనుట వరుణునకు ధర్మమా—అధర్మమా? తుదకు అజీగర్తుడు పిలువగా అతనివెంట బోవక ఎదురించుట శునశ్శేపు నకు ధర్మమా—అధర్మమా? అజీగర్తుని యంగీకారము లేకుండ విశ్వామిత్రుడు శునశ్శేపుని పెంచుకొనుట ధర్మమా—అధర్మమా?—ఇందలి ఒక్కొక్క సంఘటనను ఒక వేయిమంది “ఒప్పు” అని సమ్మతించినచో మరొక వేయిమంది “తప్పు” అని ఖండించుటకు అవకాశమున్నది. ‘సత్యాన్నాస్తివరోధర్మః’<sup>30</sup> అని యందుమా హరిశ్చంద్రుడు వరుణుని మోసగింపజూచుట అధర్మమే—లేక ‘అపుత్రస్య గతిర్నాస్తి’<sup>31</sup> అని యందుమా వీ యబద్ధమాడియో కొడుకును కాపాడుకొన జూచుట ధర్మమే! ‘యయా కయాచ విధయా బహ్వన్నం ప్రాపుయాత్’<sup>32</sup> అని యందుమా అజీగర్తుని పుత్రవిక్రయము ధర్మమే—లేక ‘ఆత్మ వత్సర్యభూతాని’<sup>33</sup> యందుమా అజీగర్తునిది అధర్మమే! ‘శరీరమాంద్యఖలు ధర్మసాధనం’<sup>34</sup> అని యందుమా రోహి తుడు స్వప్రాణ రక్షణమునకై తృప్తిని ధిక్కరించి పోవుట ధర్మమే—లేక ‘పితృదేవోభవ’<sup>35</sup> అని యందుమా రోహి తుని పితృజ్ఞోలంఘనము అధర్మమే!—మరి, ఏది ధర్మము? ఏది అధర్మము? రెండును ధర్మముగనా? లేక రెండును అధర్మము లగునా? లేక రెండును గొంత కొంత ధర్మములును,

గొంత కొంత అధర్మములును అగునా? అనంభవము. పాతిక ధర్మము, నగము అధర్మము, ముప్పాతిక ధర్మము—అని గుణించుటకు ధర్మము గణమానముకాదు. ధర్మము అవిభాజ్యము. అయినచో ధర్మము—లేనిచో అధర్మము అంతే.

118. ద్వైతం వైష్ణవం తత్ సత్యం వైవాస్వతమ్— [౧౮] మరి ఏది ధర్మము? ఏది అధర్మము?

### 49. దర్మాధర్మ సమస్య

అయ్యలార! మన 'వైదికధర్మోద్ధార'కులకు మంచినీళ్ళ ప్రాయముగా కన్పించుచున్న ఈ భయంకర ధర్మసమస్యను మన ప్రాచీన మహర్షులు తమ సునిశిత ప్రతిభతో తమ ప్రశాంత భావనతో తమ యమోఘ విజ్ఞానముతో తర్కించి తర్కించి, శోధించి శోధించి, త్రవ్వి త్రవ్వి తుదకు అంతుపొంతు తెలియక, తలలు వేడియెక్కి, తమ కడపటి యభిప్రాయమును మనకు విన్నప్తముగా నెరింగించి యున్నారు. వ్యాసుడు చెప్పుచున్నాడు—

1.9. సైవధర్మో సచాధర్మో న చైవ హి శుభాశుభీ

యస్మాన్మ దేకానైవేన్ద్రాష్టేన్ కించిదచింతయత్— (మ, భా)

“ఓ మానవులారా! ప్రశాంతమైన స్థలములో ఒంటరిగా కూరుచుండి కొంచెము దీర్ఘయోజనచేసి చూడగా నాకు అన్నియు ధర్మములుగానే దోచుచున్నవి. కాని మరొక్కొంత దీర్ఘయోజనచేసి చూడగా, మరల అవి అన్నియు అధర్మములుగానే తోచుచున్నవి”—అంతేకాదు—ఇంకను వినండి!

120. సచచేవా న పితరో మసయో సచమానవాః

అయంధర్మో హ్యయం నేతిబ్రువంతోఽభిషుదగ్మహః—

[నాయు 59—23]

తస్మాన్నసిశ్చయాద్వత్సం ధర్మః శత్యస్తకేవచిత్— [తత్తెన]

మానవులే కాదు, మహర్షులేకాదు, పితరులేకాదు, దేవతలే కాదు, ఎవ్వరైనానరే ధర్మాధర్మనిర్ణయమందు భిన్న భిన్న దృష్టితో వర్తించుట తప్పదు—ధర్మనిర్ణయము ఏ ఒక్కరికిని లభ్యము.

### 50. “ధర్మ” నిర్వచనము

తొలుదొల్ల “ధర్మ” శబ్దమునకు అర్థమేమో తెలిసి కొందము. శంకరభగవత్పాదులు సెలవిచ్చుచున్నారు—

121. ప్రాణినాం సాక్షా దభ్యుదయశ్చేషున

హేతు ర్య సుధర్మః—

[గీ. భా]

‘ఎయ్యది ప్రాణికోటికి అభ్యుదయకారకమో, క్షేమదాయకమో అదియే ధర్మము’. వ్యాసుడు చెప్పుచున్నాడు—

122. ధారణాత్ స్మృతి ర్ఋత్యైర్ధర్మః ప్రకీర్తితః

అధారణోఽనుహత్యేవ అధర్మ ఇతిబోధ్యతే—

[వాయు]

123. ధారణాత్ ధర్మ మిత్యాచూః ధర్మేన విధృతా ప్రజాః

యత్ స్యాత్ ధర్మసంయుక్తః స ధర్మ ఇతి నిశ్చయః— (మ. భా)

‘ధర్మ’ శబ్దము ‘ధృష్ణో’ అను ధాతువువలన జనించినది. ‘ధృష్ణో’ ధాతువునకు ‘ధరించుట’ ‘పోషించుట’ అని యర్థములు. కాబట్టి ‘ధర్మ’ మనగా ‘ధరించునది’ ‘పోషించునది’ అని అర్థము. ‘ధరించుట’ దేనిని? ప్రజాసమూహమును. అనగా? మానవుని భౌతిక దేహమును వస్త్రాదు లెట్లు ధరించుచున్నవో అతని నైతిక దేహమును ధర్మ మెట్లు ధరించుచున్నది. కాబట్టి ఎయ్యది ప్రజాసమూహమును లెన్నగా ‘ధారణ’ చేయగలుగునో అదియే ‘ధర్మ’ మనుట నిశ్చయము. వ్యాసుడింకను చెప్పుచున్నాడు—

124. ప్రభవార్థాయ భూతానాం ధర్మప్రపచనం కృతం

యత్ స్యాత్ ప్రభవసంయుక్తః స ధర్మ ఇతి నిశ్చయః— [మ. భా]

“ప్రాణికోటి పురోవృద్ధికొరకు ధర్మముద్దేశింపబడినది. కాబట్టి ఎయ్యది ఆ పురోవృద్ధిని సమకూర్పజాలునో అదే ధర్మ మనుట నిశ్చయము.” అంతేకాదు—ఇంకను—

125. అహింసార్థాయ ధూతానాం ధర్మప్రవచనం కృతం

యత్ స్యా దహింసయా యుక్తః స ధర్మ ఇది నిశ్చయః—[మ.భా]

“ప్రాణికోటిలో అహింసకొరకు ధర్మముద్దేశింపబడినది. కాబట్టి ఎయ్యది అహింసాయుక్తమో అదియే ధర్మమనుట నిశ్చయము.” ఇంకను—

126. సర్వేషాం యః సుహృద్విశ్వం సర్వేషాంచ హితైరతః

కర్మణా మనసా వాచా స ధర్మ కేదజాయతే— [మ. భా]

“సర్వమానవులకు ద్రికరణశుద్ధిగా ఏది అన్యోన్యతను (సుహృద్భావమును) సంఘటింపజాలునో, ఏది సర్వమానవులకు హితమును సమకూర్పజాలునో, అదియే ధర్మమనుట నిశ్చయము.” కాబట్టి ధర్మలక్షణము లెట్టివనగా పురోవృద్ధి—అహింస—అన్యోన్యత—హితము. మంచిదే— కాని ఏది పురోవృద్ధి కరము? ఏది అహింసాయుక్తము? ఏది అన్యోన్యతాన-ధకము? ఏది హితపూర్వకము? వ్యాసుని అమోఘవాక్యమువినండి!—

127. ధర్మాధర్మా విహస్తాక్తా శబ్దావేతా క్రియాత్మకా

కుశలాకుశలం కర్మ ధర్మాధర్మా విశిష్టౌతే— [వాయు]

“ధర్మము అధర్మము అను రెండును క్రియాత్మకములు. ఆక్రియలకు ఫలితములు కుశలము అకుశలము అను రెండు కర్మలు. దేనిని ఆచరించుటవలన కుశలము కలుగునో ఆక్రియయేధర్మము. దేనిని ఆచరించుట వలన అకుశలము కలుగునో ఆక్రియయే అధర్మము” తాతా! వ్యాస! సర్వధర్మసారసంగ్రహమైన ఇట్టి ప్రవచనము నీకే వ్యక్తవ్యముకదా!

## ౧1. కొలతబద్ధ

ఈ ప్రవచనము ననుసరించి ఇక నిపుడు సనాతనధర్మములను పరీక్షించి చూతము. అహింస—ఇది సనాతనధర్మమే. కాని క్రియాయోగమున ఈ అహింస ఒక్కొక్కప్పుడు అనాచరణీయ మగు చున్నది. ఉదాహరణము:— నిరవరాధినైన నామిదికి ఒకహంతకుడు ఖడ్గహస్తాడై లఘించుచున్నాడు. నా కర్తవ్యమేమి? అహింసను ఆచరించి ఆ హంతకుని కత్తికి ఆహారమగుటయూ? లేక హింసాహింసల చర్చను పండితులకు విడచి, మంచిబడితెను చేదాల్చి వాని నెదుర్కొనుటయూ? మనువు చెప్పుచున్నాడు—

128. గురుంవా బాలపుష్పోవా బ్రాహ్మణుంవా బహుశ్రుతమ్

ఆతతాయా నూయాంతో హన్యాదేవానిచారముః— [మత్త, 8-350]

“ఓయీ! నిన్ను చంపుటకు ఆతతాయి వచ్చినయెడల తేల్ల మొగము వేయవద్దు! లే! తిరిగి కొట్టు! అవసరమైన చంపు! ఆ ఆతతాయి బాలుడు కానిమ్ము—వృద్ధుడుగానిమ్ము—గురువుగానిమ్ము—తుదకు బ్రహ్మనోటినుండి యూడివడిన బ్రాహ్మణుడు కానిమ్ము. తడబడవద్దు! తాడించు! తాడించు!” కాబట్టి, ఇచ్చట ధర్మము ప్రధానముకాదు—మానవుని ప్రాణరక్షణ, ప్రధానము. కాబట్టి, ధర్మమును బ్రతికించుట కొరకు మానవుడు జనింపలేదు. మానవుని బ్రతుకును తీర్చి దిద్దుటకై ధర్మము ఏర్పరింపబడినది. కాబట్టి అహింస అహింస కావచ్చు—నత్యము నత్యముకావచ్చు—లేక మరెట్టి సనాతనధర్మమైన మహాత్తర ధర్మమని ప్రశంసింపబడవచ్చు—కాని అవి ‘క్రియా’ రూపమున ‘కుశల’ కర్మలుగా ఫలించునంత మేరకే, ధర్మములు.



ఉత్తరక్షణము నుండి అధర్మములు—అందువలన త్యాజ్యములు. ధర్మపరిమాణమునకు ఇదిగదా కొలతబద్ద!

## 52. కొలత

ఈ మానదండముతో ఇక మన చాతుర్వర్ణ్యధర్మమును, అస్పృశ్యతాధర్మమును (అధర్మమును!) పరిశీలించి చూతము. మన శాస్త్రముల ప్రకారము ఈ చాతుర్వర్ణ్యము కృతయుగములో లేదట—త్రేతలో ప్రారంభమై ద్వాపరమున విస్తరించి కలిలో పరిపక్వమైనదట. అస్పృశ్యతమాత్రము పూర్తిగా కలిబిడ్డయే! మరి, పెక్కు శతాబ్దములనుండి మన సంఘమును పాలించుచున్న ఈ ధర్మములు, 'క్రియా' రూపమున నేడెట్టి 'కుశలా కుశల' ఫలితముల నొనంగుచున్నవి? హిందువుడా! ఈ భారతభూమి సర్వస్వము ఎంతకాలము హిందువుని వ్యక్తక నిర్భిన్న శాసనమందండెనో, ఎంతకాలము ఈ భూమి హింద్వేతర జాతులకు దుర్నిరీక్ష్యమై యుండెనో అంతకాలము ఈ చాతుర్వర్ణ్యము వలన హాని కనుపించలేదు. ఏలయన, నీ ఇల్లు నీ యధీనమునందండెను. నుంచి సంసారివలె నీ యింటివసులను నీ నలువురు సోదరులకు చక్కగా పంచియిచ్చినావు. ఒకనిని పని పాటలయందు నియోగించినావు—ఒకనిని కృషివాణిజ్యములందు నియోగించినావు—ఒకనిని గృహరక్షణమునందు నియోగించినావు—ఒకనిని విద్యాగురువుగా నియోగించినావు. ఈ విభజనము సమంజసమే యని ఒప్పుకొందము. ఇది పెక్కేండ్లు—అనగా నీయిల్లు నీ యాజమాన్యములో నున్నంతమేరకు—నీకు ఉపకరించి యుండవచ్చునని కూడ అంగీకరింతుము. కాని అనంతర మొకప్పుడు ఏమి సంభవించెను? గ్రీకులు, శకులు, బర్బరులు, యవనులు, పారశీకులు, తురుష్కులు మొదలగు

ఖండాంతరజాతులు 'నీ యింటిమీదికి పరాక్రమించినవి. గృహ రక్షణమునకై నీవు ప్రత్యేకముగా నియోగించిన నీ రెండవ తమ్ముడు, తలప్రాణము తోకకువచ్చునందాక పోరిపోరి చివరకు తన కత్తిపై నత్తమిల్లెను. పెద్దవా డేమిచేయుచుండెను? జ్ఞానము ముదురుటచేత అతని దృష్టి ఆకాశపరీక్షలో అంతఃకానమై భూలక్ష్మములమీద నిలువదయ్యెను. మూడవవాడో? అతనికి త్రాసునందును నాగలియందునుగల విన్ననువు, క్రమనిర్వాహణ మునందు లేదయ్యెను. నాల్గవవాడో? 'సమాబ్రహ్మణే!' యను మంత్రమును అతనిచే చదివించి చదివించి, ఒక 'సమస్తే యంత్రము'గా అతనిని నీవే నిర్మించిపెట్టితివి! ఫలితము? పరాధీనత. నీవు, నీ యిల్లు, నీ వారందరును పరాధీనులైరి. నీ వ్యవహారము నీ హస్తములనుండి స్రవ్యమయ్యెను.

### 53. భల్లూక ముష్టి

అయ్యలార! హస్తమునకు వ్రేళ్లు అయిదు. మాట వరు నకు— బొటనవ్రేలు బ్రాహ్మణుడనియు, చూపుడు వ్రేలు క్షత్రియుడనియు, నడిమివ్రేలు వైశ్యుడనియు, నాల్గవవ్రేలు శూద్రుడనియు, చిటికినవ్రేలు చిన్ని అస్పృశ్యుడనియు అనుకొండము. ఈ అయిదువ్రేళ్లలో నొక్కొక్కటి వ్యక్తిగతముగా దుర్బలము. కాని అయిదింటిని కలిపి నిలుపండి—చపేటము సిద్ధము! ఏకముఖముగా వంచి కలుపండి—గుప్పిలి సిద్ధము! ఇంకను వంచి బిగించండి—ముష్టి! భల్లూక ముష్టి!

### 54. వానరవంశము

అయ్యలార! ఈ ప్రపంచము ఒక కర్కశ పాతశాల. ఇందుగల న్యాయములు ఇసుకపాతరలు. కాని ఆ న్యాయము

లన్నింటిలో విజయవంతమైన న్యాయముగా ఒక్కటే కన్పించు  
 చున్నది—జబ్బవుట్టి న్యాయము. ఇందుగల జాతులు అసంఖ్యా  
 కములు. కాని ముఖ్యమైన జాతులు రెండే కన్పించుచున్నవి—  
 కలవారు, లేనివారు. ఈ అసహజ వ్యవస్థను సంస్కరించుటకై  
 గాంధీమహాత్మునికన్న ఘనులైనవారు దీనిలో ఎందరో వుట్టి  
 గిట్టి నారట. శ్రీకృష్ణునివంటి ధర్మసంస్థాపకుడు, బుద్ధునివంటి  
 పరమ దయాళువు, క్రీస్తువంటి ప్రేమావతారుడు, మహమ్మదు  
 వంటి తీవ్ర సంస్కర్త, యుగయుగములం దొక్కొక్కొక్కరు  
 ప్రభవించి, ఈ మానవజాతి వంకలు తీర్చి దిద్దుటకై, అనంత  
 మైన శ్రమచేసినారట. ఫలితము? యథాతథము. హింస!  
 హింస! గీత 'సుధ'ను త్రావి పార్థుడు కై పెక్కి, చుట్టపక్కముల  
 గొంతుకలు చురచుర గోసెను. హింస! పదునే డక్షాహిణీల  
 భారత పుత్రులు 'స్వర్గ'మునకు బోయి 'రంభాసంభోగ సౌఖ్య'ము  
 లనుభవించినారట! ఈ హింసయంతయు 'ధర్మస్థాపన' కట!  
 ఇక 'ఖురాను'కు ఫలిత మేమి? అల్లాయుద్దీను మొదల్కొని  
 ఔరంగజుబు పరమ గల చక్రవర్తులు ఇస్లామేతరులమైన మన  
 వంటి 'కాఫీ'రుల కుత్తుకలు కోసి కోసి గుట్టలు పేర్చినారు—  
 హింస! ఈ హింసయంతయు దేనికట? 'సత్యమతస్థాపన' కట!  
 ఇక 'బైబిలు'నకు ఫలిత మేమి? అదిగో! అదిగో! చూడండి—  
 రక్త రక్తిమారంజితమైయున్న ప్రతీచీ దిశావదనము! అదిగో!  
 వినండి—ఆ దెసనుండి వీలెంచుచున్న వృద్ధుల రోదనము! విధ  
 వల హాహాకారము! అనాధ బాలబాలికల యాక్రందనము!  
 చూడండి — ఇత్తిమీదుగా ఎగిరిపోవుచున్నవి క్రొత్తరకపు  
 హాకాశ విశాచములు! నేలపై ప్రాకిపోవుచున్నవి భీతాళ శత  
 ఘ్నులు! నీటిలో పొంచియున్నవి భయంకర మహానాగములు!

చూడండి—నిన్నటి పట్టణము నేడు శృంగావతి ! నిన్న కలకల  
లాడిన కేదారక్షేత్రము, నేడు పలపలని భస్మరాశి !... ఆహాహా!  
'గీత' కు ఫలితము భారతయుద్ధము. 'ఖురాను'కు ఫలితము  
'జహాద్' (ధర్మ) యుద్ధము. 'బైబి'లుకు ఫలితము జోడుప్రపంచ  
మహాసంగ్రామములు. తత్పూర్వము లసంఖ్యాకములు. మరి,  
'గీత' యనగా నెట్టిది ? ఓహోహో ! దానివిలువ ఇంతని చెప్ప  
దరమా !—బైబిలో ? బాబులే ! ఒక్కొక్క నూక్తి ఒక్కొక్క  
కోహినూర్ !—ఖురానో ? శెబాన్ ! ఎత్తు కెత్తు బంగారము !  
మరి—నరుడో ?—నరుని వంశకర్త వానరు డట కదా !

సె. దేగలు ! దేగలు !

అయ్యలార ! భూమి పరిమితము—కాని భూమియందు  
దినదిన ప్రవృద్ధమగుచున్న జనసంఖ్య అపరిమితము. సంఖ్య  
హెచ్చినకొలది జీవిత సంగ్రామము తీవ్రతర తీవ్రతమరూపము  
లను ధరించుట నహజము. మరి—

“ ఓ జీవుడా ! నీకు ముఖ్యముగా కావలసిన వస్తువేమి ? ”

“ అన్నము ! అన్నము ! ”

129 అహమన్న సహమన్న మహా

మన్నాదో హమన్నాదో—

[తై—౩, 7—10]

“ ఎందుచేతనయ్యా ఇంత అన్నాతురత నీకు ? ”

“ ఆకలి ముందు—తర్వాత నేను ! ఇది నా జన్మ రహ  
స్యము—అందుచేత. ”

“ నిజమా ? ”

“ అయితే, విను నా స్వీయచరిత్ర. ఆత్మవలన ఆకాశము  
జనించెను—ఆకాశమువలన వాయువు—దానికి అగ్ని—  
దానికి నీరు—దానికి పృథివి—పృథివికి ఓషధులు—

ఓషధులకు అన్నము—అన్నమునకు నేను ! విన్నావా  
ముందు అన్నము—తర్వాత నేను ! అయ్యయ్యో  
ఆకలి ! ఆకలి ! అన్నము ! అన్నము ! ”—

180. అక్కన ఆకాశః సంభూతిః - ఆకాశా ద్వాయుః -  
వాయో రగ్నిః - అగ్నేరాపః - అన్భ్యః పృథివీ -  
పృథివ్యా ఓషధయః - ఓషధీభ్యోఽన్నమ్ - అన్నా  
త్పురుషః-స వా వీషపురుషోఽన్నరసమయః—

[తె-శ, 2, 1—2]

“ నీ యాకలితీరని ఘట్టము ఒకానొకప్పుడు తలపించినచో  
ఏమి చేయుదువు ? ”

“ ఏమిచేయుదునా ? హూః ! జాగ్రత ! నేను చేయజాలని  
ఘోరకృత్యములేదు ! ” —

181. ‘బుధక్షితః కిం న కరోతి కర్మ ? ’ ౧౭౭

“ అయ్యయ్యో ! ధర్మము అధర్మము అను విచారము నీకు  
వలదా ? ” —

“ ధర్మము ? హిహిహి ! ముందు నా ఆకలి — తర్వాత  
నీ ధర్మము ! ” —

182. రక్షేదేవ స్వదేవాని పశ్యాద్ధర్మమ్ సమాక్రమేత్ - [పరా]

“ జేనడు కడుపు నెడల ఇంత సుఖలోభము నీకుతగునా ? ” —

“ నా కొక్కనికేనా ! నీకు ? వారికి ? నర్వులకు ? హిహిహి !  
లోకమంతయు సుఖలుబ్ధము ” —

183. సుఖాయ కర్మాణి కరోతి లోకో —

[భాగ]

ఇది, జీవి జీవితరహస్యము. ఆకలి, అన్నము. మరి, అయ్యలార !  
పరిమితమైన భూభాగమునందు అపరిమితమైన జనసంఖ్య  
ఉత్పన్నమగుచుండగా ఆహారము కఱవగుటయు, ఆకలి తీరక

పోవుటయు తప్పక సంభవించును. అప్పుడే భయంకర సంఘర్షణ. అప్పుడే పరస్పర మారణహోమము. అప్పుడే బలవంతుల విజృంభణము—బలహీనులహింస. అప్పుడు అన్ని ధర్మములును రద్దు. ఒక్క ధర్మమే మిగులు— ఆ ధర్మము పేరు? పేరా?—శునక విస్తరి ధర్మము. ఒక విస్తరి—అనేక శునకములు! అయ్యలార! కఠోరమగు నిట్టి నిత్యజీవన మహాసంగ్రామములో కమలభక్షకులకు తావు లేదు. బాత్తుగా లేదు. ఏజాతి, తనయిల్లు దిద్దికొని, నడుమునకు కాసె బిగించి, మంచి దుడ్డుగట్టి చేదాల్చి, మంచె యెక్కి, తలయెల్ల కనులుగా దశదిశలు పరికింపకుండునో, ఆ జాతి యన్నమును ఏ డేగలో ఎగురదన్నుకొని పోవుట ప్రకృతి ధర్మము.

134. 'జీవో జీవస్య జీవశ్చ' 37

[భాగ, 1, 13-16]

### 56. ఫలితము

అయ్యలారా! ఈ ప్రాచీన భారతఖండము పంచమహా ఖండములకు గురుపీఠము. ఇతర ఖండములవారు అజ్ఞానాంధ కారమున మునింగి పశుప్రాయులై సంచరించిన కాలమందు ఈ ఖండమంతయు 'తత్త్వమసి' 35 'అహం బ్రహ్మాస్మి' 'ఏకమే వాద్వితీయం' 36 అను దివ్యఘోషలతో మారుమోగినది. అది మహర్షులయుగము .... ఆ యుగ మంతరించినది. వారి యకారస్ఫుటైన మీరు తదాదిగా నేటివఱకును మీయుగము సాగించియున్నారు. చాతుర్వర్ణ్య సమాపేతమైన ఈ అశేష భారత మహాసంఘమున కంతటికీ, ఆ మహర్షుల యనంతరమున మీరే విద్యాగురువులరు—మీరే ధర్మాచార్యులరు— మీరే సీతిబోధకులరు— మీరే మార్గదర్శకులరు. మరి, మీ గురుత్వమునకు నేడు కన్పించుచున్న ఫలితము లెవ్వి? సంఘభావ

గాహిత్యము—రాజకీయ నిస్సహాయత్వము—నైతిక అస్థిరత్వము—  
ఆర్థిక దారిద్ర్యము—దైహిక దౌర్బల్యము—ఇవి, ఫలితములు.

### 57. ఎవరు బాధ్యులు?

ఈ ఫలితములకు ఎవరు బాధ్యులు? కాశ్రుదండములను ఝులిపించుచు, ఎవ్వరు తరతరములనుండి ఈ ప్రాచీనజాతిని గొట్టెలమందవలె నడిపించియున్నారో వారే ఈ ఫలితములకు బాధ్యులు. అయ్యలారా! ఆ శతాబ్దములు గతించినవి—నేడు క్రొత్తశకము ప్రారంభమైనది. ఈ శకమునందు కులమునుబట్టి కాదు ఆచార్యత్వము—గుణమును బట్టి; వర్ణమునుబట్టి కాదు గౌరవము—వర్తనమును బట్టి.

135. పండితస్యాపి శూద్రస్య కాశ్రుజ్ఞానరతచ్యుత

పవనం తస్య తగ్రాహ్యమ్ శుశోచ్ఛిష్టం హవి ర్యథా— [చ.విం]

అనగా—“హోమమునందు పోయు నాజ్యము ఎట్టి పవిత్రవస్తువైనను, కుక్క ముట్టెనేని అపరిగ్రాహ్యమగుచున్నది. అట్లే, శూద్రు డెన్నికాశ్రుములు చదివి ఎంతపండితుడైనను అతని పాండిత్యము అనాదరణీయము” — ఈనూక్తి ఆచరణాభావముచే నేడు అనంతస్మృతివిధమును బట్టినది. మరియు—

136. దుష్కీలాపి ద్విజః పూజ్యో న శూద్రో విజితేంద్రియః

ఈ పరిత్యజ్య గా దుష్టం దుహ్యత్ క్షీరపతీం ఖిలమ్ [పరా]

అనగా—“ఎంత దుష్టుడైనను ద్విజుడే పూజ్యుడు. ఎంత జితేంద్రియుడైనను శూద్రుడు పూజ్యుడుకాదు. ఎంతపొగరుబోతుడైనను ఆవుపాలే పూజ్యములు గాని, గాడిదపాలు పూజ్యములు కాదుగదా” అని చెప్పిన పరాశరనూక్తికూడ నేడు కాలదోషము సోకి పెంటప్రోగున కెక్కినది.

## రీతి. కర్తవ్యము

‘సనాతన ధర్మోద్ధార’ కులారా! శాస్త్రోక్తమైన సనాతన ధర్మమును నేడు మన మాచరింపజాలని కారణముచేత, మన మెల్లరము ‘ధర్మచ్యుతు’లమైతి మనియు, ‘వర్ణసంక’రులమైతి మనియు శంకించి, పరితపించి. ఏదో పరమ దారుణపాతకమొనర్చిన పాపండ్ల పాతకుల వలె లజ్జించి, తలలు వంచుకొనవలెనా? పిఱికిపందలు ఆపనినే చేయుచున్నారు. కాని, ఎయ్యది మీకు ‘ధర్మపతనము’ ‘వర్ణసంకరము’ అను స్వరూపమున సింహస్వప్నముగా తోచుచున్నదో, అదియే మీకు ‘సవజీవనము’ ‘సర్వమానవ సమానత్వము’ అను స్వరూపమున నవ్యసుందరదృశ్యమై కన్పించుచున్నది దేనిని ‘కలి’యని మీరు పెదవులు విఱుచుచున్నారో దానియందే ‘స్వర్గ’మును సాధించుట మా ఆశయము. మీలో మాలోగల ఈదృష్టిభేదము సులభగ్రాహ్యము. మీదృష్టిలోమానవుడు ప్రాచీనధర్మబద్ధుడమా దృష్టిలో మానవుడు నిత్యవినూత్న ధర్మవ్యవస్థాపకుడు. మీ మానవునకు శాస్త్రమే ప్రపంచము—మా మానవునకు జీవనమే శాస్త్రము. అయ్యలార! ఈ శాస్త్రములు రావచ్చును—ఈ శాస్త్రములు పోవచ్చును. కాని మానవజాతి యునికి మాత్రము సుస్థిరము. శాస్త్రములండలి యక్షరములు, నాటికిని నేటికిని, స్థానికరూపమున అట్లే నిలిచియుండవచ్చును—కాని మానవజాతి జీవయాత్రలో ఎప్పటి కప్పుడు ఎన్నియో పరిణామములు దశాంతరములు అవస్థాభేదములు సంభవించుచునే యుండును. శాస్త్రములు ఒకటవ మైలురాతియొద్ద అట్లే నిలిచి యుండగా, మానవజాతి మనోభావములు, కర్మధర్మములు, ఆచారవ్యవహారములు క్రొంగొత్త దారులలో సంచరించుచు వినూత్న



సమస్యల నెదుర్కొనుచు వందలకొలది మైళ్లు మున్ముందుకు సాగిపోవుచునే యున్నవి. మరి—అట్టి మానవజాతిని ఆ వందల కొలది మైళ్ళు మరల వెనుకకు నడిపించుట శ్రేయస్కరమా? లేక అది నడిచిపోవుచున్న దారిలోని చెత్త చెదారముల నూడ్చి దాని మార్గమును మరింత సుగమముగా నొనర్చి, దాని నడకను మరింత సుకరముగా జేసి, దానిని జయ జయ ధ్యానములతో మున్ముందుకు నడిపించుకొని పోవుట శ్రేయస్కరమా?

### 59. స్వ స్తి

అయ్యలారా! మన శాస్త్రములందు ఎంతటి మహోన్నత శాశ్వతములు ప్రతిపాదించబడి యున్నవో అంతటి అత్యధమ ధర్మములు కూడ ప్రవచించబడి యున్నవి. మహోన్నత శాశ్వతములైన బ్రహ్మచర్యాది యాశ్రమములును శమదమాది స్వాత్మిక లక్షణములును నేడు మన కసాధ్యము లగుటచే వానిని విసర్జించితిమి. వానిని విసర్జించుటచే సనాతన ధర్మమునకు విపర్యాసము ప్రాపించినది. ఆ విపర్యాసమునకు ఫలితముగా, నేడు, ఆ ప్రాచీన శాస్త్ర శక్తికంటె ఊర్జస్వలమైన నవ్యసాంఘిక మహా శక్తి యొకటి యుత్పన్నమై, మన సనాతనధార్మికవ్యవస్థ సంతయు గూకటివేళ్ళతో గదలించి యుట్టుత లూగించుచున్నది. ఈ ప్రచండ విప్లవమునకు ఫలముగా మన సంఘమున నేడు అనేక నూత్న సమస్యలు తలయెత్తినవి. ఈ సమస్య లన్నింటిని ప్రశాంతమానసముతో సమాలోచించి, సంఘ కళ్యాణమునకు అనుకూలించు పద్ధతులతో పరిష్కరించుకొనుట తగునుగాని, చీటికి మాటికి మీరు మీ శాస్త్రములను వెదకి, అందలి శ్లోకముల నేర్చి కూర్చి “ఇవిగో మా శాస్త్రములు. మీ సమస్యలు గిమస్యలు పనికిరావు. మా శాస్త్రములే మాకు ప్రమాణ

ములు. ఇందలి వ్రత్యక్షరమును ఆచరణీయము. దీనికి వ్యతిరేకముగా మీగు వర్తితురా మేము సహింపము.” అని పోరాడుట సంఘక్షేమమునకు మిక్కిలి హానికరము. ఈ శాస్త్రములను అనుసరించి వర్తించుట—ఇప్పటికి కాదుగదా, ఇక కొన్ని శతాబ్దములకైన అసాధ్యమనుటకు దృష్టాంతముగా నొక చిన్న కథను, మీ యనుమతితో నిచ్చుట బాంధుపటచుచు, —ఈ “శాస్త్రదాన్యము”నకు ఇంతటితో స్వస్తి చెప్పుచున్నాము.

## 60. క థ

అనగా అనగా ఒక సంస్కృత కళాశాల—ఆ కళాశాలకు ఒక ప్రధానోపాధ్యాయుడు—ఆయన శ్రుతిస్మృతి పురాణేతి హాసముల నాదినుండి తుదివఱకు వల్లెవేసిన యుద్ధండపండితుడు—వైదికశిఖామణి. ఒకనాటిరాత్రి (కారణము మాకు తెలియదు) ఏమని ప్రతిజ్ఞచేసిననగా—“శ్రుతిస్మృతి పురాణాదులు విధించిన ప్రకారము రేపు ఉదయమునుండి నేను వర్తించుకొనచో చండాలుడను” అని యొట్టు పెట్టుకొనెను. ఆ ప్రకారమే, మరునాటి యుదయమున నిదుర లేచి, దంతధావనాది కృత్యములు నిర్వర్తించుకొని, స్నానప్రకరణమునకు ప్రారంభించెను. పది చేదలు పోసికొని, పదునొకండవ చేదతో స్నానము ముగింపబోవుచుండగా, “అయ్యగారూ! పాకీదొడ్డి తలుపు తెరవండి!” అనియెడు చండాళ కంఠస్వరము వినవచ్చెను. వెంటనే శాస్త్రీగారికి ఒకశ్లోకము జ్ఞాపకము వచ్చెను.

137. స్నానభోజనవేళాయామ జపహోమేషు పైతృకే  
సంధ్యాదినిత్యకామ్యేషు దేవపూజాసు సర్వదా—

138. చండాళాస్త్రీవిధాః ప్రోక్తాస్తేషాం సంభాషణాదిః  
శ్రుత్యాః కర్మ పరిత్యక్త్యా దృష్ట్యా శత్రుస రాచరేకాః;

189. అశ్వధా దోష మాహ్వతి కర్మభ్రష్టాభిజాయతే

చండాలస్యైవ తు క్షిగ్గుశ్చత్వా దృష్ట్యా పరిత్యజేత్ —

[స్కం ౪]

(దీని సారాంశ మేమనగా—స్నానభోజనాదివేళలయందు చండాలుని కంఠస్వరము వినబడునేని ఆ క్రియలను అంతిటితో నాపి, మరల శుచిర్భూతుడై, మరల ఆచరింపవలెను.)—కాబట్టి, శాస్త్రీగారు ఆ స్నానము నంతటితో ఆపి, పదినిమేషములు విరామముగైకొని మరల స్నానమారంభించెను; ఇంకను ముగింప లేదు—ఇంతలో “పాతచెప్పలు కుట్టానండీ! పాతచెప్పలు!” అను మరియొక చండాల కంఠస్వరము వీధినుండి వినవచ్చెను. కాబట్టి ఆ స్నానమును అంతటితో ఆపి, మరల పదినిమేషములు విరామముగైకొని, మరల స్నానమారంభించెను. ఇంతలో ఆ చెప్పలుకుట్లువాడు వీధిచివరకుపోయి, మరల అదే వీధివెంబడి తిరిగివచ్చుచు, మరల కేకలువేయ నారంభించెను. శాస్త్రీగారు నిట్టూర్పు విడిచి మరల పదినిమేషములూగి మరల స్నాన మారంభించెను. ఈసారి ఏ యాటంకమును తటస్థింపలేదు; కాబట్టి స్నానమును యథావిధిగా ముగించి, వీధివసారాచూరునకు ఆరగట్టబడియున్న మడిపంచెను అందుకొనుచుండగా, ఆ వీధిలో పోవుచున్న యొక మోటారును, ఆ మోటారులో నెచటికో వేంచేయుచున్న ‘ప్రతివాది భయంకర—అపరబ్రహ్మవతార—ప్రాచీనధర్మ సంస్థాపన మహాచార్య’ ఇత్యాది ప్రచండబిరుద ప్రకాండలైన శ్రీశ్రీశ్రీ యతీంద్ర, నిరోగానంద, నిత్యబ్రహ్మ నందస్వామిజీ మహారాజ్ గారును దృష్టిపథమున బడుట సంభవించెను. వెంటనే శాస్త్రీగారికి ఇంకొక క్లోకము జ్ఞాపకము వచ్చెను.

140. యశానూఢం యతిం దృష్ట్వా సచేత స్నాన మాచరేత్—

(చూడుడు 22 వ శ్లోక.) కాబట్టి, మరల నిట్టూర్పు విడిచి బావియొద్దకుపోయి మరల స్నానముచేసి, జపమునకు ప్రారంభించెను. 'ఉత్తిష్ఠంతు భూతపితౄణాః ఏతే భూమిభారకాః' అని యుపాసించుచుండగా, "అయ్యగారూ! బట్టలు తెచ్చానండీ." అను చాకలివాని యాహ్వానము కర్ణగోచరమయ్యెను. వెంటనే శాస్త్రీగారికి వేహిక శ్లోకము జ్ఞాపకమువచ్చెను—

141. రజః శ్చర్మకాః శ్చ సత్సంయత వివచ—

ఏతేషాం దర్శనం స్మర్మన్ సంభాషణ మతఃపరః—

142. స్నానభోజనవేశాయాం జపహామేషు పైతృకే

స్వాధ్యాయసమయే చైవ ధ్యానే శేచ్ఛతి నూరయః— [హేమా]

కాబట్టి శాస్త్రీగారు మహాక నిట్టూర్పు విడిచి లేచి, పద్మప్రకారము బట్టలప్పగించుకొని ఆ చాకిపితాచిని సాగనంపి, మరల జపము సేయుటకు ముందు, మరల స్నానమొనర్పవలెనుగాన, మరల స్నానమొనర్చి, మరల జపమును (ఈసారి ఏ ఆటంకమును రాలేదు—కావున) ముగించి, భోజనప్రకరణోన్ముఖుడయ్యెను. ఇప్పటికి నాల్గుసారులు స్నానమును, రెండుసారులు జపమును సంభవించుటచే తొమ్మిదిగంటల ప్రాద్దు ఎక్కెను. తాను ప్రధానోపాధ్యాయుడగుటచేత అందరికన్న ముందుగా (అనగా 9½ గంటలకే) కళాశాలకు బోవలసియుండెను, కాన నిక అరగంటయే అవకాశము. శాస్త్రీగారిభార్య (పదునారేండ్ల పాలఘాటుపడుచు—శాస్త్రీగారి మూడవ పెండ్లి ముద్దరాలు), బిరబిర పీటవేసి విస్తరిపఱచి వంటకములు వడ్డించెను శాస్త్రీగారు పీటపై కూర్చుండెను. ఇంతలో మహాకటి జ్ఞాపకము వచ్చెను—

143. చార్యాసనంతు చారిద్ర్యమ్—

(దార్యానన మనగా కట్టతోచేయబడిన ఆననము—పీట మొదలైనవి.) కాబట్టి లేచి ఆపీట నవలకు ద్రోసి నేలపై గూరుచుండెను. (అది గచ్చుచేసిననేల.) జౌపాసనము ప్రారంభింపజూపుచుండెను. ఇంతలో నింకొకటి జ్ఞాపకము వచ్చెను—

144. కృతధూమాకు భుంజిత—

[తై. ౪]

(అనగా—భూమిని గోమయాదులతో ఘర్థిచేసి భోజనము చేయవలెను.) కాబట్టి మరలలేచి, “పేడ తెచ్చి యలుకుము” అని గృహిణిని ఆజ్ఞాపించెను, గృహిణి పేడ తెచ్చెను—అలికెను. జాగు చేసిన, కళాశాలకు బోవుట ఆలస్యమగునుగాన, ఆ తడి బట్టలతో ఆ తడిపేడపై అట్లే కూర్చుండి జౌపాసనముగించి భోజనమున కారంభించెను. మొదటి కబళము నోటిదావునకు ఇంకను రానేలేదు. అదే సమయమందు, ప్రక్కనున్న గోమటి గురునాథముగారి యింటినుండి వడ్డదంపుకు కర్ణ గోచరమయ్యెను. వెంటనే శాస్త్రీగారికి మరొక శ్లోకము జ్ఞాపకమువచ్చెను.

145. కాహళబ్రమణాదీనామ్ ముసలా లూఖింస్యచ

ఏతేషాం నివద్ యవత్ తావత్కాల మభోజనమ్ [స్కం. ౪]

(అనగా—రోళ్లు రోకళ్లు డప్పులు మొదలైనవాని చప్పుడు వినబడునంత కాలము భోజనము సేయరాదు). కాబట్టి, ఈసారి పెద్ద నిట్టూర్పు విడిచి శాస్త్రీగారు పూర్తిగాలేచెను. ఆ వడ్డదంపుడు ఇంతలో ఆగునదికాదు. తొమ్మిదిపైన నిర్వది నిమేషము లయ్యెను. అందువలన, బిరబిర దుస్తులు ధరించి కళాశాలకుబోయి ఒంటిగంటవఱకు సభ్యావకత్వ మొనరించి, మాధ్యాహ్నికవిరామ మగుటచే నొంటిగంట పదినిమేషములకు ఇంటికి వచ్చెను. ఆలకించెను—వండ్లదంపుడు లేదు. ‘ధన్యోస్మి’ అని యనుకొని తొందరగా స్నానమొనరించి జపము ముగించి

మరల భోజనమునకై కూర్చుండెను, అప్పటికి రెండుగంటలు సమీపించుచుండెను. రెండున్నర గంటలకు మరల కళాశాలకు పోవలసియుండెను. శాస్త్రిగారి వయస్సు ఏబదిరెండు—వెద్దవాడు— ప్రొద్దుటినుండియు ఆహారములేమి కడుపు నకనకలాడు చుండెను. కావున, త్వరితముగా నౌపానన పట్టి భోజనమునకు ఆరంభించెను. పాపము! మొదటి కబళమింకను నోటిదాపునకు రానేలేదు. ఇంతలో ప్రతిదినము రెండు గంటల వేళకు, పనివారిని పనిచేయుటకు బిల్చెడు, వీరిసెట్టిగారి వేరుసెనగకాయల ఘోష్ట్యరీ గొట్టముయొక్క గుంయగుంయ నినాదము, శాస్త్రిగారికి శ్రుతి గోచరమయ్యెను. వెంటనే ఒక శ్లోకముకూడ స్మృతి గోచరమయ్యెను.

146. తెలయఁత్రేక్షు యంత్రాడః శబ్దో యావత్ ప్రవర్తతే  
తావత్కాలం న భోక్తవ్యమ్—

(చూడుడు—14వ శీర్షిక) ఏమి చేయవలెను? ఆ కబళము నట్టే పట్టుకొని, ఎప్పు డెప్పు డని దానికొరకు ఉట్టుట లూఱుచున్న జిహ్వను చప్పరింపులతో సంబాళించుచు, ఒక్క నాల్గు నిమేషములు ఎదురుచూచెను వీరిసెట్టిగారు తమ ఘోష్ట్యరీశంఖమును ఇంకను పూరించుచునే యున్నారు. ఆ సెట్టిగారికి నేడేమి యా వేశము పుట్టెనోగాని, ఐదు నిమేషములు ఒకటే బిగువున లోకమును తమ శంఖారావముచే భీభత్స మొనరించి, ఆరవ నిమేషమునందు తమ యకాండతాండవమునుండి విరమించిరి. ఏడవ నిమేషమునందు శాస్త్రిగారి ఓష్ఠకవాటములు తెఱచుకొనెను. వదనగవ్వారము వివరించుకొనెను. లోనున్న జిహ్వసింహము, దంతము లసంబడు 'కటకటా' లను దాటి వేటకొరకు ముందుకు లంఘించెను. శాస్త్రిగారి హస్తము, ఆకొన్న యాసింగమునకు

మొదటిపేటను అందించుచుండెను. ఇంతలో శివశివ !—ప్రక్క నున్న గురునాథముగారి యింట వడ్లదంపుడు మరల ప్రారంభ మయ్యెను. ఇక నేమున్నది? అవును శాస్త్రిగారి హృదయము ఎంత క్షోభించెనో యూహించి వర్ణించు పని మహాక వ్యాస కర్తకు విడిచి, అనంతర కథను మాత్రము మనము చెప్పి కొందము. ఇక ఆరు నిమేషములే వ్యవధి—కావున శాస్త్రిగారు లేచి ఇనుముడించిన వేగముతో పోయి సకాలమునకు శాలజేరిరి, ఆ మధ్యాహ్నము మొదటిగంట తాను వ్యాకరణమును జెప్ప వలసియుండెను. అది 'శిరోమణి' తరగతి. పాణినీయ<sup>40</sup> మందలి 'ఇకోయణచి' నూత్రమును వివరించి చెప్పుచుండెను. ఇంతలో నొక విద్యార్థి లేచి "అయ్యా! పాణిని ఏ కాలమువా డండీ!" అని ప్రశ్నించెను. ఆ విద్యార్థి శూద్రుడు. వెంటనే శాస్త్రిగారికి ఒకసంగతి జ్ఞాపము వచ్చి ఆలోచింపసాగెను—'ఈ పాణినీయము షడంగములలో నొకటి. దీనిని ఈ శూద్రులచేత అధ్యయనము చేయింప దగునా?'—

147. యజమా నోపజీవిత శూద్రా ధ్యాపక యజకా

ఏతే బ్రాహ్మణచండాళాః దైవపిత్రేయ విధిశాః— [ప-స్సం]

కావ, బ్రాహ్మణునకు శూద్రాధ్యాపకత్వము స్మృతివిరుద్ధము. అందువలన 'ఈ కళాశాలనుండి ఈ శూద్ర విద్యార్థులైన పోవ లెను—లేక నేనైన పోవలెను. ఇది సర్కారువారి కళాశాల. కావున ఈ శూద్రులు పోవుమార్గములేదు. నేనే పోవలసియుండును. తప్పదు' అని నిశ్చయించుకొని ఆ క్షణమునందే రాజనామా వ్రతమువ్రాసి, టపాకు బంపించి ఇంటికి వచ్చెను. రాత్రి యైనది. స్నానము జపము పూర్తియైనవి. మరల భోజనమునకై కూర్చుండెను. ఒక కబళమైనది రెండవకబళ మింకను నోట

బడనేలేదు—అంతలో వసానాపైపునుండి “ఒరే! అన్నయ్యా! పొద్దుటినుంచీ అన్నం తినలేదవ! ఎందుకురా ఇవ్వాలి ఇలా భీష్మించావు?” అనుమాటలు వినబడెను. ఆమాటలు పలికినది శాస్త్రిగారి విధవాసోదరి. ప్రస్తుతము చెఱగు మాసియుండెను. వెంటనే శాస్త్రిగారికి ఒక శ్లోకము జ్ఞాపకము వచ్చెను—

148. చందాలపతితోడకాకా వాక్యము యాచి పుజోర్తను!

భుక్త్యాకు గ్రాసమాత్రేహ దినశోక మహోదయః — [స్మృతి]

(ఉదకా అనగా చెరగు మాసినస్త్రీ. భోజనవేళ ఆమె మాట వినబడునేని ఆదినమంతయు నుపవసించుకొనెను). ఇక నేమున్నది! ఒక దీర్ఘనిశ్వాసము విడిచి, శాస్త్రిగారు లేచి మంచముపై నొడలు నేర్చెను. దినమంతయు నుపవాసము. ఉద్యోగము నుండి తనకు ప్రవాసము. అయినను, ‘శాస్త్రసమ్యక్మైన రీతిగా ప్రవర్తించుచుంటిని గదా’ అనెడివిశ్వాసము, ఆయన మనస్సునకు శాంతి కలిగించుచుండెను. ఇంతలో, పంచమినాడు (ఇక ఆరు దినములకు రానున్న) తన తండ్రిగారి యాబ్ధికము జ్ఞాపకము వచ్చెను. ఈ యాబ్ధికమునాడు గూడ ఈ దినమున సంభవించిన యాటంకములే మరల తటస్థించునెడల ప్రళయము సంభవింపక తప్పదు. కాబట్టి, పట్టణ నివాసమును వినర్జించి, ఏదేని యేకాంత స్థలమున ఇల్లు జూచుకొనుట శ్రేయస్కరము. ఈవిధముగా యోజించుకొనుచున్న సందర్భమున, శ్రాద్ధయోగ్యములగు భూములనుగూర్చి శాస్త్రములు చెప్పుచున్న శ్లోకములన్నియు ఆయనకు జ్ఞాపకము వచ్చెను. కొన్ని దేశములు శ్రాద్ధకర్మలకు పరిత్యాజ్యములు. ఏదేశములు? శాస్త్రిగారు యోజించెను. ఒక్క ఆర్యావర్తము తక్కు ఇతర భారత ఖండమంతయు శ్రాద్ధకర్మకు అయోగ్యమని నిర్ణయించుకొనెను. (చూడుడు. 25,



26 శీర్షికలు). వెంటనే లేచి, భార్యను, మూడువేల రూప్యములను (సురొక మూడువేలు వడ్డీకి తిరుగుచున్నది!) ముఖ్యముగా కావలసిన సామగ్రిని, వెంటనిడుకొని ఆ రాత్రియే రైల్వేకి మూడవనాటికి కాశీలో దిగెను. దిగినవెంటనే, పిడుగువంటి శోక మొకటి జ్ఞాపకమువచ్చెను.

149. స శూద్రరాజ్యే నిఘనేత్!

(చూడుడు, 27 వ శీర్షిక). మరి-కాశీ, బ్రిటిష్ రాజ్యములోనిదే గదా! ఏమిచేయవలెను? ఇక నొక టేమార్గము—ఏ పరరాజ్యమునకైన పోవుటయే గత్యంతరము. కాబట్టి కాశీనుండి కరాచీ ఓడరేవునకు వచ్చెను. అచ్చట మరొక స్మృతి శాసనము జ్ఞాపకమువచ్చెను.

150 సముద్రయానగమనమ్ బ్రాహ్మణస్య స కాస్యతే—

ఇక కర్తవ్యమేమి? మరునాడే తండ్రిగారి యాద్రికము. తెలవార వచ్చుచున్నది. అట్టి విషమస్థితిలో — అట్టి ధర్మనంతటవ్యవస్థలో—శాస్త్రీగారికి దైవవశమున నొక వస్తువు కంటబడెను. అది విమానము! (ఇంగ్లాండు హిందూదేశములమధ్య, టపా మోయు విమానము కాబోలు!). అది సముద్రపుటాడ్డున విశ్రాంతి గైకొను చుండెను. ఇకనేమి! ఆ విమానమెక్కి తండ్రిగారి యాద్రికము నంతరిక్షరాజ్యములో బెట్టుటయే ఇక కర్తవ్యమని నిర్ణయించుకొని, బిరబిర నిరువురు సద్బ్రాహ్మణుల బిలుచుకొని వచ్చి, ఆ విమానాధికారులకు వేయి రూప్యములు ఇచ్చునట్లును, మధ్యాహ్నము పదియరెండు గంటల వరకు అది యాకాశములో తిరుగుచుండునట్లును బేరమాడి యెక్కినను. విమానము రివ్యస నెగిరి మేఘమండల సంచారముసేయుచు, అరేబియా సముద్రముపై అల్ల నల్లన దారాడుచుండెను. అప్పుడు—అప్పుడు—

శివశివ ! ఏమి చెప్పుదుము ! మొదలునరికిన మ్రోసువలె శాస్త్రీ గారు ఆ విమానమునందు గూలబడెను. కారణమేమన—ప్రళయ మేఘ గర్జనలవలె భయంకరములైన మరీకొన్ని స్మృతివాక్యము లాయనకు జ్ఞాపకమువచ్చెను—

151. నాంకణో దారుశంస్థో, నాకాశే నాంధకాశిలే

ఆశ్చియాత్—

[స్వ. ర]

152. నైకవాసే నవధ్యేషే నాంతరిక్షే కదాచన శ్రుతిస్సృత్యుదితమ్

కార్యమ్ సహస్రార్థ దశువిః క్వచిత్—

[తత్త్వ]

కాబట్టి, అంతరిక్షముకూడ శ్రాద్ధ కర్మాచరణమునకు నిషిద్ధమని శాస్త్రములు ఏకగ్రీవముగ వాకొనుచున్నవి. ఇక నేమిచేయ వలెను ? శాస్త్రీగారికి వెట్టియెత్తెను. చివాలునలేచి విమాన గవాక్షమునుండి క్రిందికి తొంగిచూచెను. ఉత్తుంగ తరంగ మాలికా సహస్రములతో అరేబియా సముద్రము ఆయనకు దృష్టిగోచరమయ్యెను. “అరే ! శాస్త్రములందలి ప్రత్యక్షర మును పరిచాలింప బూనువారికి, కడకు అరేబియా సముద్రమే గతికాబోలు. కానిమ్ము ! అరేబియా సముద్రములో దుమికి యైన ఆత్మశాస్త్రములను పరిచాలించెదగాక !”—ఇట్లు నిశ్చయించుకొని ఆసముద్రములో గుముకుటకై నడుము బిగించుకొను చుండెను. ఇంతలో నేమి చెప్పుచును ! అశని పాతమువంటి మహాక స్మృతి వాక్యము ఆయనకు స్ఫురించెను.

153. ఆత్మహాసనోద్యమేన బ్రాహ్మణత్వ మపగతమ్

చండాలత్వ మాయాతమ్—

[ప. మాన్యాఖ్య]

కాబట్టి, ఆత్మహత్యవలన బ్రాహ్మణత్వము అంతరించుటయు చండాలత్వము ప్రాపించుటయు సంభవించును ! ఏమున్నది ! శాస్త్రీగారి మతము ఇక గిరుక్కున మరలెను. వారి బుద్ధి—

ఇంతవఱకు మత్తగజమువలె శాస్త్ర విచార మహారణ్యమందు విచ్చలవిడిగా సంచరించిన వారిబుద్ధి—ఇక హేతువిచారము అను కట్టుకంటమునకు వచ్చి చేరబడెను. “అరలే! శాస్త్రము లందలి ప్రత్యక్షరమును అనుసరింప బూనుట నాదే బుద్ధి లోపము. పరస్పర విరుద్ధ ధర్మ ప్రతిపాదకములైన ఈ శాస్త్రములను ఇకనుండి గ్రుడ్డితనముగా ననుసరింపకుందుచుగాక! ఇకనుండి సర్వకార్యచరణములందును నాబుద్ధియే నాకు శరణ్య మగుగాక! వేయునేల? ఇకనుండి నేను శాస్త్రములకొఱకుగాక, శాస్త్రములే నా కొఱకు జీవించుగాక!” ఇట్లు నిర్ణయించుకొని ఆ విమానమును మరల బిడ్డుకు జేర్పించి దిగి అచ్చటనే విశ్వ కార్యము నిర్వర్తించి, కొన్ని దినములకు మరల స్వస్థానముజేరి, సర్కారువారికి క్షమాపణ పత్రమువాసి, క్షమింపబడి, ప్రధానో పాధ్యాయ పదవియందు మరల స్థాపితుడై యధాపూర్వముగ జీవయాత్ర నాచరించుచుండెను. ఇదియే కథ—

154. “అసతో మా శతమయ  
తమసో మ బ్యోశ్చిగయ  
మృణో ర్నామృతగమయ”

ఓం శాంతిః శాంతిః శాంతిః



## టీ క

పు 4- 1 శ్రుతులు:—వేసములు వేదాంగములు ఆరణ్య కములు బ్రాహ్మణములు ఉపనిషత్తులు, వీనిని శ్రుతులను పేర వ్యవహరింతురు.

పు 4- 2 స్మృతులు:—మను పరాశర నారద యాజ్ఞ వల్క్యది మహర్షులచేత రచింపబడిన ధర్మశాస్త్రములకు స్మృతులని పేరు.

పు 4- 3 ఇతిహాసములు:—భారత రామాయణములు.

పు 4- 4 పురాణములు:—ఇని పదునెనిమిది. మత్స్య కూర్మ వరాహ నారసింహ వామన కల్కి బ్రహ్మ బ్రహ్మవై వర్త గారుడ లింగ అగ్ని స్కాంద వాయు పద్మ శివ విష్ణు భాగవత భవిష్యత్ పురాణములు.

పు 7- 5 కళాపారాశరాః స్మృతాః:—కలియుగములో పరాశరస్మృతియే ప్రమాణము.

పు 8- 6 అభోజనము:—ఉపవాసము.

పు 8- 7 కృచ్ఛము:—మూడుదినములు ఉదయము లందు మాత్రమే చప్పని యాహారమును, తదుపరి మూడు దినములు రాత్రులందు మాత్రమే చప్పని యాహారమును, తదుపరి మూడు దినములు (అయాచితముగా లభ్యమగునే) మరల అట్టిదే గూహారమును, తదుపరి మూడు దినములు పూర్తిగా ఉపవాసమును— ఇది కృచ్ఛ మనబడు ఒక ప్రాయశ్చిత్తము.

పు 8- 8 చాంద్రాయణము:— నెమిలిగ్రుడ్డు ప్రమాణమును మించని పదునైదు ముద్దలతో పూర్ణిమనాడు భోజనము ప్రారంభించి, చంద్రుని కళలతోపాటు దినదినము ఒక్కొక్క ముద్దను తగ్గించుకొనుచు, అమావాస్యనాటికి ఏక

కబళమాత్రుడై, అదిమొదలు మరల క్రమముగా హెచ్చించుచు రెండవ పున్నమనాటికి ఆ నడునైదు ముద్దలతో ముగించుట— ఇది చాందాయణ మనబడు ఒక ప్రాయశ్చిత్తము.

పు 8— 9 పరాకము:— పదియరెండు దినములు కఠినోపవాసము చేయుట పరాకమనబడు ప్రాయశ్చిత్తము.

పు 13— 10 ఉంఘవృత్తి :— వడ్లుదంచిన తోళ్లవద్ద పడియుండు గింజలను, ఏరికొని జీవించుటయని కొందఱి అభిప్రాయము.

పు 15— 11 త్రిషవణము:— దినదినముమూడు ప్రాద్దులు ముమ్మారు స్నానము చేయుటకు త్రిషవణమని పేరు.

పు 16— 12 పంచగవ్యము:— ఆవుపాలు ఆవుపెరుగు ఆవునెయ్యి ఆవుమూత్రము ఆవుపేడ, ఈ అయిదింటిని నమ భాగములుగా కలిపిచేసిన మిశ్రణమునకు పంచగవ్యమని పేరు.

పు 17— 13 వేదాంగములు :— శిక్ష వ్యాకరణము ఛందస్సు నిరుక్తము జ్యోతిషము కల్పము, ఈ యాదింటికి వేదాంగములని పేరు.

పు 25— 14 తీర్థయాత్రాం వినాగత్వా:— తీర్థయాత్ర కన్న ఇతరమైన కార్యములమీద పోయిన యెడల—

పు 25— 15 నేతి నేతి:— ఇదికాదు—ఇదికాదు—

పు 28— 16 త్రిశంకు స్వర్గము:— త్రిశంకుడను రాజు కొరకు, విశ్వామిత్రుడు తన తపోమహిమచే నృజించిన అవర స్వర్గము. అది భూమ్యాకాశముల నడుమ వ్రేలుచున్నదని గాథ.

పు 28— 17 పణములు :— పూర్వకాలపు రాగినాణెములు.

పు 37— 18 అవర వర్ణములు:— బ్రాహ్మణేతర వర్ణములు.

పు 39- 19 జిజ్ఞాసా:—మహమ్మదీయ పాలకులు ఇక్కడ  
మతస్థులపై విధించిన సాలీనా తలపన్ను. ఇది మూడు రకము  
లుగా నుండెను—రూ 30 లు, రూ 20 లు, రూ 10 లు.

పు 42- 20 సత్యంపద:—ఇత్యాది—సత్యము వచిం  
పుము. ధర్మము నాచరింపుము. సత్యమునుండి చలింపవద్దు.  
ధర్మమునుండి చలింపవద్దు. ఇదే ఆజ్ఞ. ఇదే సీతము.

పు 42- 21 యదృశ్యమ్ తన్నశ్యమ్:—కంటికి కను  
పించునదియెల్ల మంటిలో కలియుట తప్పదు.

పు 42- 22 కలానంఘే శక్తి:—కలిలో సంఘీభావమే  
శక్తి.

పు 43- 23 త్వమేవాహం:—నీవే నేను.

పు 46- 24 గిన్నెలో పాయసము:—ఇత్యాది—విద్యాధి  
కులని చెప్పదగిన పెక్కురు పెద్దలే ఇట్టి పచ్చియబద్ధము లాడు  
చున్నారు.

పు 46- 25 అహమ్ బ్రహ్మస్మి:—నేనే బ్రహ్మను.

పు 47- 26 సంతబసివి:—సంతలలో విచ్చలవిడిగా  
ద్రుమ్మరుచుండు ఆబోతు.

పు 50- 27 వ్యాస ప్రోక్తము:—వ్యాసమహర్షి నుడి  
విన మాట.

పు 56- 28 హరిశ్చంద్రుడు:—ఈ హరిశ్చంద్రుడే మన  
నేటి నాటకహరిశ్చంద్రుడు. కాని, అత్యంత ప్రాచీనమగు ఐత  
రేయ బ్రాహ్మణములోని కథ యెక్కడ! అర్వాచీనములును  
సంకర స్వరూపములును అగు పురాణముల ననుసరించి వ్రాయ  
బడిన మన నాటకకథ యెక్కడ! మన ప్రాచీన వాఙ్మయములో  
విరివిగా చేయబడిన అపరస్మష్టికి ఇది మరొక తార్కాణము.

పు 59- 29 అజీగర్తుడు:—ఆ యజ్ఞమునకు అజీగర్తుడు కూడ వచ్చియుండెను.

పు 61- 30 సత్యాన్నాస్తి పరోధర్మః:— సత్యమును మించిన ధర్మములేదు.

పు 61- 1 అపుత్రస్య గతిర్నాస్తి:— సుతుడు లేని వానికి గతులులేవు.

పు 61- 32 యయాకయాచ:—ఇత్యాది- ఏవిధముగా నైననుసరే ముందు అన్నసమృద్ధిని పొందుము.

పు 61- 33 ఆత్మవ త్సర్వభూతాని:— తనవంటివే ఇతర జీవములును.

పు 61- 34 శరీర మాద్యం :—ఇత్యాది-ధర్మాచరణము నకు శరీరము అవసరము. కాబట్టి ఆ శరీరమును కాపాడు కొనుట ప్రథమ కర్తవ్యము.

పు 61- 35 పితృదేవోభవ :— తండ్రి దైవము.

పు 70- 36 బుభుక్షితః:—ఇత్యాది- ఆకలిగొన్నవాడు ఏవని చెప్పుడు ?

పు 71- 37 జీవో జీవస్య:—ఇత్యాది- జీవికి జీవయే ఆహారము.

పు 71- 38 తత్త్వమసి:—(తత్త్వమ్ అసి) అదే నీవు.

పు 71- 39 ఏకమేవా ద్వితీయమ్:— రెండు లేవు- ఒకటే.

పు 80- 40 పాణిసీయము:—పాణిని మహ్నరిచే రచింప బడిన శబ్దశాస్త్రము.



# శుద్ధ పత్రం



పుట	పంక్తి	తప్పు	ఒప్పు
2	11	మొనర్చు	మొనర్చు
5	16	నంచు	నగదు
6	1	త్యశ్యహి	త్యశ్యహి
8	24	సంధ్య	సంధ్య
9	19	సతా	సదా
13	18	కొన్నను.	కొన్నను,
13	22	కొంచమైన	కొంచమైన
18	9	త్రహేణ	త్రహేణ
19	7	పెక్కు	పెక్కురు
21	9	దోరణం	దోరణం
23	7	అస్పృశ్య	అస్పృశ్య
24	20	స్వైకశతః	స్వైకశతమ్
32	16	ధన	ధన
38	8	యాలోచన	యాలోచన
44	21	రిష్టాపూర్తం	రిష్టాపూర్తం
46	15	అపస్మరిము	అపస్మరిములు
48	15	పంచేంద్రియ	పంచేంద్రియ
49	18	నిర్భిన్న	నిర్భిన్న
50	23	వ్యవ్యతే	వ్యవ్యతే
51	8	ఋషివుత్తై	ఋషివుత్తైః
51	15	శ్రియతే	క్రియతే



పు	51	19	ద్వాపరేవ్య
కూడ వడి	52	18	సంవిద్యానైవ
పు	58	23	వస్తిమడు—
మించిన ధ	60	24	నంఘటనలు
పు	61	2	ఆకడ
వానికి గత	61	8	ఎదురించుట
పు	61	15	అవుత్రస్య
నైననునరే	61	20	శరీరమాంద్య
పు	62	4	అధర్మము
ఇతర జీవమ	63	11	రీత్యర్థాత్
పు	64	17	పూర్వకము
నకు శరీరమ	64	25	ప్రవచనము
ప్రథమ క	65	5	లఘించు
పు	65	8	విడచి
పు	67	7	శ్రమ
ఏవని చేయ	74	4	సూడ్చి
పు	74	12	స్వాత్మిక
అహారము.	78	7	పలెను
పు	78	10	జౌపాసన
పు	78	15	బ్రమణ
ఒకటే.	79	4	వెద్దివాడు
పు	80	17	దైవే
బడిన శబ్దశా	80	22	దును
	83	7	ధీవే

